

અકરમ (સલ્વલ્લાહુ અલયહિ વ સલ્લમ)એ ફરમાવ્યું; “જે માણસ સવારના વખતે પોતાના ઘરેથી વુજૂ કરી મસ્જિદમાં આવે અને બે રકાત સુન્નતે ફજર પઢી બેસી રહે ને અંતે સવારની નમાઝ પઢે તો તે માણસની નમાઝ ‘અબરાર’ની નમાઝોમાં લખાશે, અને એ માણસ ‘રહમાન’ના ટોળામાં લખાશે.” (તબરાની)

(૩૦) ઉમ્મુલ મુઅમિનીન હઝરત આઈશા સિદ્દીકહ (રદિ.) બયાન કરે છે કે જનાબ નબીએ કરીમ (સલ્વલ્લાહુ અલયહિ વ સલ્લમ)એ ફરમાવ્યું; “જે મુસલમાન સફ વચ્ચેના ગાળાને પૂરે છે તો અલ્લાહ તેનો એક દરજ્જો ઊંચો કરે છે અને તેનું ઘર જન્મતમાં બનાવે છે.” (તબરાની)

(૩૧) હઝરત અબ્દુલ્લાહ ઇબ્ને અબ્બાસ (રદિ.) બયાન કરે છે કે જનાબ હુઝૂરે અકરમ (સલ્વલ્લાહુ અલયહિ વ સલ્લમ)એ ફરમાવ્યું; “જે માણસ પોતાના મુસલમાન ભાઈને દુઃખ પહોંચવાના કરે પહેલી સફના બદલે બીજી સફમાં ઊભો થઈ જશે, તો અલ્લાહ તઆલા એ માણસને પહેલી સફવાળા કરતાં બમણો સવાબ આપશે.” (તબરાની)

(૩૨) હઝરત અબ્દુલ્લાહ બિન ઉમર (રદિ.) રિવાયત કરે છે કે જનાબ નબીએ કરીમ (સલ્વલ્લાહુ અલયહિ વ સલ્લમ)એ ફરમાવ્યું; “ચાર વાત જો ઇન્સાનમાં મૌજુદ હોય તો ફરી એના માટે કોઈ અંદેશો નથી, પછી ભલે એની દુનિયા કેટલીયે ખુંટી પડે : (૧) અમાનત, (૨) સાચું બોલવું, (૩) સારી આદતો અને (૪) કમાઈમાં હરામ અને શકમંદ બાબતોની સંભાળ રાખવી.” (અહમદ)

એટલે કે એ ચાર બાબતો કોઈ ધરાવતો હોય ને તેની પાસે જો વધુ અમલ ન હોય તો પણ કંઈ વાંધો નથી, નજાત માટે એ ચાર વાતો પૂરતી છે.

(૩૩) હઝરત સઅદ બિન અબી વક્કાસ (રદિ.)એ અરજ કરી કે યા રસૂલલ્લાહ ! (સલ્વલ્લાહુ અલયહિ વ સલ્લમ) મારા માટે દુઆ કરો કે અલ્લાહ તઆલા મને “મુસ્તજબુદ્ દઅવાત” (જેની દુઆ કબૂલ થઈ જાય છે) બનાવે. જનાબ રસૂલુલ્લાહ (સલ્વલ્લાહુ અલયહિ વ સલ્લમ)એ ફરમાવ્યું; “તમે તમારી કમાણીની હલાલ રોઝી ખાયા કરો, અલ્લાહ

તઆલા તમને એવો બનાવી દેશે.”

(તબરાની)

મતલબ એ છે કે હરામ રોઝી અને હરામની કમાણીને દુઆ મંજૂર ન થવામાં—દુઆ કબૂલ ન થવામાં એટલું ચલણ છે, જેટલું હલાલ રોઝીને દુઆની કબૂલ થવામાં ચલણ છે.

(૩૪) હઝરત અબૂ હુરયરહ (રદિ.) રિવાયત કરે છે કે જનાબ રસૂલે અકરમ (સલ્લલ્લાહુ અલયહિ વ સલ્લમ)એ ફરમાવ્યું, “પૂરા ઇમાનદાર તે લોકો છે જેમનાં ગુણો સારાં છે. ખરેખર, સદ્ગુણી તે લોકો છે જેમનાં સંબંધો પોતાની પત્નીઓ સાથે સારાં છે.” (તિરમિઝી)

એટલે, સૌથી સારાં તે લોકો છે જેમની રીતભાત ઘરવાળાઓથી સારી હોય છે.

(૩૫) હઝરત અબૂ હુરયરહ (રદિ.) ફરમાવે છે કે જનાબ સરકારે દો આલમ (સલ્લલ્લાહુ અલયહિ વ સલ્લમ)નો હુકમ છે, “જે માણસમાં ત્રણ વાતો હશે તેનો ફક્ત હિસાબ જ આસાન થશે એટલું જ નહિ, બલકે તેને જન્નતમાં પણ દાખલ કરવામાં આવશે : (૧) ન દેનારને આપવું. (૨) સંબંધ—સહકાર છોડી દેનારથી મળવું અને (૩) ઝાલિમને માફ કરી દેવું. જ્યારે એ કામ કરશે તો તે જન્નતમાં જશે.” (બઝઝાઝ, હાકિમ)

إِنَّ مِنْ أَحَبِّكُمْ إِلَيَّ أَحْسَنُكُمْ أَخْلَاقًا-

(૩૬) તમારા પૈકી મારા નજીક તે માણસ સૌથી વધુ મહબૂબ છે, જે તમારામાં સૌથી વધુ ચારિત્ર્યવાન (ખલીફ) છે. (બુખારી—મુસ્લિમ)

الْمُسْلِمُ مَنْ سَلِمَ الْمُسْلِمُونَ  
مِنْ لِسَانِهِ وَيَدِهِ-

(૩૭) મુસલમાન તો તે જ છે, જેની જીભ અને હાથની તકલીફથી મુસલમાન સુરક્ષિત (મહફૂઝ) રહે છે. (બુખારી—મુસ્લિમ)

مَنْ سَتَرَ مُسْلِمًا سَتَرَهُ اللَّهُ  
يَوْمَ الْقِيَامَةِ ط

(૩૮) જે કોઈ મુસલમાન ભાઈની ઐબ છુપાવશે તો અલ્લાહ તઆલા કિયામતના દિવસે એની ઐબ છુપાવશે. (બુખારી-મુસ્લિમ)

الدُّنْيَا سَجُنُ الْمُؤْمِنِ وَجَنَّةُ الْكَافِرِ ط

(૩૯) દુનિયા મુસલમાન માટે કેદખાનું અને કાફિર માટે જન્નત છે. (બુખારી-મુસ્લિમ)

كُنْ فِي الدُّنْيَا كَأَنَّكَ غَرِيبٌ  
أَوْ عَابِرُ سَبِيلٍ ط

(૪૦) દુનિયામાં એવી રીતે રહો, જેવી રીતે કોઈ મુસાફિર યા રહગુઝર (વટેમાર્ગી) રહે છે. (બુખારી)

أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ ط

(૪૧) અલ્લાહ તઆલાની નજીક સૌ અમલોમાં તે અમલ વધુ પસંદિત છે, જે હંમેશા કરાતો હોય, ભલે, થોડો હોય. (બુખારી-મુસ્લિમ)

(૪૨) એક હદીસમાં આવ્યું છે કે જે માણસ

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ ط

સુબ્હાનલ્લાહિ વ બિહમ્દિહી સુબ્હાનલ્લાહિલ અઝીમ.

સાત (૭) વખત પઢશે તો તે માણસ માટે જન્મતમાં એક ગુમ્બદ (મિનારો) તા'મીર (તૈયાર) થઈ જાય છે.

[મશહૂર મુહમ્મિસ હાફિઝ ઇબ્ને કથિમ (રહ.)ની કિતાબ "અલ્ વાબિલુસ્સયિબુ" ફઝાઈલે ઝિક, ફઝાઈલે આ'માલ]

(૪૩) હઝરત તમીમે દારી (રહ.)થી રિવાયત છે કે હુઝૂર નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ આ (નીચે દર્શાવેલાં) કલિમાતને દસ વાર પઢશે તો એના માટે ૪ કરોડ નેકીઓ લખવામાં આવશે :

أَشْهَدُ أَنْ لَا إِلَهَ إِلَّا اللَّهُ وَحْدَهُ  
لَا شَرِيكَ لَهُ إِلَهًا وَاحِدًا أَحَدًا  
صَمَدًا لَمْ يَتَّخِذْ صَاحِبَةً وَلَا وَلَدًا  
وَلَمْ يَكُنْ لَهُ كُفُوًا أَحَدٌ

અશહદુ અલ્લા ઇલા-હ ઇલ્લલ્લાહુ વહ્દહુ, લા શરી-ક લહૂ, ઇલાહંવ્ વાહિદન્ અ-હ-દન્ સ-મ-દન્ લમ્ યતતખિખ્ સાહિબતંવ્ વલા વ-લદંવ્ વ લમ્ યકુલ્લહૂ કુકુવન્ અહદ.

(મુસ્નદે અહમદ, તિરમિઝી, અલ્લામહ સિયૂતી રહ. કૃત જામિઉલ અહાદીષ :

(૪૪) દર રોજ સત્તાવીસ વખત : ભાગ-૭, પેજ-૭૦)

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ  
يَوْمَ يَقُومُ الْحِسَابُ ﴿٢١﴾ (ابراهيم ١٢: ٢١)

રબ્બનઝિફર લી વ લિવાલિદય્ય વ લિલ્ મુઅમિની-ન યમ્ યકૂમુલ હિસાબ.

અર્થ : હે મારા પરવરદિગાર ! તું મારી, મારા માં-બાપની અને તમામ મુઅમિનોની મગફિરત કરમાવ.

મહાન ફઝીલત : આ દુઆને દરરોજ સત્તાવીસ વખત પઢવાથી અલ્લાહ તઆલા હઝરત આદમ (અલૈ.) થી લઇને કિયામત સુધીના મુસલમાનોની ગણતરી બરાબર સવાબ અર્પણ કરશે.

(આખિરતનું ભાથું, પ્રકાશન નં. ૫૪, પૃષ્ઠ નં. ૧૧, દારુલ ઉલૂમ ભરૂચ-કંથારીઆ)

(૪૫)

لَا إِلَهَ إِلَّا اللَّهُ وَحْدَهُ لَا شَرِيكَ لَهُ،  
لَهُ الْمُلْكُ وَلَهُ الْحَمْدُ يُحْيِي وَيُمِيتُ  
بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ

લા ઇલા-હ ઇલ્લલ્લાહુ વહ્દહૂ લા શરી-ક લહૂ, લહુલ્  
મુલ્કુ વ લહુલ્ હમ્દુ યુહયી વ યુમીતુ બિયદિહિલ્ ખયરુ  
વ હુ-વ અલા કુલિલ શય્ઘન કદીર.

મહાન ફઝીલત : જે માણસ ફઝ નમાઝ પછી ચોથો કલિમો ત્રણ વાર પઢશે તો એને પ્રત્યેક રકા'ત પર એસી (૮૦) વર્ષની ઇબાદતનો સવાબ મળશે અને જે એને પથારી પર પઢશે તો એ એના તમામ ગુનાહોનો કફ્કારો (પ્રાયશ્ચિત્ત) થઈ જશે અને સવારે ઊઠીને પઢશે તો સિત્તેર (૭૦) વર્ષની ઇબાદતનો સવાબ મળશે.

(આખિરતનું ભાથું, પ્રકાશન નં. ૫૪, પૃષ્ઠ નં. ૧૮, દારુલ ઉલૂમ ભરૂચ-કંથારીઆ)

(૪૬) એમ તો શુક કરવા માટે કોઈ શબ્દ નિયુક્ત નથી. દરેક ઇન્સાન પોતાની ભાષામાં પણ શુક અદા કરી શકે છે; પરંતુ હુઝૂર નબીએ કરીમ (સલ્લલ્લાહુ અલયહિ વ સલ્લમ)એ શુક અદા કરવા માટે એવા જામિઅ (સર્વગ્રાહી) શબ્દો પણ શીખવ્યા છે, જેનાથી એકવારમાં જ હજારો વાર શુક અદા કરવાનો ફાયદો હાસિલ થઈ શકે છે. તે શબ્દો આ પ્રમાણે છે :

اللَّهُمَّ لَكَ الْحَمْدُ حَمْدًا دَائِمًا مَعَ  
 دَوَامِكَ وَلَكَ الْحَمْدُ حَمْدًا خَالِدًا  
 مَعَ خُلُودِكَ وَلَكَ الْحَمْدُ حَمْدًا  
 لَا مُنْتَهَى لَهُ دُونَ مَشِيَّتِكَ وَلَكَ  
 الْحَمْدُ حَمْدًا لَا يُرِيدُ قَائِلُهُ إِلَّا  
 رِضَاكَ وَلَكَ الْحَمْدُ حَمْدًا عِنْدَ  
 طَرْفَةِ كُلِّ عَيْنٍ وَتَنْفُسِ كُلِّ نَفْسٍ ط

અલ્લાહુમ્મ સકલ્ હમ્દુ હમ્દન્ દાઇમમ્ મ-અ દવામિ-ક  
 વ સકલ્ હમ્દુ હમ્દન્ ખાલિદન્ મ-અ ખુલૂદિ-ક વ સકલ્  
 હમ્દુ હમ્દન્ લા મુન્તાહા સહૂ દૂ-ન મશિય્યતિ-ક વ સકલ્  
 હમ્દુ હમ્દન્ લા-યુરીદુ કાઇલુહૂ ઇલા રિઝા-ક વ સકલ્  
 હમ્દુ હમ્દન્ ઇન્દ તર્ફતિ કુલ્લિ અય્નિવ્ વ તનફ્ફુસિ  
 કુલ્લિ નફ્ફસિન્.

[અર્થ : હે અલ્લાહ ! તારો શુક્ર છે, એવો શુક્ર જે તારા કાયમી-  
 દાયમી વજૂદની સાથે કાયમ-દાયમ (રહેનારો) હોય. તારો શુક્ર છે, એવો  
 શુક્ર જે તારા હંમેશા રહેવાની સાથે હંમેશા રહે અને તારો શુક્ર છે, એવો  
 શુક્ર જેનો તારી મશિય્યત સિવાય કોઈ અંત નથી અને તારો શુક્ર છે, એવો  
 શુક્ર જેને કહેવાવાળો તારી રજામંદી સિવાય બીજું કંઈ ચાહતો નથી અને  
 તારો શુક્ર છે, આંખના દરેક પલકારા પર અને હૃદયના દરેક શ્વાસ પર.]  
 (“આસાન નેકિયાં” પા. નં. ૪૦/૪૧, પ્રકાશન નં. ૧૯૯, દા.ઉ. ભરૂચ, કંથારીઆ)



### કોઈ મુસલમાનને મદદ કરવી

(૪૭) કોઈ મુસલમાનનું કોઈ જરૂરી કામ કરી દેવું અથવા એના કોઈ કામમાં મદદ કરવી અથવા એની કોઈ પરેશાની દૂર કરી દેવી પણ એવો અમલ છે જેના પર હુજૂર નબીએ કરીમ (સલ્લલ્લાહુ અલયહિ વ સલ્લમ)એ ખૂબ અજર—સવાબના વાયદા ફરમાવ્યા છે.

હઝરત અબ્દુલ્લાહ ઇબ્ને ઉમર (રદિ.) ફરમાવે છે કે હુજૂર નબીએ કરીમ (સલ્લલ્લાહુ અલયહિ વ સલ્લમ)એ ઇરશાદ ફરમાવ્યો :

“જે માણસ યોતાના કોઈ ભાઈના કામમાં લાગેલો હોય તો અલ્લાહ તઆલા એના કામમાં લાગી જાય છે અને જે માણસ કોઈ મુસલમાન ભાઈની કશી પરેશાની કે મૂંઝવણ દૂર કરે તો અલ્લાહ તઆલા એના બદલામાં એનાથી કિયામતની પરેશાનીઓમાંથી કોઈ પરેશાની દૂર ફરમાવી દે છે.”

(અબૂ હાવૂદ)

કોઈ માણસને રસ્તો બતાવી દેવો, કોઈનો સામાન ઉઠાવવામાં એની મદદ કરી દેવી—સારાંશ કે ખિદમતે ખલ્કનાં તમામ કાર્યો આ હદીસની ફઝીલતમાં સમાવિષ્ટ છે. જે લોકો બીજાઓને ખપ લાગે છે, અલ્લાહ તઆલાની નજીક તેઓ ઘણા ફઝીલતવંત લોકો છે. હદીસ શરીફમાં છે કે :

“લોકોમાં બેહતરીન માણસ તે છે, જે લોકોને ફાયદો પહોંચાડે છે.”

એટલા માટે જ ખિદમતે ખલ્ક યા લોકસેવાનું નાનું—મોટું દરેક કામ કરવાની તક શોધવી જોઈએ. એનાથી ઇન્સાનની નેકીઓમાં ઘણો વધારો થાય છે. એ જ પ્રમાણે જો કોઈ વ્યક્તિ પર જુલ્મ થઈ રહ્યો હોય તો એને જુલ્મથી બચાવવાની સંભવિત કોશિશ કરવી દરેક મુસલમાનના શિરે ફરજ છે.

એક હદીસમાં હુજૂર નબીએ કરીમ (સલ્લલ્લાહુ અલયહિ વ સલ્લમ)નો ઇરશાદ છે કે, “મુસલમાન, મુસલમાનનો ભાઈ છે. તે ન તો એને નિઃસહાય છોડે છે અને ન તો એનાથી જૂઠ્ઠા બોલે છે, ન તો એનાથી વા'દા ખિલાફી યા વચનભંગ કરે છે અને ન તો એના પર જુલ્મ કરે છે.” (તિરમિઝી, અલ્ બિર્ વ સિલહ)

(૪૮) દરેક મુસલમાનના દિલમાં અલ્લાહ તઆલાનું નૂર મવજૂદ છે, જે દરેક હાલતમાં ઈઝત અને ઈહતિરામને પાત્ર છે, જેથી કોઈ મુસલમાનને તકલીફ ન પહોંચાડે, બલકે રાહત પહોંચાડવાની ફિકર કરે. હુઝૂર નબીએ કરીમ (સલ્લલ્લાહુ અલયહિ વ સલ્લમ)નો ઈરશાદ છે કે જેણે કોઈ પરેશાનહાલ માણસની મદદ કરી તો એના માટે અલ્લાહ તઆલા તોત્તેર (૭૩) મગફિરતો લખી આપશે, એમાંથી એક મગફિરત દ્વારા એનાં સઘળાં કાર્યો બની જશે અને બોત્તેર (૭૨) મગફિરતો કિયામતના દિવસે એના દરજાત બલંદ કરવા માટે હશે.... સૌના હક્કો અદા કરે. અપ્લાક બેહતર બનાવે. હસદ, કીના-કપટ, અદાવત, ગીબત, જૂઠ અને ટીકા-ટીપ્પણ, ફસાદ-ટંટાથી સખત પરહેઝ કરે.

("ખઝીનએ આખિરત", પ્રકાશન નં. ૧૯૩, દા.ઉ. ભરૂચ-કંથારીઆ)

### સદકાત, ખચરાત કરવું અને માલની પૂરેપૂરી ઝકાત અદા કરવી

(૪૯) સદકો આપનારના માટે કુર્આન શરીફ કહે છે કે, બેશક અલ્લાહપાક સદકાતથી માલમાં ૧૦ થી ૭૦૦% અને એનાથી વધારે જેને ચાહે તેને આપે છે. વ્યાજથી માલ હલાક થાય છે. માલમાં કમી આવે છે. હઝરત અબૂ હુરયરહ (રદિ.) કહે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે સદકાતથી માલ ઓછો થતો નથી અને જે માણસ પોતાના દુશ્મન પર કાબૂ હોવા છતાં માફ કરી દે છે તો અલ્લાહ તઆલા તેની ઈઝતમાં વધારો કરે છે અને જે માણસ અલ્લાહના માટે આજિઝી કરે છે તો અલ્લાહ તેને સમાજમાં ઊંચો કરે છે. (મુસ્લિમ શરીફ) હઝરત અનસ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે જ્યારે અલ્લાહ તઆલાએ ઝમીનને પેદા કરી તો ઝમીન હરકત કરવા લાગી તો અલ્લાહ તઆલાએ પહાડોને પેદા કર્યા, જેનાથી ઝમીન થંભી ગઈ. ફરિશ્તાઓ પહાડની તાકાતથી નવાઈ પામ્યા અને પૂછ્યું : પહાડથી વધારે તાકાતવાળી કોઈ વસ્તુ છે ? અલ્લાહ તઆલાએ જવાબ આપ્યો : હા, લોખંડ. લોખંડથી પહાડોને તોડવામાં આવે છે અને રસ્તાઓ



બનાવવામાં આવે છે. ફરિશ્તાઓએ પૂછ્યું : લોખંડથી વધારે તાકાતવાળી કોઈ વસ્તુ છે ? અલ્લાહે જવાબ આપ્યો : હા, આગ. આગથી લોખંડને ઓગાળવામાં આવે છે. ફરિશ્તાઓએ પૂછ્યું : આગથી તાકાતવાળી કોઈ વસ્તુ છે ? જવાબ આપ્યો : હા, પાણી. પાણી આગની ગરમીને ખલાસ કરે છે. ફરિશ્તાઓએ કહ્યું : તારી મખ્લૂકમાં પાણીથી વધારે સખત કોઈ વસ્તુ છે ? જવાબ આપ્યો કે હા, હવા. હવા વાદળોને એક જગ્યાએથી બીજી જગ્યાએ લઈ જાય છે. ફરિશ્તાઓએ પૂછ્યું કે એનાથી વધારે કોઈ સખત મખ્લૂક છે ? તો અલ્લાહ તઆલાએ જવાબ આપ્યો કે માણસની તે ખયરાત, જે જમણા હાથથી કરે છે અને ડાબા હાથથી છુપાવે છે.

સદકો હવા, આગ, પાણી, લોખંડ સર્વથી ભારે છે. માણસ અલ્લાહના હુકમ પ્રમાણે ઝકાત, સદકો, વાજિબ, નફલ અદા કરશે તો આગ, હવા, પાણીના ઉપર ગાલિબ થઈ એના નુકસાનને ખતમ કરે છે.

હજરત અબૂ હુરયરહ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે અલ્લાહ તઆલા ફરમાવે છે કે આદમની અવલાદ ખર્ચ કર, હું તારા ઉપર ખર્ચ કરીશ.

(બુખારી, મુસ્લિમ શરીફ)

૧. એક હદીસમાં હુઝૂર (સલ્લલ્લાહુ અલયહિ વ સલ્લમ)નો ઇરશાદ છે કે દુનિયા તે માણસનું ઘર છે, જેનું આખિરતમાં ઘર નથી અને તે માણસનો માલ છે, જેનો આખિરતમાં માલ નથી અને તેના માટે તે જ માણસ જમા કરે છે જેને અકલ નથી.

(ફઝાઈલે સદકાત, ભાગ-૧)

૨. હુઝૂરે અકદસ (સલ્લલ્લાહુ અલયહિ વ સલ્લમ)નો ઇરશાદ છે કે સદકો કરવામાં જલદી કર્યા કરો. એટલા માટે કે બલા (મુસીબતો) સદકાને ફાંદી નથી શકતી.

ફાયદો : એટલે કે અગર કોઈ બલા-મુસીબત આવવાવાળી હોય તો તે સદકા દેવાનાં કારણે પાછળ રહી જાય છે. (ફઝાઈલે સદકાત, ભાગ-૧)

૩. જનાબ સરકારે દો આલમ (સલ્લલ્લાહુ અલયહિ વ સલ્લમ)એ

હઝરત બિલાલ (રદિ.)ને ફરમાવ્યું : “ખર્ચ કરવાથી ડરો નહિ, અર્શના માલિક તરફથી ઓછાપણાની બીક રાખીશ નહિ.” (તબરાની)

એટલે જે અર્શનો માલિક છે, તેના ખજાનામાં કમી કેવી ?

૪. હઝરત જાબિર (રદિ.)થી રિવાયત છે કે જનાબ રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : “મિસ્કીનને ખાણું ખવડાવવું રહમતને વાજિબ કરે છે.” (હાકિમ)

૫. હઝરત અબ્દુલ્લાહ ઇબ્ને ઉમર (રદિ.) બયાન કરે છે કે સરકારે દો આલમ (સલ.)એ ફરમાવ્યું : “કોઈ ભૂખ્યા-તરસ્યાને પેટ ભરી જમાડવા તથા પાણી પિવડાવવાથી જહન્નમને સાડા ત્રણ હજાર (૩,૫૦૦) વર્ષના અંતર જેટલી દૂર કરી દેવામાં આવે છે.” (હાકિમ)

અલ્લાહપાક આપણા બધાને જ ભૂખ્યાઓને ખૂબ-ખૂબ ખવડાવવાની તથા તરસ્યાઓને પાણી પીવડાવવાની ભરપૂર તૌફીક નસીબ ફરમાવે, આમીન.

૬. એક હદીસમાં આવ્યું છે કે અલ્લાહ તઆલાના નઝદીક બધા જ આ'માલમાં વધારે મહબૂબ અમલ કોઈ મુસલમાનને ખુશ કરવું છે અથવા તેના ઉપરથી ગમ (ફિકર)ને હટાવવું છે અથવા તેનું કર્ઝ અદા કરવું છે અથવા ભૂખની હાલતમાં તેને ખાણું ખવડાવવું છે. (કન્ઝ, ફઝાઇલે સદકાત, ભાગ-૧)

એટલે કે આ બધા આ'માલ વધારે પસંદીદહ છે. જે પણ અમલ થઈ શકે તે કરવો જોઈએ.

### બેહિસાબ સવાબ !

(૫૧) હઝરત અબ્દુલ્લાહ ઇબ્ને ઉમર (રદિ.) ફરમાવે છે કે રસૂલે અકરમ (સલ્લલ્લાહુ અલયહિ વ સલ્લમ)એ ફરમાવ્યું કે અલ્લાહના જે કોઈ બંદાએ નીચે દર્શાવેલાં કલિમાત પઢ્યાં તો બે ફરિશ્તાઓ માટે મુશ્કેલ થઈ પડ્યું કે એમને કેવી રીતે લખે (અર્થાત્ એમનો અજર-સવાબ કેટલો લખે). આ બંને ફરિશ્તા આસમાન પર ચઢ્યા અને એમણે દરબારે ઇલાહીમાં

અરજ કરી : હે અમારા પરવરદિગાર ! તારા બંદાએ એવાં કલિમાત કહયાં છે કે અમારી સમજમાં નથી આવતું કે એમને કેવી રીતે લખીએ ? ! અલ્લાહ તઆલા બંદાએ કહેલાં કલિમાત જાણતો હોવા છતાં (ફરિશ્તાઓને) પૂછે છે કે મારા બંદાએ કયા કલિમાત કહયાં છે ? ફરિશ્તાઓ કલિમાતને દોહર.વે છે. અલ્લાહ તઆલા ફરમાવે છે કે આ કલિમાતને મારા બંદાએ જેવી રીતે કહયાં છે, એવી જ રીતે લખી લો. મારી મુલાકાત પર હું જ એને આ કલિમાતનો બદલો અર્પણ કરીશ. (તે કલિમાત આ પ્રમાણે છે) :

يَا رَبِّ لَكَ الْحَمْدُ كَمَا يَتَّبِعِي لِجَلَالِ  
وَجْهِكَ وَعَظِيمِ سُلْطَانِكَ ط

યા રબિબ સકલ્ હમ્દુ કમા યત્બગી લિ-જલાલિ વજ્હિ-ક  
વ અઝીમિ સુલ્તાનિક.

અર્થ : હે મારા પરવરદિગાર ! તારા જ માટે સર્વ પ્રકારની તારીફ છે, જેવી કે તારા ચહેરાના જલાલને અને તારી મહાન સલ્તનતને અનુરૂપ છે. (ઇબ્ને માજહ)

### દરેક નજર બદલ એક મકબૂલ હજનો સવાબ

(પર) હઝરત અબ્દુલ્લાહ ઇબ્ને અબ્બાસ (રદિ.)થી રિવાયત છે કે રસૂલે કરીમ (સલ્લલ્લાહુ અલયહિ વ સલ્લમ)એ ફરમાવ્યું : જે નેક અવલાદ પોતાના વાલિદૈન (અથવા એમનામાંથી કોઈ એક) પર હેતપ્રેમ, શફકત અને મુહબ્બતની નજર નાખશે, તો અલ્લાહ તઆલા તેને પ્રત્યેક નજરના બદલે એક મકબૂલ હજ (નો સવાબ) અર્પણ કરે છે. સહાબા (રદિ.)એ અરજ કરી : (હે અલ્લાહના રસૂલ સલ્લલ્લાહુ અલયહિ વ સલ્લમ ! જો કોઈ માણસ) દરરોજ સો (૧૦૦) વાર એમના પર નજર નાખે (તો પણ પ્રત્યેક નજરના બદલામાં તેને આ સવાબ મળશે ?) આપ (સલ.)એ ફરમાવ્યું : હા, (અને આપે આ પણ ફરમાવ્યું કે) અલ્લાહ તઆલા (ની ઝાત આપણ.

ગુમાન અને અનુમાનથી ઉગ્યતર છે અને) અતિ મહાન છે તથા બહુ પાક છે (તે દરેક પ્રકારની અધૂરપ, ક્ષતિ અને ઐબથી પાક છે, જેથી દરેક નજર બદલ આવો અને આવડો મહાન સવાબ દેવો એના માટે કંઈ જ મુશ્કેલ નથી). (મિશકાત)

**સ્પષ્ટીકરણ :** જો આપના માં-બાપ બંને યા એમના પૈકી કોઈ એક હયાત છે તો આપ ઘણાં ખૂશનસીબ છો. હદયપૂર્વક એમની ખિદમત કરો, એમની દિલી દુઆઓ પ્રાપ્ત કરો અને એમના પર શક્ત અને આદરની દરેક નજરના બદલમાં એક મકબૂલ હજનો સવાબ પ્રાપ્ત કરો. આ પ્રમાણે આસાનીથી સેંકડો હજનો સવાબ પ્રાપ્ત કરવાની આપ સઆદત મેળવી શકો છો. મારા ભાઈઓ ! જેમના ચહેરા પર હેતપ્રેમ, શક્ત અને મુહબ્બતથી એક નજર નાખશો તો દરેક નજર પર અલ્લાહ પાક તેને એક મકબૂલ હજ (નો સવાબ) આપશે. તો જે માણસ તેમની સેવા કરશે, તેમની જરૂરિયાતો અલ્લાહને રાજી અને ખુશ કરવ. પૂરી કરશે તો અલ્લાહ પાક તેને તે બદલ શું સવાબ આપશે ! કોઈનાં વહમો-ગુમાનમાં પણ આવી શકતું નથી ! અલ્લાહ પાક મા-બાપની સેવા કરવાની ભરપૂર તૈયારીક અતા કરમાવે, આમીન !

(૫૩) દરેક દર્દની દવા

اَللّٰهُمَّ صَلِّ عَلَىٰ مُحَمَّدٍ بَعْدَ دِكْرِ دَا  
وَدَّوَاءٍ وَبَارِكْ وَسَلِّمْ ط

અલ્લાહુમ્મ સલ્લિ અલા મુહમ્મદિમ્ બિ-અ-દદિ કુલ્લિ દાઈવ્ વ દવાઈવ્ વ બારિક્ વ સલ્લિમ.

**ફઝીલત :** દરેક પ્રકારના દરદ અને બીમારીના નિવારણ માટે બિસ્મિલ્લાહ સાથે સૂરએ ફાતિહા પઢે અને એની આગળ-પાછળ ઉપરોક્ત દુરુદ શરીફ પઢે, પછી (બીમાર પર) દમ કરે. (ઝરીઅતુલ ગુસૂલ... ૧૬૦)

(૫૪) કર્ઝની અદાચગી

اَللّٰهُمَّ صَلِّ عَلٰى مُحَمَّدٍ ط

અલ્લાહુમ્મ સલિલ અલા મુહમ્મદિન્.

ફઝીલત : જે માણસ ઝોહરની નમાઝ પછી આ દુરૂદ શરીફને ૧૦૦ (સો) વાર પઢશે તો એને ત્રણ વાતો પ્રાપ્ત થશે :

- (૧) તે કદી મકરૂઝ (કર્ઝદાર) થશે નહિ.
- (૨) જો તે કર્ઝદાર થશે તો એનું કર્ઝ અદા થઈ જશે, ચાહે તે કર્ઝ ગમે તેટલું ભારેખમ હોય.
- (૩) કિયામતના દિવસે એનો કોઈ હિસાબ થશે નહિ.

(ઝરીઅતુલ નુસૂલ...૧૬૨)

(૫૫) જન્નતની ફળફળાદિ

اَللّٰهُمَّ صَلِّ عَلٰى مُحَمَّدٍ عَبْدِكَ  
وَعَلٰى اٰلِ مُحَمَّدٍ وَبَارِكْ وَسَلِّمْ ط

અલ્લાહુમ્મ સલિલ અલા મુહમ્મદિન્ અબ્દિ-ક વ અલા આલિ મુહમ્મદિવ્ વ બારિક્ વ સલિમ.

ફઝીલત : જે માણસ દરરોજ આ દુરૂદ શરીફ પઢવાની પાબંદી કરશે તો એને જન્નતમા ખાસ ફળ અને મેવા ખાવા મળશે.

(ઝરીઅતુલ નુસૂલ...૧૭૩)

(૫૬) હજાર દિવસ સુધી સવાબ પામવાનું દુરુદ

صَلَّى اللّٰهُ عَلَى مُحَمَّدٍ وَجَزَائِهِ  
عَنَّا مَا هُوَ أَهْلُهُ ط

સલ્લલ્લાલુ અલા મુહમ્મદિવ્ વ જમાહૂ અન્ના મા હુ-વ  
અહલુહ.

ફઝીલત : જે મ.ણસ આ દુરુદ શરીફ પઢશે તો સવાબ લખનારા ૭૦  
(સિત્તેર) ફરિશ્તા એક હજાર દિવસ સુધી એનો સવાબ લખતા રહેશે.

(ઝરીઅતુલ વુસૂલ... ૧૭૭)

(૫૭) સઘળાં દુરુદોની બરાબર

اللّٰهُمَّ صَلِّ عَلَى مُحَمَّدٍ بَعْدَ  
كُلِّ ذِكْرِهِ أَلْفَ أَلْفِ مَرَّةٍ ط

અલ્લાહુમ્મ સલ્લિ અલા મુહમ્મદિમ્ બિ-અ-દદિ કુલ્લિ  
ઝિક્રિહી અલ્ફ અલ્ફ મરતિન્.

ફઝીલત : આ દુરુદ શરીફ પઢવું હુઝૂર નબીએ કરીમ (સલ્લલ્લાલુ  
અલયહિ વ સલ્લમ) પર તમામ દુરુદ મોકલવા બરાબર છે.

(ઝરીઅતુલ વુસૂલ... ૧૮૦)

(૫૮) અર્શે અઝીમ બરાબર સવાબ

اللّٰهُمَّ صَلِّ عَلَى مُحَمَّدٍ مِلْأَ السَّمَوَاتِ  
وَمِلْأَ الْأَرْضِ وَمِلْأَ الْعَرْشِ الْعَظِيمِ ط

અલ્લાહુમ્મ સલ્લિ અલા મુહમ્મદિમ્ મિલ્લાસ્સમાવાતિ વ  
મિલ્લાલ્ અદિ વ મિલ્લાલ્ અર્શિલ અઝીમ.

ફઝીલત : આ દુરૂદ શરીફ પઢનારને આકાશ અને જમીન ભરીને  
તથા અર્શો અઝીમની બરાબર સવાબ મળે છે. (ઝરીઅતુલ વુસૂલ...૧૮૨)

(૫૯) દુનિયા અને આખિરતની બરકતો પામવાનું દુરૂદ

اَللّٰهُمَّ صَلِّ عَلَى سَيِّدِنَا مُحَمَّدٍ وَّ اٰلِهٖ وَّ  
صَحْبِهٖ وَسَلِّمْ بِعَدَدِ مَا فِي جَمِيعِ الْقُرْاٰنِ  
حَرْفًا حَرْفًا وَّ بِعَدَدِ كُلِّ حَرْفٍ اَلْفًا اَلْفًا

અલ્લાહુમ્મ સલ્લિ અલા સય્યાદિના મુહમ્મદિવ્ વ  
આલિહી વ સહ્બિહી વ સલ્લિમ્ બિ-અ-દદિ મા ફી  
જમીયલ્ કુર્આનિ હર્ફન હર્ફવ્ વ બિ-અદદિ કુતિલ  
હર્ફિન્ અલ્ફન્ અલ્ફા.

ફઝીલત : દુનિયા અને અખિરતની બરકતો પ્રાપ્ત કરવા માટે પોતાના  
વિદે-વજાઇફ અને મામૂલાતના ખતમ પર આ દુરૂદ શરીફ પઢયા કરવું.

(ઝરીઅતુલ વુસૂલ...૧૯૨)

(૬૦) ચાંદ સમાન મુખડું થશે

اَللّٰهُمَّ صَلِّ عَلَى النَّبِيِّ مُحَمَّدٍ حَتَّى لَا يَبْقَى مِنْ صَلَوَتِكَ  
شَيْءٌ وَّ بَارِكْ عَلَى النَّبِيِّ مُحَمَّدٍ حَتَّى لَا يَبْقَى مِنْ بَرَكَاتِكَ  
شَيْءٌ وَّ اَرْحَمْ النَّبِيَّ حَتَّى لَا يَبْقَى مِنْ رَحْمَتِكَ شَيْءٌ وَسَلِّمْ  
عَلَى النَّبِيِّ مُحَمَّدٍ حَتَّى لَا يَبْقَى مِنْ سَلَامِكَ شَيْءٌ

અલ્લાહુમ્મ સલિલ અલન્નાબિય્યિ મુહમ્મદિન્ હતા લા  
યબ્કા મિન્ સલાતિ-ક શયુઉવ, વ બારિફ અલન્નાબિય્યિ  
મુહમ્મદિન્ હતા લા યબ્કા મિમ્ બ-રકાતિ-ક શયુઉવ,  
વર્હમિન્નાબિય્યિ હતા લા યબ્કા મિર્રહમતિ-ક શયુઉવ, વ  
સલિલમ્ અલન્નાબિય્યિ મુહમ્મદિન્ હતા લા યબ્કા મિન્  
સલામિ-ક શયુઉન્.

ફઝીલત : હુઝૂર નબીએ અકરમ (સલ્લલ્લાહુ અલયહિ વ સલ્લમ)ના  
ઇરશદ અનુસાર આ દુરૂદ શરીફને પઢનારનો ચહેરો પુલસિરાતથી  
પસાર થતી વખતે ચાંદથી વધુ ચમકદાર હશે. (ઝરીઅતુલ વુસૂલ... ૧૮૫)

(૬૧) કુર્બા ખાસ ચા વિશેષ નિકટતા પામવાનું દુરૂદ

اَللّٰهُمَّ صَلِّ عَلَى مُحَمَّدٍ كَمَا تُحِبُّ وَتَرْضٰى لَهُ

અલ્લાહુમ્મ સલિલ અલા મુહમ્મદિન્ કમા તુહિબ્બુ  
વ તર્દા લહૂ.

ફઝીલત : હુઝૂર રસૂલે કરીમ (સલ્લલ્લાહુ અલયહિ વ સલ્લમ)એ એક  
દિવસ એક માણસને પોતાની અને હઝરત સિદીકે અકબર (રદિ.)ની વચ્ચે  
બેસાડયા. સહાબએ કિરામ (રદિ.)ને આ વાત પર આશ્ચર્ય થયું તો આપે  
(સલ.) ફરમાવ્યું : આ માણસ મારા પર ઉપરોક્ત દુરૂદ શરીફ પઢે છે.

(ઝરીઅતુલ વુસૂલ... ૫૦)

(૬૨) મગફિરત માટે કારણભૂત

اَلْحَمْدُ لِلّٰهِ عَلَى كُلِّ حَالٍ وَصَلَّى اللّٰهُ  
عَلَى مُحَمَّدٍ وَعَلَى اٰهْلِ بَيْتِهِ



અલ્લહમ્દુ લિલ્લાહિ અલા કુતિલ હાલિવ્ વ સલ્લલ્લાહુ  
અલા મુહમ્મદિવ્ વ અલા અહલિ બય્તિહી.

ફઝીલત : જે માણસ છીંક આવવા પર આ દુરૂદ પઢશે તો અલ્લાહ તઆલા તરફથી એક પક્ષી પેદા થશે, જે અર્શની નીચે (પોતાની પાંખો) ફફડાવતું રહેશે અને અરજ કરશે કે (હે અલ્લાહ !) આ દુરૂદ શરીફ પઢવાવાળાને બખ્શી દે.

(ઝરીઅતુલ વુસૂલ...૫૮)

(૬૩) મોટા માપણા વડે સવાબ મળશે

اَللّٰهُمَّ صَلِّ عَلٰى مُحَمَّدٍ النَّبِيِّ  
وَاَزْوَاجِهِ اَمَّهَاتِ الْمُؤْمِنِيْنَ وَذُرِّيَّتِهِ  
وَاَهْلِ بَيْتِهِ كَمَا صَلَّيْتَ عَلٰى اِبْرَاهِيْمَ  
اِنَّكَ حَبِيْدٌ مَّجِيْدٌ

અલ્લાહુમ્મ સલ્લિ અલા મુહમ્મદિનિન્નબિરિય વ  
અઝ્વાજિહી ઉમ્મહાતિલ મુઅ્મિની-ન વ ઝુર્રિયતિહી વ  
અહલિ બય્તિહી કમા સલ્લય્ત અલા ઇબ્રાહી-મ, ઇન્ન-ક  
હમીદુમ્ મજીદ.

ફઝીલત : હુઝૂરે અકરમ (સલ્લલ્લાહુ અલયહિ વ સલ્લમ)ના ઇરશાદ અનુસાર જે માણસ એવું યાદતો હોય કે મોટા માપણા દ્વારા (અર્થાત્ વિપુલ માત્ર.માં) એને સવાબ આપવામાં આવે તો એણે આ દુરૂદ શરીફ પઢવું જોઈએ.

(ઝરીઅતુલ વુસૂલ...૩૨)

(૬૪) મોટો જામે કવષર મળશે

اَللّٰهُمَّ صَلِّ عَلٰى مُحَمَّدٍ وَعَلٰى اٰلِهِ وَاَصْحَابِهِ

وَأَوْلَادِهِ وَأَزْوَاجَهُ وَذُرِّيَّتَهُ وَأَهْلَ بَيْتِهِ  
وَأَصْهَارِهِ وَأَنْصَارِهِ وَأَشْيَاعِهِ وَمُحِبِّبِهِ وَأُمَّتِهِ  
وَعَلَيْنَا مَعَهُمْ أَجَعِينَ يَا أَرْحَمَ الرَّاحِمِينَ ط

અલ્લાહુમ્મ સલ્લિ અલા મુહમ્મદિવ્ વ અલા આલિહી વ  
અસ્તાબિહી વ અવ્લાદિહી વ અઝ્વાજિહી વ ઝુર્રિય્યતિહી  
વ અહ્લિ બય્તિહી વ અસ્હારિહી વ અન્સારિહી વ  
અશ્યાઘિહી વ મુહિબ્બિહી વ ઈમ્મતિહી વ અલયના  
મ-અહુમ્ અજ્મઘ-ન યા અરહમર્રાહિમીન !

ફઝીલત : જે માણસ રસૂલે કરીમ (સલ્લલ્લાહુ અલયહિ વ સલ્લમ)ના  
હૌઝે કવષરથી મોટા માપણા વડે (વિપુલ મ.ત્રામાં કે પુષ્કળ પ્રમાણમાં)  
પાણી પીવા ચાહતો હોય તો એણે આ દુરૂદ શરીફ પઢતા રહેવું જોઈએ.

(ઝરીઅતુલ વુસૂલ...૯૭)

(૬૫) સમગ્ર સમયમાં દુરૂદ

اَللّٰهُمَّ صَلِّ عَلَى مُحَمَّدٍ فِيْ اَوَّلِ كَلَامِنَا،  
اَللّٰهُمَّ صَلِّ عَلَى مُحَمَّدٍ فِيْ اَوْسَطِ كَلَامِنَا،  
اَللّٰهُمَّ صَلِّ عَلَى مُحَمَّدٍ فِيْ اٰخِرِ كَلَامِنَا

અલ્લાહુમ્મ સલ્લિ અલા મુહમ્મદિન્ ફી અવ્વલિ કલામિના,  
અલ્લાહુમ્મ સલ્લિ અલા મુહમ્મદિન્ ફી અવ્સાતિ કલામિના,  
અલ્લાહુમ્મ સલ્લિ અલા મુહમ્મદિન્ ફી આખિરિ કલામિના.

ફઝીલત : શયખુલ ઈસ્લામ અબુલ અબ્બાસ (રહ.)એ ફરમાવ્યું : જે માણસ દિવસ અને રાતમાં ત્રણ-ત્રણ વાર આ દુરૂદ શરીફ પઢશે તો જાણે તે રાત અને દિવસના તમામ સમયમાં દુરૂદ મોકલતો રહ્યો (એવું લેખાશે).

(ઝરીઅતુલ વુસૂલ...૧૮૧)

(૬૬) હુસ્ને ખાતિમહની બશારત

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ  
الْمُقَرَّبَ عِنْدَكَ يَوْمَ الْقِيَامَةِ ط

અલ્લાહુમ્મ સલ્લિ અલા મુહમ્મદિવ્ વ અન્ઝિલ્હુલ મફ્અદલ્  
મુકર્ર-બ ઇન્દ-ક યામલ્ કિયામહ.

ફઝીલત : હુઝૂર રસૂલે કરીમ (સલ્લલ્લાહુ અલયહિ વ સલ્લમ)ના ઈરશાદ મુજબ આ દુરૂદ શરીફ પઢનારા માટે હુઝૂરે અકદસ (સલ્લલ્લાહુ અલયહિ વ સલ્લમ)ની શફાઅત વાજિબ થશે, જેમાં એના હુસ્ને ખાતિમહની બશારત છે.


(ઝરીઅતુલ વુસૂલ...૧૨૭)

(૬૭) તબરાનીએ રિવાયત કરી છે કે આપ (સલ.)એ ફરમાવ્યું કે કિકહની મજલિસમાં શરીફ થવું સાંઠ (૬૦) વરસની ઇબાદતથી અફઝલ છે.

(તબરાની)

(૬૮) ફતાવા સિરાજિય્યહમાં હદીસ બયાન કરી છે કે દીનની વાતો શીખવામાં એક (૧) દિવસ ગુઝારવો અલ્લાહની નઝદીક દસ હજાર (૧૦,૦૦૦) વરસોની ઇબાદતથી અફઝલ છે.

(ફતાવા સિરાજિય્યહ, પાના નં. ૧૫૮)



## ★ પ્રકરણ-૨૨ ★

### જન્મત (સ્વર્ગ)નું બયાન

જન્મત એક એવું સ્થાન છે, જે અલ્લાહ તઆલાએ ઇમાનવાળાઓ માટે બનાવ્યું છે અને તેમાં તેને અમતો અર્પણ કરી છે જેને કદી કોઈ આંખોએ ન નિહાળી, ન કોઈ કાનોએ સાંભળી અને ન કોઈ માણસના દિલ પર તેનો કોઈ હળવો અણસાર થયો. જે ઉદાહરણો અને દાખલાઓ કુર્આન મજીદ અને હદીસોમાં આવ્યા છે તે ફક્ત સમજાવવા માટે જ છે. હિસાબ પછી ઇમાનવાળાઓ જન્મત તરફ રવાના થશે. માર્ગમાં ‘રિઝવાન’ નામનું ઝરણું આવશે તેમાં તમામ ઇમાનવાળાઓ ન્હાશે. તેમનાં મોઢાં પૂર્ણિમાના ચંદ્રની જેમ ચળકતા હશે અને શરીર સાફ હશે, તેઓની ખૂબસૂરતી ઘણી જ હશે. સ્ત્રીઓ એવી શણગારવાળી હશે કે હૂરો પણ તેઓનું સૌંદર્ય નીરખી રશક કરશે. તમામ ઉમ્મતો લાઇનબંધ થઈ જશે. દરેક ટોળીને એક બુલંદ નિશાન મળશે. મુહમ્મદી નિશાન (સલ્વલ્લાહુ અલયહિ વ સલ્લમ) સૌથી વધારે સારું હશે. એક લાખ ફરિશ્તાઓ પ્રકાશિત, સુગંધિત થાળ લઈને તેઓને સત્કારવા આવશે. દરેકના માથા પર તાજ હશે. સૌ પ્રથમ હજરત મુહમ્મદ મુસ્તફા (સલ્વલ્લાહુ અલયહિ વ સલ્લમ)ની ઉમ્મત જન્મતની તરફ આગળ વધશે, પછી બાકી ઉમ્મતો આગળ-પાછળ ચાલશે. ફરિશ્તાઓ ઝળહળિત થાળ હજરત રસૂલુલ્લાહ (સલ.) સમક્ષ રજૂ કરશે, પછી બીજા પયગમ્બરોને, પછી બીજા લોકોને પેશ કરશે. સૌથી આગળ નબી (સલ્વલ્લાહુ અલયહિ વ સલ્લમ) પસાર થશે અને સિત્તેર હજાર ફરિશ્તાઓ હજરત જિબ્રઇલ (અલૈ.)ની સાથે હશે. સિત્તેર હજાર ચુસ્ત, ચાલાક, શણગારથી સજ્જ બુરાકો હશે. ફરિશ્તાઓ લગામ પકડી ચાલશે. તમામ ફરિશ્તાઓમાં પ્રસન્નતા પ્રસરી ગઈ હશે, જન્મતમાં હર તરફ હર્ષ-ઉલ્લાસની શહેનાઈઓ ગુંજશે. જન્મતના દ્વારો ખુલી જશે. સૌ પ્રથમ હજરત રસૂલુલ્લાહ (સલ્વલ્લાહુ અલયહિ વ સલ્લમ) પ્રવેશ કરશે અને પાછળ પાછળ ઇમાનવાળાઓ અલ્લાહની સ્તુતિ (તારીફ) કરતા કરતા દાખલ થશે.

જન્મતના આઠ દરજ્જાઓ છે : [૧] દારુલ ખુલ્દ. (હંમેશા રહેવાનું ઘર) આ સામાન્ય માણસો માટે છે. [૨] દારુસ્સલામ (સલામતીનું ઘર), જે

ફકીરો અને સબ્ર કરવાવાળાઓનું સ્થાન છે. [૩] દારુલ મુકામ (ઉત્તરાનું ઘર) જે માલદાર, શુક કરવાવાળાઓનું સ્થાન છે. [૪] અદન. આ ઇબાદત કરવાવાળા, જિહાદ કરવાવાળા, સખીઓ અને ઇમામોના માટે છે. [૫] દારુલ કરાર, આ સ્થાનમાં હાકિમ અને આલિમ રહેશે. [૬] જન્નતુન્નઈમ, આ શહીદો અને અજાન દેવાવાળાઓ માટે છે. [૭] જન્નતુલ મઅવા, જે મહાન શહીદો, નેક કામ કરવાવાળાઓ, વલીઓનું સ્થાન છે. [૮] જન્નતુલ ફિરદૌસ, જે પયગમ્બરો, રસૂલો અને અમલ કરનાર આલિમોનું સ્થાન છે.

ઉચ્ચ ફિરદૌસના ઉપર ઝળહળિત કોઠી છે. આ સુશોભિત સ્થાન નબીઓના સરદાર હજરત મુહમ્મદ (સલ્લલ્લાહુ અલયહિ વ સલ્લમ)ના માટે છે. ‘મકામે મહમૂદ’ અને ‘વસીલા’ જન્નતના ખાસ દરજ્જાઓ હજરત રસૂલુલ્લાહ (સલ્લલ્લાહુ અલયહિ વ સલ્લમ)ને અર્પણ થશે. અગર દુનિયાના સોના-ચાંદીને આઠ ગણું કરવામાં આવે તો એક સામાન્ય જન્નતી એનાથી પણ વધુ નેઅમત હાસિલ કરશે. બિલકુલ સામાન્ય જન્નતીને પણ જે મકાન મળશે તેની એક એક ઈંટ સોનાની અને એક એક ચાંદીની હશે. ઝાફરાન અને કસ્તૂરીનો ગારો હશે, તેન. કુંગરાઓ લાલ અને ઝમરૂદન. હશે. કસ્તૂરી અને અંબરથી સુવાસિત હશે. લાલ અને ગોહર (કિંમતી મોતી-પથ્થર)થી ગુંદવામાં આવશે. તે મકાનમાં સિત્તેર હજાર (૭૦,૦૦૦) વરંડાઓ હશે. દરેક પાંચસો (૫૦૦) માઈલના અંતર જેટલો પહોળો હશે અને ભાતભાતની બેઠકો હશે, જેમાં દૂર, ગિલમાન (સ્વર્ગીય રમણીય સ્ત્રીઓ અને નોકરો) અને ગવાવાળા બેશુમાર હશે, તેમાં જાતજાતના બગીચાઓ હશે, જન્નતનાં ફળ ઘણાં જ સ્વાદિષ્ટ હશે. અગર તેમાંથી એક નાનો ટૂકડો પણ કોઈ મુરદના મોઢામાં નાખવામાં આવે તો તે તે જ પળે સજીવન થઈ જાય અને તે ફળો હંમેશા એક હાલત પર રહેશે, કદી ઓછાં ન થશે.

જન્નતમાં ચાર નહેરો છે : [૧] એવા પાણીની નહેરો છે જેનું પાણી વધુ વાર રહેવાથી કદી બદલાતું નથી, બલકે તેનો સ્વાદ પહેલા જેવો જ રહે છે. [૨] દૂધની નહેરો, જેનો સ્વાદ પણ મોઢે સુધી રહેવાથી બગડતો નથી. [૩] શરાબની નહેરો, જે ઘણી જ સ્વાદિષ્ટ હશે. [૪] શુદ્ધ અને સાફ મધની નહેરો, ન તો આ મધ અને દૂધ જેવી મીઠી દુનિયાની કોઈ ચીજ છે અને ન તો પાણી અને શરાબની જોડ દુનિયામાં મળી શકે છે. તે શરાબ એવી નથી જેમાં દુર્ગંધ, કડવાશ અને નશો હોય અને જેના પીવાથી અક્કલ

બહેર મારી જતી હોય અને માણસ એલફેલ બકતો ફરે, બલકે તે શરાબ (પીણું) આ બધાં દૂષણોથી સ્વચ્છ હશે. જન્મતમાં એક એવું વૃક્ષ છે કે અગર સવારે માણસ સો વર્ષ સુધી તેના છાયામાં ચાલે તો પણ ખતમ ન થાય. દરેક જન્મતી માટે સુવર્ણ તખ્ત ઘણો જ સુશોભિત હશે. હર તરફ સ્વર્ગીય સ્ત્રીઓ (હૂરો) હશે. નોકર ચાકરો હશે. હૂરો (સ્વર્ગીય સ્ત્રીઓ) નૂરાની મખ્લૂક છે, જેની સૌંદર્યતા અપાર હશે. જન્મતના ખાણાં અને વસ્ત્રોની ખૂબીઓનું વર્ણન કલ્પનાથી બહાર છે. ખાવું, પીવું, આરામ, ખુશી, શરીર સંબંધ, મજા વગેરે જન્મતીઓને પ્રાપ્ત હશે અને જેનો ઇરાદો કરશે તે જ પળે તેમના સમક્ષ મવજૂદ હશે અને તેનો સ્વાદ દુનિયાના સ્વાદોથી સેકડો દરજ્જા ઉત્તમ હશે, હાનિકારક ન હશે. ફળોની શકલ જો કે દેખીતી રીતે એક જેવી હશે, પરંતુ સ્વાદ અલગ અલગ હશે. ત્યાં નાપાકી, ગંદકી, મળ-મૂત્ર, થૂંક, છીંક, કાનનો મેલ, શરીરનો મેલ બિલકુલ ન હશે, બલકે જેટલું પણ આરોગીએ એક સુગંધિત મઝેદાર ઓડકાર આવશે અથવા મઝેદાર સુગંધિત પ્રસ્વેદ (પરસેવો) આવશે અને સૌ અન્નજળ હજમ થઈ બધો બોજ દૂર થઈ જશે. હર પળે ઝબાનથી તસ્બીહ (સુબ્હાનલ્લાહ), તકબીર (અલ્લાહુ અકબર), તહમીદ (અલ્હમ્દુ લિલ્લાહ) ઇરાદાપૂર્વક અને ઇરાદા વગર શ્વાસની માફક ચાલુ હશે, દરેક જન્મતીના માથા અને પગ તરફ બે હૂરો સુરીલી આવાઝથી ગાશે, પરંતુ તેઓનું ગાયન શયતાની સંગીત ન હશે, બલકે અલ્લાહ તઆલાની પાકી અને તારીફ હશે. તેઓનો કંઠ એટલો સારો હશે કે લોકોએ આટલી સુંદર અવાજ કદી સાંભળી ન હશે. અગર સ્વર્ગીય વસ્ત્ર દુનિયામાં પહેરવામાં આવે તો જે જુએ તે બેહોશ થઈ જાય. લોકોની આંખો જોઈ ન શકશે, અગર જન્મતની આ નેઅમતોમાં જમીન આસમાનને નાખવામાં આવે તો એ રીતે ભળી જાય કે ખબર પણ ન પડે. જન્મતમાં એક બજાર છે જેનું નામ ‘સવકુલ જન્મહ’ (જન્મતી બજાર) છે. આ બજારમાં ભાત-ભાતની અને જાતજાતની નેઅમતોનો ઢગ ખડકવામાં આવશે. તેમાં જન્મતીઓ માટે યાફૂત, ઝમરૂદ, મોતી, લાલ, ઝબરજદ (કિમતી પથ્થરો) અને બીજા પ્રકારના જવાહરો અને સોન-ચાંદીની પ્રકાશિત કુરસીઓ અને મિઝ્બરો હશે, જે ફક્ત ઇમાનવાળાઓ માટે મવજૂદ હશે અને આમાલ મુજબ દરેક જન્મતીને અર્પણ થશે. સામાન્ય જન્મતી કસ્તૂરી અને કાફૂરના ઢગ પર બેસશે અને કોઈ પોતાને સામાન્ય નહિ સમજશે, બલકે એ લોકો કુરસીવાળાઓને પણ પોતાનાથી અધિક નહિ સમજશે. સૌ

કોઈ ખૂશીમાં મગ્ન બેઠા હશે, અલ્લાહના દીદાર (દર્શન)થી ભાગ્યવાન થશે અને અલ્લાહ તઆલાની સ્તુતિ (તારીફ) બયાન કરશે. જન્મતની તમામ નેઅમતોને ભૂલી જશે અને ફરી હોશમાં આવી જશે. અલ્લાહનો દીદાર એટલો સાફ હશે, જેમ સૂર્ય અને પૂર્ણિમાના ચંદ્રને હર કોઈ પોતાની જગાથી નિહાળી શકે છે અને એકનું જોવું બીજાને આડખીલી રૂપ ન હશે. તે બધાઓ આ હાલતમાં હશે કે વાદળ છવાઈ જશે અને તેઓ પર એવી ખૂશબૂ વરસાવશે, જે લોકોએ કદી સૂંધી નહિ હોય. પછી અલ્લાહ તઆલા ફરમાવશે, આ બજારથી તમને જે વસ્તુની ખ્વાહિશ હોય તે પસંદ કરી લો. અને દરેક પ્રકારના રેશમી વસ્ત્રો અને બેશુમાર પાણીદાર મોતી વગેરે લઈ લો. જ્યારે જન્મતી પોતપોતાની ખ્વાહિશના મુજબ પસંદ કરી લેશે તો ફરિશ્તાઓ જેઓએ આ બજારને ઘેરી લીધું હશે, આ તોહફાઓને જન્મતીના ઘર સુધી પહોંચાડી દેશે. જન્મતી આ બજારમાં આપસમાં મળશે પછી ત્યાંથી પોતપોતાના ઘરોમાં પાછા ફરશે. તેઓની પત્નીઓ તેઓને સત્કારશે અને મુબારકબાદ (વધામણી) આપશે. સામાન્ય ઇમાનવાળાઓને અલ્લાહના દીદાર દર સપ્તાહમાં જુમ્આના દિવસે થશે અને ખાસ ઇમાનવાળાઓને દર રોજ બે વાર ફજર અને અસરના સમયે અને ખાસુલ-ખાસ ઇમાન-વાળાઓને હર પળે આ મહાન નેઅમત પ્રાપ્ત થશે અને જન્મતમા અલ્લાહના દીદારથી વધુ કોઈ નેઅમત ન હશે. સ્વર્ગીય મર્દ અને સ્ત્રીઓ ઘણા જ સૌંદર્યવાન હશે. બધા જ દાઢી વગરના હશે. માથાનાં વાળ, પલકો અને ભૂકુટિ ભમ્મરના સિવાય બદન પર કયાંય વાળ ન હશે. બધાની આંખો કુદરતી રીતે રાતી હશે. પુરુષ -સ્ત્રીઓ ભલે કેટલાયે વયના ધઈને દુનિયાથી વિદાય થયાં હશે, ત્યાં બધાં નવજવાન હશે અને હંમેશા નવજવાન રહેશે. આપસમાં ઝઘડો દુશ્મની ન હશે, એકબીજાને સલામ કહેશે, કોઈ બૂરી અને ગુનાહની વાત ત્યાં સાંભળવામાં ન આવશે. જે માણસ એક વેળા જન્મતમાં પ્રવેશ મેળવી લેશે પછી તેને ત્યાંથી કાઢવામાં નહિ આવે, બલકે હંમેશા હંમેશ ત્યાં જ રહેશે. જન્મતમાં ન મૃત્યુ છે, ન ઊંઘ છે. મતલબ કે જન્મતની નેઅમતો બેશુમાર છે. કુર્આન-હદીસમાં આની વિગત મૌજૂદ છે. વધુ અલ્લાહ તઆલા જેને અર્પણ કરશે ત્યાં જઈને જોઈ લેશે. [ઓ અલ્લાહ ! અમને પણ જન્મતુલ ફિરદૌસ અતા કર અને તારા રોશન ચહેરાના દર્શન કરાવ. તારા પ્યારા અને મહેરબાન હજરત રસૂલુલ્લાહ (સલ.)ના વસીલાથી] આમીન. (જુબ્દતુલ ફિકહ, કિતાબુલ ઇમાન વ તહારત, ભાગ ૧)

### જન્મતની શારીરિક તથા આત્મિક લગ્ગતો વિશે

૧. હઝરત અબૂ હુરયરહ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : અલ્લાહ તઆલાએ ઇરશાદ ફરમાવ્યો છે કે મેં મારા સદાચારી બંદાઓ માટે તેને અમતો તૈયાર કરી છે, જે ન કોઈ આંખે જોઈ, ન કોઈ કાને સાંભળી અને ન કોઈ માનવના દિલમાં ખ્યાલ આવ્યો અને જો ચાહે તો આ આયત પઢી લો (કે તેથી સાબિતી થઈ જશે.) : 'ફલા તઅલમુ નફ્સુમ-મા ઉફિફ -ય લહુમ....' (છેવટ સુધી) એટલે કોઈપણ માણસને ખબર નથી, જે કંઈ જન્મતીઓ માટે આંખોની ઠંડકનો સામાન ગુપ્ત રાખવામાં આવ્યો છે. (મિશકાત)
૨. હઝરત અનસ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : “અગર જન્મતીઓની પત્નીઓ પૈકીની એક પત્ની જમીનવાળાઓ તરફ ડોકિયું કરે તો આકાશ, પૃથ્વી વગેરેની વસ્તુઓને ઝગમગાવી દે અને સુગંધથી તેને મહેકાવી દે અને તેના માથા પર જે ઓઢણી છે, તે અખિલ જગત તથા જે કંઈ તેમાં છે તેના ફરતાં પણ શ્રેષ્ઠ છે.” (બુખારી)
૩. હઝરત અબૂ હુરયરહ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : “જન્મતમાં એક ઝાડ છે, જેના છાંયડામાં ૧૦૦ (સો) વર્ષ સુધી ચાલ્યો જાય પણ તેને પસાર ન કરી શકે.” (મિશકાત)
૪. હઝરત અબૂ હુરયરહ (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : “પ્રથમ જમાઅત જે સ્વર્ગમાં પ્રવેશ કરશે તે પૂર્ણિમાના ચંદ્રના સ્વરૂપે હશે. પછી જે તેઓથી ઊતરતા દરજ્જાના છે તેઓ ઘણા તેજ ચક્રચકિત તારાઓ સમાન હશે. તે સૌનાં દિલ એક માણસના દિલ જેવાં હશે કે તેઓ વચ્ચે ન વિરુદ્ધતા હશે અને ન કીનો કપટ હશે. તેઓમાંના દરેક જણ પાસે 'હૂરે ઐન' (ગોરી ગોરી મોટી આંખોવાળી સુંદરી)માંથી બે પત્નીઓ હશે, જેમના પગની પિંડલીનો ગુદો, હાડકાં અને માંસ અતિ સૌંદર્યના કારણે નજર આવશે.” (મિશકાત)
૫. હઝરત જાબિર (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ



વ સલ્લમ)એ ફરમાવ્યું : “જન્નતીઓ તેમાં ખાશે અને પીશે, પરંતુ તેઓ ન થૂંકશે, ન પેશાબ-ઝાડો કરશે અને ન નાક નસીકશે.” (મુસ્લિમ)

૬. હઝરત અબૂ સઈદ (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : “એક મુનાદી પુકાર કરશે કે તમારા માટે એ વાત નક્કી થઈ ચૂકી છે કે તમે સદા તંદુરસ્ત રહેશો, કદી બીમાર ન થશો અને સદા યુવાન રહેશો, કદી વૃદ્ધ ન થશો અને સદા સુખ-ચેનથી રહેશો અને કદી પણ સખતાઈ જોશો નહિ.” (મુસ્લિમ)

૭. હઝરત અબૂ સઈદ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : અલ્લાહ તઆલા જન્નતીઓને સંબોધશે કે હે જન્નતીઓ ! તેઓ અરજ કરશે કે, “અમે હાજર છીએ, ખિદમતગુઝાર છીએ અને સર્વે ભલાઈઓ તારા હાથમાં છે.” (એટલે શી આજ્ઞા છે ?) ફરમાવશે કે, “તમે રાજી પણ થઈ ગયા ?” તેઓ અરજ કરશે કે, “હે પાલનહાર ! રાજી કેમ ન થાત, જો કે તે અમને એવી એવી નેઅમતો અર્પણ ફરમાવી છે, જે આજે કોઈને અર્પણ ફરમાવી નથી.” ઈરશાદ થશે કે, “હું તમને એથી વિશેષ એક વસ્તુ આપું ?” અરજ કરશે, “હે રબ ! એનાં કરતાં વિશેષ વસ્તુ કંઈ હશે ?” ઈરશાદ થશે કે, “હું તમારા પર સદા પોતાની રજામંદી ઉતારતો રહીશ અને તે પછી કદી પણ નારાજ થઈશ નહિ.” (મિશકાત)

૮. હઝરત અબૂ હુરયરહ (રદિ.)થી રિવાયત છે કે મેં અરજ કરી : યા રસૂલુલ્લાહ (સલ્લલ્લાહુ અલયહિ વ સલ્લમ) ! જન્નતની ઇમારત કેવી છે ? આપે ફરમાવ્યું : “એક ઈંટ સોનાની અને એક ઈંટ ચાંદીની છે અને તેનો ગારો ચોખ્ખી કસ્તૂરીનો છે અને તેની કાંકરીઓ મોતી, યાકૂત છે અને તેની માટી કેસર છે.” (તિરમિઝી, દારમી)

૯. હઝરત અબૂ હુરયરહ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જન્નતમાં કોઈ ઝાડ એવું નથી કે જેનું થડ સોનાનું ન હોય. (તિરમિઝી)

૧૦. હઝરત બુરૈદહ (રદિ.) બયાન કરે છે કે એક માણસે અરજ કરી, યા રસૂલુલ્લાહ (સલ.) ! “શું જન્નતમાં ઘોડા પણ હશે ?” આપે ફરમાવ્યું : “જો અલ્લાહ તઆલા તને જન્નતમાં દાખલ કરે, પછી જ્યારે તારું મન ચાહશે કે લાલ યાકૂતના ઘોડા પર સવાર કરવામાં આવે, જે તને

ઈચ્છિત જગ્યાએ લઈને ફરે, ત્યારે એવું જ થઈ જશે.” આ જ હદીસમાં છે કે જો તને અલ્લાહ તઆલા જન્મતમાં દાખલ કરે તો તારી મનગમતી, આંખોને ટાઢી કરે એવી દરેક પ્રકારની ચીજો મળશે. (મિશકાત)

૧૧. હઝરત અબૂ સઈદ (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : “જન્મતીઓમાંનો સાધારણ માણસ એવો હશે કે તેના એંસી હજાર (૮૦,૦૦૦) સેવકો અને બોત્તેર (૭૨) પત્નીઓ હશે અને તેના માટે એક ગોળાકાર ઇમારત મોતી, ઝબરજદ અને યાકૂતની એટલી વિશાળ સર્જવામાં આવશે જેમ કે નીબિયહ (શામ)થી સન્ના (યમનના કસબા)નું અંતર છે.” એ જ સનદ સાથે આ હદીસ પણ છે કે આપ (સલ.)એ ફરમાવ્યું : “જન્મતીઓ પર એવો તાજ હશે, જેનું સાધારણ મોતી પૂર્વ તથા પશ્ચિમ વચ્ચેની વસ્તુઓને ચક્રવર્તિત કરી શકે છે.” (મિશકાત)

૧૨. હઝરત હકીમ બિન મુઆવિયહ (રદિ.) બયાન કરે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : “સ્વર્ગમાં એક દરિયો પાણીનો, એક મધનો, એક દૂધનો અને એક શરાબનો હશે. પછી તે દરિયામાંથી અનેક નહેરો ફાટીને વહેતી હશે.” (મિશકાત)

૧૩. હઝરત અલી (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : જન્મતના એક સ્થળે ‘હૂરે ઐન’ (મોટી આંખોવાળી અપ્સરા) એકત્ર થઈ લલકારશે કે તેવો સાદ મખ્લૂકે કદી સાંભળ્યો ન હશે (પછી તે) આ પ્રમાણે ગાશે : “નહ્નુલ ખાલિદાત....” એટલે અમે અમર રહેનારીઓ છીએ, કદી ફના થઈશું નહિ, અમે મોજમજામાં રહેનારીઓ છીએ, કદીયે સખતાઈ ઝીલીશું નહિ. અમે રાજ રહેનારીઓ છીએ, કદીયે નારાજ થઈશું નહિ. તે માણસ માટે મોટી વધામણી છે જે અમારો થાય અને અમે એમના થઈએ.”

૧૪. હઝરત જરીર બિન અબ્દુલ્લાહ (રદિ.) બયાન કરે છે કે રસૂલે અકરમ (સલ્લલ્લાહુ અલયહિ વ સલ્લમ)એ ફરમાવ્યું : તમે પેતાના પરવર દિગારને પ્રત્યક્ષ નિહાળશો અને એક રિવાયતમાં છે કે અમે જનાબ રસૂલુલ્લાહ (સલ.)ની ખિદમતમાં બેઠા હતા તો આપે લયલતુલ બદ્ર (પુનમ)ના ચાંદને જોઈ ફરમાવ્યું કે તમે તમારા માલિકને એવી જ રીતે નિહાળશો જેમ આ ચંદ્રને જોઈ રહ્યા છો કે એને જોવામાં બંનેને

કંઈ હરકત નથી. (જેમ દુનિયાના રાજવીની સવારી જોવામાં આવે છે).

(મિશકાત)

૧૫. હઝરત સુહૈબ (રદિ.) બયાન કરે છે કે નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું : “જ્યારે જન્નતવાળાઓ જન્નતમાં જશે ત્યારે અલ્લાહ તઆલા ફરમાવશે કે શું તમે અન્ય કંઈ વિશેષ ચાહો છો કે તમને આપું ? તેઓ અરજ કરશે કે શું આપે અમારા ચહેરાઓને રોશન નથી કર્યા ? શું આપે અમને સ્વર્ગમાં દાખલ નથી કર્યા ? અને જહન્નમથી વિમુક્ત નથી કર્યા ? આપ ફરમાવે છે કે પછી પરદો ઉઠાવી લેવામાં આવશે, તેથી અલ્લાહ તઆલાનો જમાલ બા-કમાલ જોશે (દીદાર થશે) અને કોઈ ચીજ તેમને એવી અર્પણ થઈ ન હતી, જે પોતાના પરવરદિગારની તરફ નજર કરવાથી વિશેષ પ્રિય (મહબૂબ) હોય.”

(મિશકાત)

૧૬. હઝરત ઇબ્ને ઉમર (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : “જન્નતીઓમાં સૌથી હલકા દરજ્જાનો તે માણસ હશે કે જેને પોતાના બગીચાઓ, પત્નીઓ તથા નેઅમતના સાધનો અને ખિદમતગારે. તેમ મનોરંજક સામગ્રીઓ એક હજાર (૧,૦૦૦) વર્ષના અંતર સુધી નજર આવશે અને સૌથી વધુ ઇઝ્ઝતવાળો તે માણસ હશે, જે હક તઆલાના દીદારથી સવાર-સાંજ મુશરફ થશે.”

(અહમદ, તિરમિઝી)

૧૭. હઝરત જાબિર (રદિ.) બયાન કરે છે કે રસૂલુલ્લાહ (સલ.)એ ફરમાવ્યું : “જન્નતીઓ પોતાની નેઅમતોમાં નિમગ્ન હશે કે ઓચિંતું તેમની રૂબરૂ એક નૂર બુલંદ થશે તો એકાએક શું નિહાળશે કે ઉપરથી હક તઆલાનો ઝૂહુર થયો હશે અને ઈરશાદ થશે : “અસ્સલામુ અલયકુમ હે જન્નતીઓ !” અને આ આયતની એ જ તફસીર છે : “સલામુન્ ફવલમ્ મિર્જિબર્હીમ” તેથી હક તઆલા જન્નતીઓને તથા જન્નતીઓ હક તઆલાને જોશે અને જ્યાં સુધી ત્યાં જોતા રહેશે ત્યાં સુધી બીજી કોઈપણ નેઅમત તરફ લક્ષ આપશે નહિ; અહીં સુધી કે તે તેઓથી પરદામાં થઈ જશે અને નૂર (જે તેની અસર છે) બાકી રહી જશે.”

(મિશકાત)

ફાયદો : આ હદીસોના વિષયો પ્રત્યે જરા વિચાર કરવામાં આવે. શું એવી અનુપમ, અમૂલ્ય અને સદા કાયમ રહેનારી નેઅમતો જગતના કોઈપણ સુલ્તાને હફતે અકલીમ (ચક્રવર્તી રાજા)ને પણ પ્રાપ્ત છે ?

(હઝ. મૌલાના અશરફઅલી ધાનવી રહ. ફૂત “તસ્લીલે શવકે વતન” અથવા “આખિરતનો શૌક”)

### રોઝાદારની ફઝીલત

હજરત અબૂ મસૌદ અન્સારી (રહિ.)થી રિવાયત છે કે મેં રસૂલુલ્લાહ (સલ્લલ્લાહુ અલયહિ વ સલ્લમ)ને એક દિવસે ફરમાવતા સાંભળ્યા, જ્યારે કે રમઝાન શરીફનો પહેલો ચાંદ થઈ ગયો હતો. આપે (સલ.) ફરમાવ્યું કે જો બંદા જાણી લે કે રમઝાન કેવી ચીજ છે તો મારી ઉમ્મત તમન્ના કરે કે રમઝાન આખું વરસ રહે (તો કેવું સારું !). એક સહાબીએ અરજ કરી કે હે અલ્લાહના નબી (સલ.) ! એની વિગત અમારી સામે બયાન ફરમાવો તો આપે (સલ.) ફરમાવ્યું : બેશક, ૧૩ સાલથી સાલના અંત સુધી જન્મતને મુઝય્યન (સુશોભિત) કરવામાં આવે છે. પછી જ્યારે રમઝાનનો પ્રથમ દિવસ હોય છે તો અર્શની નીચેથી એક હવા ચાલે છે તો તે જન્મત (નાં વૃક્ષો)નાં પાંદડાંને હલાવે-ઝુલાવે છે તો ગોરી અને મોટી આંખોવાળી જન્મતી સ્ત્રીઓ એ તરફ જુએ છે અને કહે છે : હે (અમારા) રબ ! તું અમારા માટે આ મહિનામાં પોતાના બદાઓમાંથી અઝવાજ (શવહર) બનાવ, જેમનાથી અમારી આંખો ઠંડી થાય અને અમારાથી એમની આંખો ઠંડી થાય. તો (જવાબમાં) કહેવામાં આવશે કે કોઈ બંદો એવો નથી જે રમઝાનના દિવસના રોઝા રાખે; પરંતુ એની શાદી હૂરે ઇન એટલે કે જન્મતી અવરતથી કરવામાં આવે છે, જે મોતીઓના એક તંબૂમાં હોય છે. અલ્લાહ તઆલા બયાન ફરમાવે છે : "જન્મતી સ્ત્રીઓ છે, જેમને તંબૂઓમાં રોકવામાં આવી છે." એમના પૈડી દરેક સ્ત્રી પર ૭૦ (સિત્તેર) જોડી કપડાં હશે, દરેક જોડીના રંગ વિવિધ હશે. એ સ્ત્રીઓને ૭૦ પ્રકારની ખૂશ્બૂ લગાડવામાં આવશે, દરેક ખૂશ્બૂ એકમેકથી અલગ હશે. દરેક સ્ત્રી માટે સિત્તેર હજાર (વિશેષ પ્રકારના) નોકર અને સિત્તેર હજાર નોકરાણીઓ હશે. દરેક નોકર અને નોકરાણી (ખાદિમ અને ખાદિમહ) પાસે એક ખુમયો હશે, જેમાં એક પ્રકારનું ખાણું હશે, જેના એક એક લુકમાના અંતે એવી લઝઝત હશે, જે (લુકમાની) શરૂઆતમાં ન હશે. એમાંથી દરેક સ્ત્રી માટે સુર્ખ (લાલ) યાકૂતની ચાર પાઈ (ખાટલાઓ) હશે. દરેક ચાર પાઈ પર એક પથારી (બિસ્તર) હશે, જેનું અસ્તર ચમકદાર રેશમી કપડાંનું હશે. દરેક પથારી (બિસ્તર) પર સિત્તેર તખ્તા હશે. દરેક શવહરને એ (ઝવજહ-પત્ની)ની જેટલું આપવામાં આવશે, જેનો અત્રે ઉલ્લેખ થયો છે. સુર્ખ યાકૂતની એવી ચાર પાઈ (ખાટલા)ના પ્રમાણ અનુસાર (આપવામાં આવશે), જે મોતીઓથી શણગારાયેલી હશે, તદ્દપરાંત, એના પર સોનાના બે કંગન હશે. આ બધું રમઝાનના રોઝાઓમાંથી દરેક રોઝાના બદલામાં મળશે. બીજી નેકીઓનો અલગ સવાબ મળશે (એ તો વધારામાં).

[નવાદિદુલ ઉસૂલ, ઇબ્ને ખુઝયમહ, બયહકી, અસ્ખહાની ફૂત તરગીબ,  
દૂર્રે મન્શૂર : ભાગ-૧, પૃષ્ઠ-૪૪૯/૪૫૦]

## ★ ઈમાનનામું ★

### ઈમાનના ફર્જ

ઈમાનના બે ફર્જ છે : (૧) કલિમએ તય્યિબહ ઝબાનથી પઢવો. (૨) એના અર્થને દિલથી સાચો જાણવો.

### કલિમાના ફર્જ

કલિમાના ત્રણ ફર્જ છે : (૧) ઉંમરમાં એકવાર પઢવો. (૨) સહીહ પઢવો. (૩) કોઈ પઢવાનું કહે તો જલદી પઢવો.

### ઈમાનની સિફતો

ઈમાનની સાત સિફતો છે : (૧) અલ્લાહ પર ઈમાન લાવવું. (૨) ફરિશ્તાઓ પર ઈમાન લાવવું. (૩) આસમાની કિતાબો પર ઈમાન લાવવું. (૪) પયગમ્બરો પર ઈમાન લાવવું. (૫) કિયામત પર ઈમાન લાવવું. (૬) તકદીર પર ઈમાન લાવવું. (૭) મૃત્યુ બાદ સજીવન થવા પર ઈમાન લાવવું.

### ઈમાનની શર્તો

ઈમાનની સાત શર્તો છે : (૧) ઈખ્તિયારે—સ્વેચ્છાએ ઈમાન લાવવું. (૨) ગૈબ પર ઈમાન લાવવું. (૩) ગૈબની ખબર અલ્લાહ જ જાણે છે, એમ કહીને ઈમાન લાવવું. (૪) હલાલને હલાલ જાણવું. (૫) હરામને હરામ જાણવું. (૬) અલ્લાહના કોધ-ક્રોધથી ડરતા રહેવું. (૭) અલ્લાહની રહમતના ઉમ્મીદવાર રહેવું.

### ઈમાનની સલામતીની શર્તો

ઈમાન સલામત રહેવાની શર્તો ચાર છે : (૧) ઈમાન પામવાથી ખૂશ રહેવું. (૨) ઈમાન છીનવાઈ જવાથી ડરતા રહેવું. (૩) ઈમાનથી મહરૂમ કરનાર ચીજોથી દૂર રહેવું. (૪) મુસલમાનો પર મહેરબાન રહેવું.

### ઈમાનના અહકામ

ઈમાનના અહકામ સાત છે : (૧) જાનથી, (૨) માલથી, (૩) તકલીફથી,

(૪) બદગુમાનીથી, (૫) ઘોકથી, (૬) હંમેશા દોઝખી બનવાથી અમન દેવી, (૭) જન્નતે લઈ જવું.

### ઈમાનના વાજિબ

ઈમાનના બાર વાજિબો છે : (૧) બિદઅતથી બચવું. (૨) નેક લોકોની સોહબતમાં રહેવું. (૩) ખરાબ લોકોથી દૂર રહેવું. (૪) સ્વજનોને દીનની તાલીમ આપવી. (૫) રિસ્તેદારોથી મેળમિલાપ રાખવો. (૬) બે ઝઘડતા મુસલમાનોમાં સુલેહ કરાવવી. (૭) યતીમોથી મુહબ્બત કરવી. (૮) ગરીબો પર રહમ કરવી. (૯) તરસ્યાંને પાણી પીવડાવવું. (૧૦) રસ્તેથી કાંટા, પથ્થર, ગંદકી દૂર કરવી. (૧૧) બીમારની ખબર-અંતર પૂછવી. (૧૨) મથિતને નવડાવવી.

### ઈસ્લામના ફર્જ

અલ્લાહ તઆલા અને રસૂલ (સલ.)ની પેરવીને ઈસ્લામ કહે છે.

ઈસ્લામના પાંચ ફર્જ છે : (૧) કલિમ-એ શહાદત, (૨) નમાઝ, (૩) રોઝા, (૪) ઝકાત, (૫) હજજ.

### ઈસ્લામના વાજિબ

ઈસ્લામના સાત વાજિબો છે : (૧) વિત્ર, (૨) ફિત્ર, (૩) કુર્બાની, (૪) ઉમરહ, (૫) માં-બાપની પેરવી, (૬) અવરતે શવહરની તાબેદારી કરવી, (૭) મહરમનું ભરણપોષણ.

### ઈસ્લામની સુન્નતો

(૧) ખત્ના કરાવવી, (૨) માથાના વાળ, (૩) નકના વાળ, (૪) મૂંછના વાળ, (૫) બગલના વાળ અને (૬) દૂટી નીચેના વાળ કઢાવવા, (૭) નખ કાપવા, (૮) દાઢી રાખવી.

(ઝરરતુલ મુસ્લિમીન : દારુલ ઉલૂમ ભરૂચ, કંથારીઆ, પ્રકાશન નં. ૭૧)

### ઈમાનિયાત વિશે જરૂરી માહિતી

(૧) હું અલ્લાહ તઆલા પર ઈમાન લાવ્યો,

(૨) હું અલ્લાહ તઆલાના ફરિશ્તાઓ પર ઈમાન લાવ્યો,

(૩) હું અલ્લાહ તઆલાની કિતાબો પર ઇમાન લાવ્યો,

(૪) હું અલ્લાહ તઆલાના પયગમ્બરો પર ઇમાન લાવ્યો,

(૫) અને કિયામતના દિવસ પર ઇમાન લાવું છું,

(૬) અને સારું તથા બૂરું જે કાંઈ બને છે તે બધું અલ્લાહ તઆલા તરફથી જ બને છે, એ વાત પર હું ઇમાન લાવું છું,

(૭) મૃત્યુ પછી કિયામતના દિવસે ફરી સજવન થઈને હિસાબ-કિતાબ આપવા પર અને તેનો બદલો આપવા માટે ફરી સજવન થવા પર હું ઇમાન લાવું છું.

મજકૂર સંપૂર્ણ સાતેવ ઇમાનિયાત પર ઇમાન ધરાવવું જરૂરી છે. આ સાત ઇમાની બાબતો પૈકી જો કોઈ એક બાબતનો પણ ઇનકાર કરશે તો તે વ્યક્તિ મુઅમિન લેખાશે નહિ, બલકે કાફિર જ લેખાશે.

("દારુલ ઉલૂમ" માસિક, જુલાઈ ૨૦૦૧)

### ★ નમાઝ ★

- ★ મુસલમાનોને સર્વ પ્રથમ નમાઝની જ પૂછતાછ થશે.
- ★ નમાઝ એ ઈસ્લામ ધર્મમાં એક અઝીમુશ્શાન રુકન છે.
- ★ પાંચ વખતની નમાઝ દરેક બાલિગ મુસલમાન મદો અને અવરતોના શિરે ફરજી એન છે. માટે દરેક મુસ્લિમે નમાઝની પાબંદી કરવી જોઈએ.
- ૧. નમાઝો સંપૂર્ણ સંતોષપૂર્વક અને સંપૂર્ણ વકારની સાથે પઢવી જોઈએ.
- ૨. નમાઝોમાં દરેક અરકાનને સંતોષકારક રીતે અદા કરવા જોઈએ.
- ૩. નમાઝોમાં અમલે કષીર એટલે કે પુષ્કળ વખત ગેર નમાઝમાં જેમ કરતા હોય તે અમલ નમાઝોમાં વારંવાર કરવાથી નમાઝ તૂટી જાય છે.
- ૪. નમાઝોમાં દાઢી અને કપડાંની સાથે રમત રમવાથી નમાઝ તૂટી જાય છે.
- ૫. નમાઝોમાં વારંવાર મોઢા ઉપર હાથ ફેરવ્યા કરવાથી નમાઝ તૂટી જાય છે.
- ૬. જમાઅત પકડવા માટે દોડવું મકરૂહે તહરીમી છે.
- ૭. મજબૂરી વગર સિજદામાં હ.થ ટેકવીને જવાથી અને સિજદામાંથી હ.થ ટેકવીને ઊઠવાથી નમાઝ મકરૂહે તહરીમી થાય છે.

૮. જમાઅતમાં શરીક થનાર મુસલ્લીએ પોતે જ તહરીમહની પહેલી તકબીર મોઢેથી બોલવી જરૂરી છે. જો તકબીરે તહરીમહ મોઢેથી બોલ્યા વગર માત્ર કાનો સુધી હાથ ઉઠાવીને જમાઅતમાં શરીક થશે તો નમાઝ અદા થશે નહિ.
૯. નમાઝમાં તઅદીલે અરકાન એટલે કે નમાઝના બધા અરકાનને સંતોષકારક અદા કરવા વાજિબ છે.
૧૦. નમાઝ લાંબી પઢવી વાજિબ નથી. ટૂંકી નમાઝ પઢવી પણ જાઈઝ છે. અલબત્ત, મુખ્તસર નમાઝ પણ અતિ સંતોષ અને વકારપૂર્વક પઢવી જોઈએ. ઉતાવળ કરવી જોઈએ નહિ.
૧૧. નમાઝનો રુકૂઅ એવી રીતે કરવો જોઈએ કે માથું, વાંસો-પીઠ એકસરખાં થઈ જાય. જો માથું બરાબર ઝુકાવવામાં આવશે નહિ તો રુકૂઅ, જે ફરજ છે, અદા થશે નહિ, એટલે નમાઝ પણ અદા થશે નહિ.
૧૨. સિજદાઓમ. બન્ને હાથની કોણીઓ જમીનથી અને પેટથી સદંતર અલગ રાખવી. જો સિજદાઓમાં હાથ જમીન પર પાથરી દેવામાં આવશે અથવા પેટની સાથે અડાડી દેવામાં આવશે તો નમાઝ મકરૂહે તહરીમી થઈ જશે.
૧૩. મેલાં-કુચેલાં, ફાટેલાં તથા અજુગતાં કપડાં પહેરીને નમાઝ પઢવાથી તે નમાઝ મકરૂહે તહરીમી થાય છે.
૧૪. નમાઝ પઢતી વખતે કિયામમ. સિજદાની જગ્યા પર અને રુકૂઅમાં પગના પંજાઓ પર અને સિજદાઓમાં નાકની દાંડી ઉપર અને કાઈદાઓમાં ખોળા પર અને સલામ ફેરવતી વખતે ખભાઓ પર નમાઝ પઢનારનો નજર હોવી જોઈએ. આ પ્રમાણે નમાઝ વકારપૂર્વક અદા થશે.
૧૫. મુક્તદીઓએ પાંચે નમાઝોમાં ઇમામની પાછળ સૂરએ ફાતિહા કે કુર્આન શરીફની કોઈપણ આયત પઢવી નહિ, ચૂપચાપ ઊભા રહેવું જોઈએ.
૧૬. નમાઝોમાં પગના પંજાઓ કિબ્લા તરફ રાખવા જોઈએ અને બંને પગના પંજા બિલકુલ સીધા રાખવા જોઈએ. બંને પંજાઓની વચ્ચે ચાર આંગળીઓ જેટલું અંતર રાખવું જોઈએ. ("દારુલ ઉલૂમ" માસિક, જુલાઈ-૨૦૦૧)

-(મવલાના) ઇસ્માઈલ અહમદ મનુબરી સા. (મ.ઝિ.)



### ૧ : અદ્યદ્ય સવાબ !

(૧) ઉમ્મુલ મુઅમિનીન હઝરત જુવયરિય્યહ (રહિ.) ફરમાવે છે કે હુઝૂરે અકદસ (સલ્લલ્લાહુ અલયહિ વ સલ્લમ) ફજરની નમાઝ વખતે યા ફજરની નમાઝ પછી એમની પાસે તશરીફ લઈ ગયા અને આપ પોતાના મુસલ્લા પર બેસીને (તસ્બીહ પઢવામાં મશગૂલ હતાં). હુઝૂરે અકદસ (સલ્લલ્લાહુ અલયહિ વ સલ્લમ) ચાશતની નમાઝ બાદ પાછા ફરીવાર તશરીફ લાવ્યા, તો આપ એ જ સ્થિતિમાં બેઠેલાં હતાં. હુઝૂરે અકરમ (સલ્લલ્લાહુ અલયહિ વ સલ્લમ)એ આપને પૂછ્યું : તમે એ જ સ્થિતિ પર (બેઠેલાં) છો, જેના પર મેં તમને છોડ્યાં હતાં ? એમણે અરજ કરી : જી હા. હુઝૂર (સલ્લલ્લાહુ અલયહિ વ સલ્લમ)એ ફરમવ્યું : મેં તમારાથી જુદાઈ પછી ચાર કલિમાત ત્રણવાર પઢ્યા છે. જો એ કલિમાતને તે સૌ વઝાઈફના મુકાબલામાં તોલવામાં આવે, જે તમે સવારથી અત્યાર સુધી પઢ્યા છો, તો એ કલિમાતનું વજન વધી જશે. તે કલિમાત આ છે :

سُبْحَانَ اللَّهِ وَبِحَمْدِهِ عَدَدَ خَلْقِهِ وَرِضَى  
نَفْسِهِ وَزِنَةَ عَرْشِهِ وَمِدَادَ كَلِمَاتِهِ ط

સુબ્હાનલ્લાહિ વ બિહમ્દિહી અ-દ-દ ખલ્કિહી વ રિદા નફ્સિહી વ ઝિન્-ત અર્શિહી વ મિદા-દ કલિમાતિહી.

અર્થ : અલ્લાહ તઆલાની પવિત્રતા અને તેની તારીફ બયાન કરું છું, એની સમગ્ર મખ્લૂકની સંખ્યાના પ્રમાણમાં અને એની રજામંદી કે પ્રસન્નતાના પ્રમાણમાં અને એના અર્શના વજનના પ્રમાણમાં અને એના કલિમાતના પ્રમાણ અનુસાર. (મુસ્લિમ, અબૂ અવાનહ, અલ્હાબે સુનને અરબઅહ)

### ૨ : શબે કદ્રના બરાબર સવાબ

કુર્આને કરીમના ફરમાન અનુસાર શબે કદ્રમાં ઈબાદત કરવાનો સવાબ એક હજાર મહિનાઓની ઈબાદતથી બેસતર છે. એક હજાર મહિનાઓની ત્રીસ

હજાર રાતો થાય છે અને વર્ષોની સંખ્યા ૮૩ (ત્યાસી) વર્ષ, ચાર માસ થાય છે, જે માત્ર અલ્લાહ તઆલાનું ઈનામ જ ઈનામ છે. વળી, અલ્લાહ તઆલાની રહમતની કોઈ હદ નથી, એ કારણે જો અલ્લાહ તઆલા બીજા કોઈ અમલ ઉપર પણ શબે કદ્ર જેટલો સવાબ આપી દે તો એના રહમતના ખજાનામાં કશી જ કમી થવાની નથી. જેમ કે, નિમ્ન લિખિત કલિમાત ત્રણવાર પઢવાથી શબે કદ્રના બરાબર સવાબ મળે છે. આપ પણ એને મોઢે યાદ કરી લો અને આવડો મહાન સવાબ પ્રાપ્ત કરો :

لَا إِلَهَ إِلَّا اللَّهُ الْحَلِيمُ الْكَرِيمُ ط سُبْحَانَ اللَّهِ  
رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ ط

લા ઈલા-હ ઈલ્લલ્લાહુલ હલોમુલ્ કરીમ. સુબ્હાનલ્લાહિ  
રબ્બિસ્સમાવાતિસ્સબ્ઈ વ રબ્બિલ્ અર્શિલ્ અઝીમ.

(કન્હુલ ઉમ્માલ : ૨/૨૨૬)

### ૩ : અગણિત ગુનાહોની માફી

નીચે દર્શાવેલ ઈસ્તિગફાર વિશે હુઝૂરે અકદસ (સલ્લલ્લાહુ અલયહિ વ સલ્લમ)નો ઈરશાદ છે કે જે વ્યક્તિ (રાતે સૂવા માટે) પોતાના બિસ્તર પર અ.વે અને ત્રણવાર આ (નીચે દર્શાવેલા) કલિમાત કહે તો અલ્લાહ તઆલા એના સઘળા (સગીરહ) ગુનાહ માફ ફરમાવી દેશે, યાહે તે સમુદ્રના કાંપ જેટલા હોય અથવા આલિજ સ્થળની રેતીના રજકણોના બરાબર હોય અથવા વૃક્ષોનાં પાંદડાંના બરાબર હોય અથવા દનિયનાં દિવસ-રાતના બરાબર હોય.

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ  
وَأَتُوبُ إِلَيْهِ ط

અસ્તાગ્ફિરુલ્લાહલ્લાહી લા ઈલા-હ ઈલ્લા હુવલ્ હય્યુલ્  
કય્યુમુ વ અતૂબુ ઈલય્હ. (તિરમિઝી શરીફ)

### ૪ : બજારમાં પહવાની દુઆ

હજરત ઉમર ઈબ્ને ખત્તાબ (રદિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ બજારમાં દાખલ થતી વખતે આ (નીચે દર્શાવેલી) દુઆ પઢી લેશે તો અલ્લાહ તઆલા એના હિસાબ (નામ-એ-આ'માલ)માં દસ લાખ નેકીઓ લખી આપશે, એની દસ લાખ ખતાઓ યા ગુનાહોને માફ કરમાવી દેશે અને એના દસ લાખ દરજાત બુલંદ કરમાવશે :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ  
وَلَهُ الْحَمْدُ يُحْيِي وَيُمِيتُ وَهُوَ عَلَىٰ لَآئِمُوتٍ  
بِيدِهِ الْخَيْرُ وَهُوَ عَلَىٰ كُلِّ شَيْءٍ قَدِيرٌ

તા ઈલા-હ ઈલ્લલ્લાહુ, વહ્દહૂ લા શરી-ક લહૂ, લહુલ્  
મુલ્કુ વ લહુલ્ હમ્દુ, યુહયી વ યુમીતુ, વ હુ-વ હય્યુલ્  
લા યમૂતુ બિ-ચદિહિલ્ ખયરુ, વ હુ-વ અલા કુલિલ  
શય્ઈન્ કદીર.

અર્થ : અલ્લાહ તઆલા સિવાય કોઈ મા'બૂદ નથી, તે એકલો જ છે, તેનો કોઈ ભ.ગીદાર નથી, બાદશાહત તેના જ માટે છે અને તમામ પ્રકારની તારીફ તેના જ માટે છે. તે જ જિવાડે છે અને તે જ મૌત આપે છે. તે સદ. જીવંત રહેનાર છે, એને મૌત કદાપિ આવતું નથી. બધી ભલાઈઓ તેના જ હાથ (બંકુશ)માં છે અને તે દરેક ચીજ પર કુદરત ધરાવે છે. (તિરમિઝી-ઈબ્ને માજહ)

ઈમામ બગવી (રહ.)એ ‘‘શર્હુસ્સુન્નહ’’માં અ.રિવાયત ટંકીને બજારની વ્યાખ્યા પણ દર્શાવી છે ‘‘સૂકુન્ જામિઈન્ યુબાઈ ફીહ’’ (મોટી બજાર, જ્યાં આમ યા જાહેર ખરીદ-વેચાણ થતું હોય).

ઈમામ બગવી (રહ.) ફરમાવે છે કે મામૂલી ઝિક્ર કરવા પર આવો મહાન સવાબ મળવાની હિકમત એ જ છે કે ઝિક્ર કરનારે ગાફિલ લોકોના પ્રયંડ સમૂહમાં અલ્લાહ તઆલાને યાદ રાખ્યો.

એક હદીસ અનુસાર ઉપરોક્ત દુઆ પઢનાર માટે (ઉક્ત ફઝાઈલ ઉપરાંત) જન્મતમાં એક ઘર પણ બનાવી દેવાશે.

(મુસ્તદરકે હાકિમ, નવવી કૃત “અલ અઝકાર” પૃ. ૨૪૨, હદીસ નં. ૮૫૫)

### પ : એક આયતનો સવાબ એક હજાર આયતો બરાબર

(૧) અબૂ દાવૂદ, તિરમિઝી, નસાઈમાં હઝરત ઈરબાઝ ઈબ્ને સારિયહ (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) રાતન. સૂવાથી પહેલાં આ મુસબ્બિહાત (સૂરએ હદીદ, સૂરએ હશ્ર, સૂરએ સફ, સૂરએ જુમા તથા સૂરએ તગાબુન) પઢયા કરતા હતા અને આપ (સલ્લલ્લાહુ અલયહિ વ સલ્લમ) એ ઈરશાદ ફરમાવ્યું કે આમાં એક (૧) આયત એવી છે જે એક હઝાર (૧૦૦૦) આયતોથી અફઝલ છે. ઈબ્ને કસીરે આ રિવાયત નકલ કરવા પાછી ફરમાવ્યું કે તે અફઝલ આયત સૂરએ હદીદની આ છે :

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ وَهُوَ

(الح ૫૮:૩)

بِكُلِّ شَيْءٍ عَلِيمٌ ①

હુવલ્ અવ્વલુ વલ્ આખિરુ વઝ્ઝાહિરુ, વલ્ બાતિનુ વહુવ બિકુલ્લિ શય્ઈન અલીમ.

(૧) આ આયતને એક (૧) વખત પઢવાથી ઈન્શાઅલ્લાહ એક હઝાર (૧,૦૦૦) આયતો પઢવા બરાબર સવાબ મળશે.

(૨) ઈબ્ને અબ્બાસ (રદિ.) એ ફરમાવ્યું કે અગર કોઈ વખત તમારા દિલમાં અલ્લાહ તઆલા અને દીને હક (ઈસ્લામ) ના મુઅમલામાં (વિશે) શયતાન કોઈ વસવસો (બરાબ ખ્યાલાત અથવા શક) નાખે તો આ આયતને (સૂરએ હદીદની ત્રીજી આયત) ને આહિસ્તા (ધીરેથી) પઢી લો. (ઈબ્ને કસીર)

### દ : અપાર બખશિશ

હઝરત અબૂ હુરયરહ (રદિયલ્લાહુ તઆલા અન્હુ) થી રિવાયત છે કે

અલ્લાહના રસૂલ (સલ્લલ્લાહુ અલયહિ વ સલ્લમ) ફરમાવે છે : “જે શખ્સ સૂતી વખતે આ (નીચે દર્શાવેલી) દુઆ પઢે, તો તેના સઘળા ગુનાહ માફ કરી દેવામાં આવે છે. ભલે, તે ગુનાહ દરિયાનાં ફીણ જેટલા (વધુ) હોય !”

لَا إِلَهَ إِلَّا اللَّهُ وَحْدَهُ لَا شَرِيكَ لَهُ. لَهُ الْمُلْكُ وَلَهُ  
الْحَمْدُ وَهُوَ عَلَى كُلِّ شَيْءٍ قَدِيرٌ لَا حَوْلَ وَلَا قُوَّةَ  
إِلَّا بِاللَّهِ الْعَلِيِّ الْعَظِيمِ سُبْحَانَ اللَّهِ وَالْحَمْدُ  
لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ

લા ઈલા-હ ઈલ્લાહુ વહ્દહૂ લા શરી-ક લહૂ, લહુલ્  
મુલ્કુ, વ લહુલ્ હમ્દુ, વ હુ-વ અલા કુલ્લિ શયર્ફન કદીર.  
લા હલ્લ, વલા કુવ્વત ઈલ્લા બિલ્લાહિલ્ અલિય્યિલ અઝીમ.  
સુબ્હાનલ્લાહિ વલ્હમ્ સિલ્લાહિ, વ લા ઈલા-હ, ઈલ્લાહુ  
વલ્લાહુ અકબર.

અર્થ : અલ્લાહ તઆલા સિવાય કોઈ મા'બૂદ નથી, તે એકલો જ છે, તેનો કોઈ ભાગીદાર નથી. તેના જ માટે સલ્તનત છે અને તેના જ માટે તારીફ છે અને તે દરેક ચીજ (કરવા) શક્તિમાન છે. ઉચ્ચ અને મહાન અલ્લાહ તઆલાની તવફીક વગર ન તો ગુનાહથી બચવાની તાકાત છે અને ન તો નેકી કરવાની શક્તિ. અલ્લાહની ઝાત પાક છે અને તમામ તારીફ અલ્લાહ તઆલા માટે છે અને અલ્લાહ તઆલા સિવાય કોઈ મા'બૂદ નથી અને અલ્લાહ તઆલા સૌથી મહાન છે. (નસાઈ-ઈબ્ને હિબ્બાન)

### ૭ : ભારેખમ કલિમાત

હુઝૂર નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું :  
શું હું તમને તે (કલિમાત) ન શિખવાડું, જે (કલિમાત) હઝરત નૂહ  
(અલયહિસ્સલામ)એ પોતાના પુત્રને શીખવ્યા હતા. (એમણે પોતાના પુત્રને

સંબોધીને ફરમાવ્યું કે) હું તને આ (કલિમાત) પઢવાનો હુકમ કરું છું :

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ  
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ ط

લા ઈલા-હ ઈલ્લાહુ વહ્દહૂ લા શરી-ક લહૂ લહુલ્ મુલ્કુ  
વ લહુલ્ હમ્દુ વ હુ-વ અલા કુલિ શય્ઈન્ કદીર.

(બુખારી-મુસ્લિમ)

—કારણ કે બેશક, જો તમામ આસમાન ત્રાજવાના એક છાબડામાં મૂકવામાં આવે (અને બીજા છાબડામાં આ કલિમાતને મૂકવામાં આવે) તો આ કલિમાતવાળું છાબડું સુકી-નમી જાય અને જો (સઘળા આકાશ) એક બંધ કુંડાળું બની જાય તો આ (કલિમાત) એને તોડી-ફોડી નાખે.

—અને (હે પુત્ર ! ) હું તને “સુબ્હાનલ્લાહિ વ બિ-હમ્દિહી” પઢવાનો હુકમ આપું છું, કારણ કે બેશક, તે સમગ્ર મખ્લૂકની દુઆ છે અને મખ્લૂકની તસ્બીહ છે અને એના દ્વારા જ મખ્લૂકને રોઝી આપવામાં આવે છે.

(ઈબ્ને અબી શયબહ કન્ઝુલ ઉમ્માલ : ૧/૪૭૧)

## ૮ : બીમારીમાં તંદુરસ્તીના સમયના આ'માલનો સવાબ

હઝરત અબૂ મૂસા અશ્શરી (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ) એ ફરમાવ્યું : જ્યારે બંધો બીમાર પડે અથવા સફરે જાય અને આ બીમારી યા સફરના કારણે પોતાની ઈબાદત વગેરેના મા'મૂલાત પૂરા કરવાથી મજબૂર થઈ જાય તો અલ્લાહ તઆલાને ત્યાં એના આ'માલ એ જ પ્રમાણે લખવામાં આવે છે, જે પ્રમાણે તે તંદુરસ્તી કે સ્વાસ્થ્યની હાલતમાં અને ઈકામતના જમાનામાં કરતો રહેતો હતો. (બુખારી-મઆરિફુલ હદીથ)

**બીમારીની હાલતમાં પઢવાની દુઆ :**

જે માણસ બીમારીની હાલતમાં નીચેની દુઆ ચાળીસ વખત પઢશે તો જો

તે મૃત્યુ પામશે તો તેને શહીદ જેટલો સવાબ મળશે અને જો સારો-તંદુરસ્ત થઈ જશે તો તેના તમામ ગુનાહ માફ કરી દેવાશે :

لَا إِلَهَ إِلَّا أَنْتَ سُبْحَانَكَ ۖ إِنِّي كُنْتُ مِنَ الظَّالِمِينَ ﴿٨٤﴾

(અન્યાય: ૨૧)

લા ઇલા-હ ઇલ્લા અન્ત સુબ્હાન-ક ઇન્નો કુન્તુ મિન્ઝ ઝાલિમીન.

અને જો બીમારીની હાલતમાં નીચે ટાંકેલી દુઆ પઢશે અને વફાત પામશે તો એને દોઝખની આગ લાગશે નહિ :

لَا إِلَهَ إِلَّا اللَّهُ اللَّهُ أَكْبَرُ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ، لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ

લા ઇલા-હ ઇલ્લલ્લાહુ અલ્લાહુ અકબર, લા ઇલા-હ ઇલ્લલ્લાહુ વહ્દહુ લા શરી-ક લહુ, લા ઇલા-હ ઇલ્લલ્લાહુ લહુલ્ મુલ્કુ વ લહુલ્ હમ્દુ, લા ઇલા-હ ઇલ્લલ્લાહુ વલા હલ્લ વલા કુલ્લત ઇલ્લા બિલ્લાહ. (તિરમિઝી, નસાઈ, ઇબ્ને માજહ)

### ૯ : ચાર બીમારીઓથી હિફાઝત

આજકાલ અસંખ્ય બીમારીઓ ફેલાયેલી છે. અનેક અસાધ્ય-જીવલેણ બીમારીઓનો ઉપદ્રવ વધતો જ જાય છે. હૉસ્પિટલો અને દવાખાનાઓની સરખામણીમાં બીમારીઓનું પ્રમાણ વધતું જાય છે. જે બીમારીઓનું કદી નામ સુદ્ધાં સાંભળ્યું ન હતું, તે આજે વ્યાપકરૂપે જોવા મળે છે. હુઝૂર નબીએ કરીમ (સલ્લલ્લાહુ અલયહિ વ સલ્લમ)એ ચાર ભયંકર બીમારીઓથી હિફાઝતનો બહુ આસાન ઉપાય બયાન કરમાવ્યો છે. વાંચો અને એના પર અમલ કરો !

હુઝૂરે અકદસ (સલ્લલ્લાહુ અલયહિ વ સલ્લમ)એ કરમાવ્યું : (હે કબીસહ !) જ્યારે તમે ફજરની નમઝ પઢી ચૂકો તો ફજરની નમઝ પછી ત્રણ વખત (આ કલિમાત) પઢયા કરો :

سُبْحَانَ اللَّهِ الْعَظِيمِ وَبِحَمْدِهِ وَلَا حَوْلَ وَلَا قُوَّةَ إِلَّا بِاللَّهِ ط

સુબ્હાનલ્લાહિલ્ અઝીમિ વ બિહમ્દિહી, વલા હવ્લ વલા  
ફવ્લ-ત ઈલ્લા બિસ્લાહ.

(જો તમે આ કલિમાત પઢતા રહેશો તો) અલ્લાહ તઆલા તમને ચાર  
બીમારીઓથી મહફૂઝ રાખશે : રક્તપિત્ત, પાગલપન, આંધળાપણું અને લકવા.

(અમલુલ યવ્મ વલ્લયુલહ)

### ૧૦ : બેમિસાલ કલિમાત

હઝરત અબ્દુલ્લાહ ઈબ્ને ઉમર (રદિ.) ફરમાવે છે કે રસૂલે અકરમ  
(સલ્લલ્લાહુ અલયહિ વ સલ્લમ)એ ફરમાવ્યું કે અલ્લાહના કોઈ બંદાએ  
નીચે દર્શાવેલાં કલિમાત પઢ્યાં તો બે ફરિશ્તાઓ માટે મુશ્કેલ થઈ  
પડ્યું કે એમને કેવી રીતે લખે (અર્થાત્ એમનો અજર-સવાબ કેટલો  
લખે). આ બંને ફરિશ્તા આસમાન પર ચઢ્યા અને એમણે દરબારે  
ખુદાવંદીમાં અરજ કરી : હે અમારા પરવરદિગાર ! તારા બંદાએ  
એવાં કલિમાત ક્યાં છે કે અમારી સમજમાં નથી આવતું કે એમને કેવી  
રીતે લખીએ ? ! અલ્લાહ તઆલા બંદાએ કહેલાં કલિમાત જાણતો હોવા  
છતાં (ફરિશ્તાઓને) પૂછે છે કે મારા બંદાએ કયા કલિમાત ક્યાં છે ?  
ફરિશ્તાઓ કલિમાતને દોહરાવે છે. અલ્લાહ તઆલા ફરમાવે છે કે  
આ કલિમાતને મારા બંદાએ જેવી રીતે ક્યાં છે, એવી જ રીતે લખી  
લો. મારી મુલાકાત પર હું જ એને આ કલિમાતનો બદલો અર્પણ કરીશ.  
(તે કલિમાત આ પ્રમાણે છે) :

يَا رَبِّ لَكَ الْحَمْدُ كَمَا يَنْبَغِي لِجَلَالِ  
وَجْهِكَ وَعَظِيمِ سُلْطَانِكَ ط



## યા રબ્બિ લકલ્ હમ્દુ કમા ચમ્બગી લિ-જલાલિ વજ્હિ-ક વ અઝીમિ સુલ્તાનિક.

અર્થ : હે મારા પરવરદિગાર ! તારા જ માટે સર્વ પ્રકારની તારીફ છે, જેવી કે તારા ચહેરાના જલાલને અને તારી મહાન સલતનતને અનુરૂપ છે.

(ઇબ્ને માજહ)

### ૧૧ : મૂલ્યવાન પાંચ કલિમાત

અલ્લાહના પ્યારા રસૂલ હઝરત મુહમ્મદ મુસ્તફા (સલ્વલ્લાહુ અલયહિ વ સલ્લમ)એ હઝરત અલી (ક. વ.)ને ફરમાવ્યું કે (હે અલી રદિ !) તમને પાંચ હજાર બકરીઓ આપું યા પાંચ કલિમાત બતાવી દઉં, જેમાં તમારા માટે દુનિયા અને આખિરતની સફળતા છે ? હઝરત અલી (ક. વ.)એ અરજ કરી : યા રસૂલલ્લાહ (સલ.) ! પાંચ હજાર બકરીઓ તો (દુન્યવી દ્રષ્ટિએ) ઘણી વધુ છે; પરંતુ મને તો પેલા પાંચ કલિમાત જ બતાવી દો. (જે દુનિયા અને આખિરતની કામિયાબીનું નિમિત્ત છે). હઝરત અલી (ક.વ.)ની વિનંતી પર હુઝૂરે અકદસ (સલ.)એ આ દુઆ બતાવી :

اَللّٰهُمَّ اغْفِرْ لِيْ ذَنْبِيْ وَوَسِّعْ لِيْ خُلُقِيْ  
وَطَيِّبْ لِيْ كَسْبِيْ وَقِنِّعْنِيْ بِسَارِ زَقَاتِيْ  
وَلَا تَذْهَبْ قَلْبِيْ اِلٰى شَيْءٍ صَرَفْتَهُ عَنِّيْ ط

અલ્લાહુમ્મગ્ફિર લી ઝનબી, વ વસિસઅ લી ખુલુકી, વ તય્યિબ્ લી કસબી, વ કન્નિઅની બિમા રઝકતની, વલા તુઝહિબ્ કલ્બી ઇલા શય્ઈન્ સરફ્તહૂ અન્ની.

અર્થ : હે અલ્લાહ ! મારા ગુનાહોને માફ ફરમાવી દે અને મારા અખ્લાકને વિશાળ ફરમાવી દે અને મારી કમાઈને પાક ફરમાવી દે અને જે રોઝી તું મને અર્પણ કરે, તેના પર મને કનાઅત (પરિતુષ્ટિ સંતોષ) નસીબ ફરમાવ અને

જે ચીજને તું મારાથી હટાવી લે તો પછી મારા દિલમાં એની તલબ અને રુચિ બાકી ન રાખ. (ઈબ્નુન્નજ્જાર, કન્ઝુલ ઉમ્માલ : ૨/૬૮૨)

### ૧૨ : દસ (૧૦) સૂરતો દસ (૧૦) વસ્તુઓથી બચાવે છે

- ★ સૂરએ ફાતિહા (અલ્લમ્હુ શરીફ) અલ્લાહના ગઝબથી બચાવે છે.
- ★ સૂરએ યાસીન શરીફ કિયામતના દિવસે તરસ્યા રહેવાથી બચાવશે.
- ★ સૂરએ દુખાન કિયામતની ભયંકરતાથી બચાવે છે.
- ★ સૂરએ વાકિઅહ ફક અને ફાકાથી બચાવે છે.
- ★ સૂરએ મુલક કબરના અઝાબથી બચાવે છે.
- ★ સૂરએ કૌષર દુશ્મનોની દુશ્મનીથી બચાવે છે.
- ★ સૂરએ કાફિરૂન મૌત વખતે કુફૂથી બચાવે છે.
- ★ સૂરએ ઈબ્લસ (કુલ હુ -વલ્લાહ) મુનાફકતથી બચાવે છે.
- ★ સૂરએ ફલક ઈર્ષાળુઓની ઈર્ષાથી બચાવે છે.
- ★ સૂરએ નાસ વસવસાઓથી બચાવે છે. (રૂહુલ મઆની)

### ૧૩ : નૂરે અઝીમની પ્રાપ્તિ

રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ જુમ્હાહના દિવસે માર. ૫૨ સો (૧૦૦) વખત દુરુદ શરીફ પઢે છે તો એ માણસ કિયામતના દિવસે એવી હાલતમાં આવશે કે એની સાથે (એક એવું) નૂર હશે કે જો એ નૂરને સમગ્ર મખ્લૂક પર વહેંચી દેવામાં આવે તો એ નૂર એમના સૌના માટે (અર્થાત્ આખી મખ્લૂક માટે) કાફી થઈ પડશે. (કન્ઝુલ ઉમ્માલ : ૨/૫૦૭)

### ૧૪ : ગરીબના હકો

હઝરત અનસ (રદિ.) ફરમાવે છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે, અલ્લાહ તઆલા ઇરશાદ ફરમાવે છે :

“જેણે મારી મખ્લૂકમાંથી કોઈ એવા કમજોર-નબળાની સાથે ભલાઈ

કરી જેનો કિફાયત કરનારો (કફાલત અર્થાત્ ભરણપોષણ કરનારો) કોઈ ન હતો તો એવા બંદાની કિફાયત અને કફાલતનો હું જામીન છું.” (ખતીબ)

### ૧૫ : ભાઈની દુઆએ ગાઈબાનહ

હુઝૂર (સલ્વલ્લાહુ અલયહિ વ સલ્લમ) ફરમાવતા હતા કે,

“મઈ મુસલમાનની તે દુઆ જે તે પોતાના ભાઈના માટે ગાઈબાનહ કરે છે, જરૂર કબૂલ થાય છે. એના પર એક ફરિશ્તો મુકર્રર હોય છે, જ્યારે તે પોતાના ભાઈના માટે દુઆએ ખૈર કરે છે, ત્યારે ફરિશ્તો તેના પર “આમીન” કહે છે અને આ પ્રમાણે કહે છે : “**વ લક મિસ્તુ ઝાલિક.**”

(અલ અદબુલ મુકર્રદ)

### ૧૬ : હદીસ પઢવાની બરકત

“ફવાઈદુલ ફુવાદ”માં હઝરત ખ્વાજા નિઝામુદ્દીન ઔલિયા (રહ.)એ સહીહ હદીસની ફઝીલત બયાન કરતાં લખ્યું છે કે એકવાર મવલાના રઝીયુદ્દીન નિશાપુરી (રહમતુલ્લાહ) બીમાર થઈ ગયા. બીમારી લંબાઈ. આપ હઝરતની પડોશે એક જાણકાર માણસ રહેતો હતો. તે આપ હઝરતની ખબર પૂછવા આવ્યો, એ વખતે મવલાના સાહબની હાલત ખરાબ હતી. તે દાનિશમંદ માણસ આપના સિરાણે યાને માથા તરફ બેસી ગયો અને આ હદીસ શરીફ પઢી :

**કાલન્નખિયુ સલ્લાલ્લાહુ અલયહિ વ સલ્લમ અઘીબતુ અશદુ મિન્ઝઝિન્ના.**

મવલાના રઝીયુદ્દીન પર જો કે બીમારીની ભારે અસર હતી, છતાં કંઈક સ્વસ્થ થઈને આપ હઝરતે પેલા દાનિશમંદને કહ્યું :

“આ હદીસ અત્યારે પઢવાનો શો મોકો અને પ્રસંગ છે ? અત્યારે ન તો ઝિન્નાની કશી ચર્ચા થઈ રહી છે, ન તો ગીબત કે પરનિદાની કશી વાત હમણાં ચાલે છે. આ હદીસ અત્યારે પઢવાનું કારણ તમે શું બતાવો છો ?”

તે દાનિશમંદે જણાવ્યું કે મારી સામે અત્યારે આપે જણાવ્યું તેવું કોઈ કારણ નથી પણ મેં એવું સાંભળ્યું છે કે, જો બીમારને સિરાણે પયગમ્બર

(સલ.)ની સહીહ હદીસોમાંથી કોઈ હદીસ પઢવામાં આવે તો ઈન્શા અલ્લાહ બીમાર શખ્સ સાજો થાય છે. આ હદીસ શરીફ મુતવાતિર સતત રીતે બયાન થયેલી અને સહીહ છે અને આપ તંદુરસ્ત થાવ એવી નિયતે મેં આ હદીસ શરીફ પઢી છે.

મવલાના રઝીયુદ્દીન (રહ.) આ સાંભળી ખામોશ થઈ ગયા. અલ્લાહ પાકે પોતાના ફઝલથી તેમને થોડાક જ વખતમાં તદુરસ્તી આપી.

### ૧૭ : મૌત પર સબર અને તેનો અજર

હઝરત અબૂ હુરયરહ (રહિ.)થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે :

અલ્લાહ તઆલાનો ઈરશદ છે કે : “જ્યારે હું કોઈ ઈમાનવાળા બંદા (કે બંદી)ના કોઈ ખ્યારા-વહાલાને ઉઠાવી લઉં, પછી તે સવાબની ઉમ્મીદથી સબર કરે તો મારી પાસે તેન. માટે જન્મતના સિવાય કોઈ બદલો (વળતર) નથી.”

(સહીહ બુખારી, મઆરિફુલ હદીસ)

### ૧૮ : નફલ નમાઝ કરતાં વધુ અફઝલ કામ

ફકીહ અબુલ્લૈસ સમર કંદી (રહ.) પોતાના વાલિદની સનદથી હઝરત અનસ (રહિ.)થી રિવાયત કરે છે કે :

આપ (રહિ.)એ અરજ કરી કે યા રસૂલલ્લાહ (સલ્લલ્લાહુ અલયહિ વ સલ્લમ) ! હું એક રોટી સદકો કરું એ આપ (સલ્લલ્લાહુ અલયહિ વ સલ્લમ)ને વધારે પસંદ છે કે પછી સો રકાત નફલ નમાઝ અદા કરું એ વધારે પસંદ છે ? આપ (સલ્લલ્લાહુ અલયહિ વ સલ્લમ)એ ફરમાવ્યું કે એક રોટી સદકામાં આપો એ સો રકાત નફલ નમાઝ પઢવા કરતાં બેહતર છે. આ પછી પૂછ્યું કે યા રસૂલલ્લાહ (સલ્લલ્લાહુ અલયહિ વ સલ્લમ) ! એક મુસ્લિમની હાજત રવાઈ જરૂરિયાત પૂરી કરવી એ આપ (સલ્લલ્લાહુ અલયહિ વ સલ્લમ)ને વધુ પસંદ છે કે પછી સો (૧૦૦) રકાત નફલ નમાઝ પઢું એ વધુ પસંદ છે ? ફરમાવ્યું કે એક મુસલમાનની હાજત પૂરી કરો એ સો (૧૦૦) રકાત નફલ નમાઝ પઢો

એના કરતાં મને વધુ મહબૂબ છે.

આ પછી મેં અરજ કરી કે યા રસૂલલ્લાહ (સલ્લલ્લાહુ અલયહિ વ સલ્લમ) ! હરામનો એક લુકમો કોણિયો ખાવ.નું છોડી દઉં એ વધુ ગમે છે કે પછી એક હજાર (૧,૦૦૦) રકાત નફલ નમાઝ પઢું એ વધુ ગમે છે ? ફરમાવ્યું કે હ., તમો હરામનો એક લુકમો ખાવાનું છોડી દો એ બે હજાર (૨,૦૦૦) રકાત નફલ નમાઝ પઢો એના કરતાંયે મને વધુ ગમે છે.

ફરી મેં પૂછ્યું કે યા રસૂલલ્લાહ (સલ્લલ્લાહુ અલયહિ વ સલ્લમ) ! એક ગીબત છોડી દેવી આપ (સલ્લલ્લાહુ અલયહિ વ સલ્લમ)ને વધુ પસંદ છે કે પછી બે હજાર (૨,૦૦૦) રકાત નફલ નમાઝ અદા કરું એ વધુ પસંદ છે ? આપ (સલ્લલ્લાહુ અલયહિ વ સલ્લમ)એ ફરમાવ્યું કે તમો એક ગીબત કરવાનું માંડી વાળો એ તમે દસ હજાર (૧૦,૦૦૦) રકાત નફલ નમાઝ પઢો એના કરતાં મને વધુ પસંદ છે.

આગળ મેં સવાલ કર્યો કે એક બેવા વિધવાની જરૂરત પૂરી કરવી આપ (સલ્લલ્લાહુ અલયહિ વ સલ્લમ)ને વધુ પસંદ છે કે પછી દસ હજાર (૧૦,૦૦૦) રકાત નમાઝ અદા કરવી એ વધુ પસંદ છે ? આપ (સલ્લલ્લાહુ અલયહિ વ સલ્લમ)એ જવાબ આપ્યો કે તમો ત્રીસ હજાર (૩૦,૦૦૦) રકાત નફલ અદા કરો એના કરતાંયે આ કામ મને વધુ પસંદ છે.

આગળ મેં સવાલ કર્યો કે યા રસૂલલ્લાહ (સલ્લલ્લાહુ અલયહિ વ સલ્લમ) ! ઘરમાં હું બાળ-બચ્ચાંઓ સાથે બેસું (નવરાશના સમયમાં) કે પછી મસ્જિદમાં જઈ બેસું એ વધુ પસંદ છે ? આપ (સલ્લલ્લાહુ અલયહિ વ સલ્લમ)એ ફરમાવ્યું કે ઘડીભર પોતાના બચ્ચાંઓ વચ્ચે (દિલ ખુશ કરવા ખાતર) બેસવું એ મને મારી આ મસ્જિદ (મસ્જિદે નબવી)માં એ'તિકાફ કરવા બેસો એના કરતાં વધુ પસંદ છે. આ પછી (આ સવાલના અનુસંધાનમાં) મેં પૂછ્યું કે યા રસૂલલ્લાહ (સલ્લલ્લાહુ અલયહિ વ સલ્લમ) ! ફરમાવો કે બાળ-બચ્ચાં પાછળ ખર્ચ કરવો એ વધુ પસંદ છે કે પછી ફી સબીલિલ્લાહ ખર્ચ કરું એ વધુ પસંદ છે ? આપ (સલ્લલ્લાહુ અલયહિ વ સલ્લમ)એ ફરમાવ્યું કે જે કોઈ પોતાના બાળ-બચ્ચાંઓ ઉપર એક દિરહમ ખર્ચ કરે એ અલ્લાહના રસ્તામાં એક હજાર (૧,૦૦૦) દિરહમ ખર્ચ કરે એના કરતાં મને વધુ પસંદ છે.

છેલ્લે મેં અરજ કરી કે યા રસૂલલ્લાહ (સલ્લલ્લાહુ અલયહિ વ સલ્લમ) ! માં-બાપની ઇતાઅત-તાબેદારી કરવામાં આવે એ વધુ ઉત્તમ છે કે પછી એક હજાર વરસ સુધી ઈબાદત કરવામાં આવે એ વધુ ઉત્તમ છે ? આપ (સલ્લલ્લાહુ અલયહિ વ સલ્લમ)એ ફરમાવ્યું કે હે અનસ (રદિ.) ! સાંભળો હવે હક-સત્ય આવી ગયું અને બાતિલ-જૂઠ દૂર થયું. માં-બાપની ઇતાઅત એ વીસ લાખ (૨૦,૦૦,૦૦૦) વરસની ઈબાદતથી પણ વધીને છે !

(રિસાલા વસિયતુલ ઈરફાન, ઓગષ્ટ-૮૭)

### દુરૂદે ઈબ્રાહીમ

اللَّهُمَّ  
 صَلِّ عَلَى مُحَمَّدٍ وَعَلَى آلِ  
 مُحَمَّدٍ كَمَا صَلَّيْتَ عَلَى إِبْرَاهِيمَ  
 وَعَلَى آلِ إِبْرَاهِيمَ إِنَّكَ حَمِيدٌ  
 مَّجِيدٌ اللَّهُمَّ بَارِكْ عَلَى مُحَمَّدٍ  
 وَعَلَى آلِ مُحَمَّدٍ كَمَا بَارَكْتَ عَلَى  
 إِبْرَاهِيمَ وَعَلَى آلِ إِبْرَاهِيمَ  
 إِنَّكَ حَمِيدٌ مَّجِيدٌ

## ★ પ્રકરણ-૨૩ ★

### જન્મતી આ'માલ

(૧) જે માણસનું મૌત એવી હાલતમાં આવે કે તેનો અકીદો એવો હોય કે અલ્લાહ તઆલા સિવાય બીજું કોઈ પણ ઈબાદતને લાયક નથી અને હઝરત મુહમ્મદ (સલ.) અલ્લાહ તઆલાના બંદા અને રસૂલ છે તો તે માણસ જન્મતમાં દાખલ થશે.

(૨) જે માણસ એવી ગવાહી આપે કે અલ્લાહ તઆલા સિવાય બીજું કોઈ પણ ઈબાદતને લાયક નથી, અને હઝરત મુહમ્મદ (સલ.) અલ્લાહ તઆલાના રસૂલ છે, તો એવા માણસ ઉપર સદા માટે દોઝખનો અઝાબ હરામ છે.

(૩) અઝાનનો જવાબ આપનાર જન્મતમાં દાખલ થશે.

(૪) અઝાન આપવાનો અમલ જન્મતમાં દાખલ કરાવનાર અમલ છે.

(૫) અલ્લાહ તઆલાને રાજી કરવા માટે મસ્જિદ બનાવનારનું જન્મતમાં ઘર બનશે.

**મુલાસો :** મારા ભાઈઓ ! ઉપરની હદીસથી એ વાત સાબિત થાય છે કે ઈન્શાઅલ્લાહ મસ્જિદ બનાવનારનો ખાતિમા ઈમાનની સાથે થશે, કારણ કે જન્મતમાં તો તેનું જ ઘર બનશે, ઈન્શાઅલ્લાહ જે દુન્યાથી ઈમાનની હાલતમાં મૃત્યુ પામ્યો હશે. માટે મારા ભાઈઓ ! કોશિશ કરો. વધુ ને વધુ માલ-દૌલત મસ્જિદો પાછળ ખર્ચ કરો.

(૬) ચોવીસ કલાકમાં ફર્જ નમાઝો સિવાય બીજી બાર રકાતો પઢનાર માટે જન્મતમાં ઘર તૈયાર થાય છે.

ફજર પહેલાં ૨ સુન્નતો  
ઝોહર પહેલાં ૪ સુન્નતો  
ઝોહર પછી ૨ સુન્નતો  
મગરિબ પછી ૨ સુન્નતો  
ઈશા પછી ૨ સુન્નતો

(૭) સખાવત કરનાર અલ્લાહ તઆલાથી અને જન્મતથી નજીક છે.

(૮) ગરીબોને ખવડાવનાર જન્મતમાં એવા બાલાખાનાઓ (અટારીઓ)માં રહેશે, જેમાંથી આરપાર દેખાય છે.

(૯) સદકએ ફિત્ર રોઝહદારની દરેક પ્રકારની કમઝોરીઓનો કફ્ફરો બને છે.

(૧૦) ઈદની નમાઝ પહેલાં સદકએ-ફિત્ર અદા કરવાથી મકબૂલ (કબૂલ) થઈ ચૂકેલી ઝકાતના બરાબર સવાબ મળે છે.

(૧૧) જે માણસે પાક કમાણી પર જીવન બસર કર્યું, સુન્નતો પર અમલ કર્યો અને લોકોને પોતાની શરારતોથી બચાવ્યાં તે માણસ જન્મતી છે.

(૧૨) બહેનોની સારી રીતે પરવરિશ કરનાર માણસ જન્મતમાં દાખલ થશે.

(૧૩) બે છોકરીઓની સારી રીતે પરવરિશ કરનાર માણસને જન્મતમાં હુઝૂર (સલ.)નો સહવાસ નસીબ થશે.

(૧૪) પુત્રીઓ પર પુત્રોને સરસાઈ ન આપનાર માણસને અલ્લાહ તઆલા જન્મતમાં દાખલ કરમાવશે.

(૧૫) છોકરા-છોકરીઓ સાથે એકસરખો વર્તીવ રાખનાર માણસને અલ્લાહ તઆલા જન્મતમાં દાખલ કરમાવશે.

(૧૬) બે બચ્ચાંઓનાં મૌત પર સબર કરનાર માં-બાપને જન્મતમાં દાખલ કરવામાં આવશે.

(૧૭) એક બચ્ચાના મૌત પર સબર કરનાર માં-બાપને જન્મતમાં દાખલ કરવામાં આવશે.

(૧૮) સાચા દિલથી કલિમ-એ-શહાદત પઢનારના ગુનાહોનાં નવ્વાણું (૯૯) દફતરો ભરેલા હોય તો પણ કલિમ-એ-શહાદતના વજનથી તેની બખશિશ થઈ જશે.

(૧૯) ઈન્સાફ કરનાર જન્મતી છે.

(૨૦) કમઝોર પર નરમી કરનારને અલ્લાહ તઆલા જન્મતમાં દાખલ કરમાવશે. (જન્મતી આ 'માલ અને દોઝખી આ 'માલ, પ્રકાશન નં. ૧૧૬)



## ★ પ્રકરણ-૨૪ ★

### બિદઅતો

હજરત અબૂબક સિદીક (રદિ.)થી રિવાયત છે કે નબીએ કરીમ (સલ.)એ ફરમાવ્યું :

ઈબ્લીસે કહ્યું : "ગુનાહો કરાવતાં મેં આદમીઓની કમરો તોડી નાંખી અને તૌબા કરી કરીને તેઓએ મારી કમર તોડી નાંખી. જ્યારે મેં આ મુસીબત જોઈ તો તેઓને બિદઅતોમાં ફસાવી દીધા કે જેથી તેઓ એમ જ સમજતા રહે કે તેઓ બહુ સારાં કામો કરી રહ્યાં છે. એટલે તેઓ તૌબા જ કરવા ન પામે.

(અતરગીબ વ તરહીબ, જિ. ૧, પૃષ્ઠ ૮૭)

**ખુલાસો :** આ હદીસથી બિદઅત ઘડી કાઢવાનો ભેદ ખુલી ગયો અને જે હદીસોમાં એવું આવ્યું છે કે બિદઅતીની તૌબા કબૂલ થતી નથી, જ્યાં સુધી કે તે પોતાની બિદઅતથી તૌબા નહિ કરે. તેનું એક કારણ એ પણ નીકળી આવ્યું કે બિદઅતી જ્યારે પોતાની બિદઅતને સુન્નત અને નેકી સમજે છે તો તેનાથી તૌબા જ નથી કરતો, અગર તૌબા કરત તો કબૂલ થાત.

(૧) દીનમાં જે વાતનું અસ્તિત્વ ન હોય એવી કોઈ નવી વાત પોતાના તરફથી દીનમાં દાખલ કરવી એ મરદૂદ છે.

(૨) બિદઅતી મુસલમાનનાં રોઝા કબૂલ થતા નથી.

(૩) બિદઅતી મુસલમાનની નમાઝ કબૂલ થતી નથી.

(૪) બિદઅતી મુસલમાનની હજજ કબૂલ થતી નથી.

(૫) બિદઅતી મુસલમાનની નફલો કબૂલ થતી નથી.

(૬) બિદઅતી મુસલમાનનાં ફઝો કબૂલ થતાં નથી.

(૭) બિદઅતી મુસલમાન ઈસ્લામથી એવો નીકળી જાય છે જેવી રીતે કે આટામાંથી વાળને કાઢીને બહાર ફેંકી દેવામાં આવે છે.

(૮) બિદઅત એ ગુમરાહી છે અને દરેક પ્રકારની ગુમરાહીનો અંજામ દોઝખની આગ છે.

(૯) બિદઅતો આચરનાર લોકો સુન્નતોની બરકતોથી મહરૂમ થઈ જાય છે.

(૧૦) બિદઅતો ચાલુ કરનાર લોકોના આ'માલનામામાં તેમણે ચાલુ કરેલી બિદઅતોને અનુસરનાર લોકોના ગુનાહો પણ લખવામાં આવશે.

(૧૧) સૂરએ ઈખ્લાસને ત્રણ વખત પઢવાને જરૂરી સમજવું બિદઅત છે.

(૧૨) નિકાહ પહેલાં ઈમાને મુજમલ અને ઈમાને મુફસ્સલ પઢાવવું બિદઅત છે.

(૧૩) નિકાહ પછી નિકાહ કરનારનો મુસાફહા (હસ્તધૂનન) કરવો બિદઅત છે.

(૧૪) પાંચ વખતની નમાઝો પછી જોરજોરથી કલિમો પઢવો બિદઅત છે.

(૧૫) સદકા-ખૈરાત માટે દિવસો નક્કી કરવા બિદઅત છે.

(૧૬) ફજર, ઝોહર, અસર, મગરિબ, ઈશા, જુમ્હલ, ઈદુલ ફિત્ર અને ઈદુલ અદહાની નમાઝ પઢીને પરસ્પર મુસાફહા હસ્ત-મેળાપ કરવો બિદઅત છે.

(૧૭) ઈમામનું નમાઝોમાં અવાજથી બિસ્મિલ્લાહ પઢવું બિદઅત છે.

(૧૮) જનાઝાની નમાઝ પઢીને દફનક્રિયા પહેલાં સામૂહિક દુઆ કરવી બિદઅત છે.

(૧૯) જનાઝાની નમાઝ પઢીને ફાતિહા પઢવું બિદઅત છે.

(૨૦) અરબી સિવાય બીજી ભાષામાં ખુત્બો પઢવું બિદઅત છે.

(૨૧) રમઝાન શરીફની છેલ્લી જુમ્હલને બીજી બધી જુમ્હલ કરતાં વધુ મહત્વતા આપવી બિદઅત છે.

(૨૨) ખુત્બો પઢનારે ખુત્બો પઢતી વખતે ડાબી અને જમણી તરફ પોતાનું શરીર ફેરવવું બિદઅત છે.

(૨૩) ઈદુલ ફિત્રના ખુત્બા પછી દુઆ માંગવી બિદઅત છે.

(૨૪) ઈદુલ ફિત્રના ખુત્બા પછી પરસ્પર મુસાફહા કરવો બિદઅત છે.

(૨૫) ઈદુલ અદહાના ખુત્બા પછી પરસ્પર મુસાફહા કરવો બિદઅત છે.

(૨૬) જનાઝો ઉઠાવતાં પહેલાં ફાતિહા પઢવા બિદઅત છે.

(૨૭) જનાઝની નમાઝ પછી સામૂહિક દુઆ કરવી બિદઅત છે.

(૨૮) જનાઝની નમાઝ પછી ફાતિહા પઢવા બિદઅત છે.

(૨૯) જનાઝ સાથે ચાલતાં ચાલતાં જોર જોરથી કલિમ-એ તય્યિબહ પઢવું બિદઅત છે.

(૩૦) જનાઝા પર પાક ફૂલોની ચાદર મૂકવું બિદઅત છે.

(૩૧) મર્દૂમને દફનાવ્યા પછી તેના ઘરવાળાઓ સાથે મુસાફહા કરવો બિદઅત છે.

(૩૨) મર્દૂમોને સવાબ પહોચાડવા માટે ઝિયારત કરવી બિદઅત છે.

(૩૩) કિબ્લા તરફ પગ કરવા હરામ તથા મકરૂહે તહરીમી છે.

(૩૪) કુર્આન શરીફને લુઝૂ વગર પકડવું હરામ તથા મકરૂહે તહરીમી છે.

(૩૫) જનાબતની હાલતમાં કુર્આન શરીફ પઢવું હરામ તથા મકરૂહે તહરીમી છે.

(૩૬) ગેર મુસ્લિમોની ધાર્મિક ઉજવણીઓમાં શરીફ થવું હરામ તથા મકરૂહે તહરીમી છે.

(૩૭) નશો લાવનારી વસ્તુ ખાવી અથવા પીવી હરામ તથા મકરૂહે તહરીમી છે.

(૩૮) અલ્લાહ તઆલા સિવાય બીજા કોઈને આલિમુલ ગૈબ માનવો શિર્ક છે.

(૩૯) કિયામતના દિવસનો ઈનકાર કરવો કુફ છે.

(૪૦) મૌત પછી ફરીવાર જીવંત થવાનો ઈનકાર કરવો કુફ છે.

(૪૧) કુર્આન શરીફનું અપમાન કરવું કુફ છે.

(૪૨) હરામ જાનવરોને હલાલ સમજવા કુફ છે.

(૪૩) હરામ વસ્તુઓને હલાલ સમજવી કુફ છે.

(૪૪) "મુસ્લિમો કરતાં ગેર મુસ્લિમો સારા છે" એમ કહેવામાં કુફનો ભય છે.

(૪૫) પોતાની અવરત સાથે હૈઝ (રક્તસ્ત્રાવ)ની હાલતમાં હમબિસ્તર થવું-સંભોગ કરવો હરામ તથા મકરૂહે તહરીમી છે.

(ઈસ્લામી અરફાન, પ્રકાશન નં. ૪૪, જન્મતી આ'માલ અને દોઝખી આ'માલ, પ્રકાશન નં. ૧૧૬)

**ભગ્ન વિનંતી :** મારા ભાઈઓ અને બહેનો ! ઉપરના બદકૃત્યોથી પોતે પણ ખૂબ બચો અને બીજાને પણ બચાવો. બિદઅતીના નેક અમલો, નેકીઓ, સવાબનાં કામો કબૂલ થતાં જ નથી. બીજું, જહન્નમનો હકદાર થઈ જાય છે. આનાથી મોટું બીજું શું નુકસાન હોઈ શકે ? અલ્લાહ પાક તમામ પ્રકારની બિદઅતોથી અને હરામ કાર્યોથી બચવાની તૌફીક અતા ફરમાવે અને ચીવટાઈથી સુન્નોતો પર અમલ કરવાની તૌફીક અતા ફરમાવે, આમીન !



اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْآوَلِينَ  
وَالْآخِرِينَ وَفِي الْمَلَائِكَةِ إِلَى يَوْمِ الدِّينِ ط



اللَّهُمَّ صَلِّ عَلَى مُحَمَّدٍ مِلًّا السَّلَوَاتِ  
وَمِلًّا الْأَرْضِ وَمِلًّا الْعَرْشِ الْعَظِيمِ ط



## ★ પ્રકરણ-૨૫ ★

### આધુનિક મસાઈલ

**મસાઈલ :** વર્તમાન યુગમાં તકવીમ (નમાઝોનું સમયપત્રક)ની બુનિયાદ ખગોળશાસ્ત્ર (Astronomy) પર રહે છે, એ કારણે અવકાતે સલાતમાં તકવીમની રિઆયત કરવામાં કશો વાંધો નથી. હા, જો બીજાં માધ્યમો દ્વારા સમયની જાણકારી મળી જાય તો પછી તકવીમને ઝનને ગાલિબ (ગાલિબ ગુમાન)ની બુનિયાદ પર ત્યજી દેવામાં આવશે.

**મસાઈલ :** શરીરતે કિબ્લાની દિશા નિયુક્ત કરવામાં બહુ સહૂલતથી કામ લીધું છે કે અગર કોઈ પણ રીતે ઈન્સાનને કિબ્લાની દિશાનો ગાલિબ ગુમાન પ્રાપ્ત થઈ જાય તો તેણે એ જ દિશાને કિબ્લહ મન્નીને નમાઝ અદા કરી લેવી જોઈએ. કિબ્લા નુમા (હોકાયંત્ર)થી પણ ગાલિબ ગુમાન પ્રાપ્ત થાય છે, એ કારણે કિબ્લા-નુમા દ્વારા કિબ્લાની દિશા નિયુક્ત કરવી જાઈએ.

**મસાઈલ :** ટ્રેન અને બસમાં નમાઝના આરંભમાં અને નમાઝના દરમિયાનમાં કિબ્લા તરફ મુખ કરવું જરૂરી છે, કારણ કે આ બન્ને સંજોગોમાં જો કિબ્લા તરફથી મુખ ફરી જાય તો કિબ્લહને દુરુસ્ત કરવું સંભવિત છે. એ જ કારણે જો નમાઝ શરૂ કરતી વખતે કિબ્લહ ટ્રેનની ડબી રુખ પર હોય અને પછી રુખ બદલાય જાય તો મુસલ્લીએ પણ પોતાનું રુખ-મુખ બદલી લેવું જોઈએ.

**મસાઈલ :** વિમાનમાં કિબ્લા-રુખ થઈને નમાઝ પઢવામાં કશો બાધ નથી; બલકે જેવી રીતે વહાણમાં નમાઝ થઈ જાય છે, એવી રીતે વિમાનમાં પણ નમાઝ અદા થઈ જશે.

**મસાઈલ :** સ્ટીમરમાં નમાઝ પઢવાનો તે જ અલકામ છે, જે વહાણમાં નમાઝ પઢવાના છે. જો વહાણ દરિય કાંઠે લાંગરેલું હોય અને ઊભા રહીને નમાઝ પઢવું સંભવિત હોય તો ઊભા રહીને નમાઝ પઢે. જો ઊભા રહીને નમાઝ પઢવું અશક્ય હોય અને બહાર નીકળવું પણ અસંભવિત હોય તો બેસીને નમાઝ પઢી લે. જો કિયામની હાલતમાં માથું ચકરાવા લાગે તો બેસીને નમાઝ પઢે. જો

ચાલતા વહાણમાં ક્રિયામ (ઊભા ઊભા નમાઝ પઢવું) સાંભવિત હોય તો ઊભા ઊભા નમાઝ પઢે, નહિતર બેસીને નમાઝ પઢે. કિબ્લાની દિશા તરફ મુખ કરવું દરેક હાલતમાં જરૂરી છે.

**મસ્જાલહ :** દરેક એવી ચીજ પર સિજદહ કરવો જાઇઝ છે, જેના પર નાક અને પેશાની ટકી શકે. જો કોઈ ચીજ પર નાક અને પેશાની ટકી ન શકે તો એવી ચીજ પર સિજદહ કરવો જાઇઝ નથી. સ્પંચના ગાદલા પર સિજદહ જાઇઝ લેખાશે નહિ, કારણ કે એના પર માથું ટકતું જ નથી (માથું એમાં ઘૂસી જાય છે). જો સ્પંચના ગાદલા પર પણ એવી રીતે બિછાણું પાથર્યું હોય કે તેના પર નાક અને પેશાની ટકી જાય છે તો સિજદહ જાઇઝ લેખાશે, નહિતર જાઇઝ લેખાશે નહિ. એ જ રીતે રૂના ગાદલા પર યા બીજી કોઈપણ (પોચી—નરમ) ચીજ પર સિજદહ કરવાનો આ જ હુકમ લેખાશે.

**મસ્જાલહ :** જો એક જ માણસ અનેક સ્થળોની અજાન સાંભળે તો જો અજાનો આગળ—પાછળ થાય તો માત્ર પહેલી અજાનનો જવાબ આપવો મુસ્તહબ છે, ચાહે તે કોઈપણ મસ્જિદની અજાન હોય. જો એક સાથે અનેક અજાનોનો અવાજ પરસ્પર ટકરાય તો માત્ર પોતાની મસ્જિદની અજાનનો જવાબ દેવો જોઈએ.

**મસ્જાલહ :** નમાઝમાં લાઉડ સ્પીકરનો ઉપયોગ જાઇઝ છે, પરંતુ અકારણ અને જરૂરત વગર એનો ઉપયોગ કરવો જોઈએ નહિ. દા. ત. મસ્જિદ નાની હોય તો પછી એને ઉપયોગવાની જરૂર નથી.

**મસ્જાલહ :** ટેલિવિઝનથી નમાઝ પઢવી (અર્થાત્ ટેલિવિઝનમાં નિહાળીને ઇમામની ઇક્રતિદા કરવી) બિલકુલ જાઇઝ નથી.

**મસ્જાલહ :** ટેપ રેકર્ડરથી ઇમામત અને અજાન દુરુસ્ત નથી (અર્થાત્ ટેપ રેકર્ડરનો અવાજ સાંભળીને ઇમામની ઇક્રતિદા કરવી જાઇઝ નથી અને અજાનના હેતુસર એને માઈક સામે મૂકવી પણ જાઇઝ નથી).

**મસ્જાલહ :** જે માણસની બળજબરીથી અથવા દમનપૂર્વક નસબંદી કરાવી દેવામાં આવી હોય તો એવા માણસની ઇમામત દુરુસ્ત છે. અલબત્ત, કોઈ માણસે પોતાની રાજીખુશીથી નસબંદી કરાવી હોય તો એની ઇમામત મકરૂહ છે, અહિંયા સુધી કે એ તૌબા કરી લે (તો જાઇઝ છે).

**મસ્જાલહ** : નમાઝ દરમિયાન ઘડિયાળમાં જોવું એ નમાઝનો મકસદ નથી. અલબત્ત, જો કોઈ શબ્દ ઉચ્ચાર્યો તો નમાઝ ફાસિદ થઈ જશે; પરંતુ નમાઝમાં ઘડિયાળ જોવાનું આ કૃત્ય મકરૂહ જરૂર છે. એ કારણે ખુશૂઅ (ઘ્યાનમગ્નતા) માટે અવરોધરૂપ છે.

**મસ્જાલહ** : તસવીરવાળા કપડાં નમાઝથી બહાર સામાન્ય સંજોગોમાં પહેરવા પણ જાઈએ નથી, તો પછી નમાઝમાં તો કોઈપણ રીતે જાઈએ નથી; બલકે હરામ છે.

**મસ્જાલહ** : હવે સામાન્યપણે ટોપી વગર નમાઝ પઢવાનો રિવાજ વધતો જ ચાલ્યો જાય છે; હાલાંકે ટોપી નેક અને પરહેઝગાર લોકોનો લિબાસ ગણાય છે અને હુઝૂર નબીએ કરીમ (સલ્લલ્લાહુ અલયહિ વ સલ્લમ)એ બરાબર એનો ઇહતિમામ (પ્રબંધ) કર માવ્યો છે. અલબત્ત, એકાદવાર આપ (સલ.)થી ટોપી વગર નમાઝ પઢવાનો જવાઝ યા કોઈ ઉઝરને કારણે ટોપી વગર નમાઝ પઢવું સાબિત છે. ઉઘાડા માથે, ટોપી વગર નમાઝ પઢવું નબવી તરીકાની વિરુદ્ધ જણાય છે, એટલે મકરૂહ જરૂર લેખાશે. અલબત્ત, હરામ અને નાજાઈએ નથી.

**મસ્જાલહ** : ચાલુ નમાઝે ટોપી માથેથી ગબડી પડે તો જો એવી રીતે પડેલી હોય કે ટોપી આપોઆપ અથવા એક હાથે કોઈ પ્રકારના તક્લુફ (પ્રયત્ન) વગર માથે મુકાય જાય તો નમાઝ દરમિયાન જ મૂકી લે, નહિતર (નમાઝમાં) ઉઝર (ઊભું થયું હોવાને) કારણે ટોપી વગર નમાઝ પઢી લેવામાં કશો વાંધો નથી; પરંતુ જો ટોપી ઉપાડવામાં “અમલે કષીર” થઈ જશે તો નમાઝ જ ફાસિદ થઈ જશે.

**મસ્જાલહ** : રેલવે માર્ગ અને મોટર માર્ગના અંતર (મસાફત)માં ફરક હોય તો મુસાફિર જે માર્ગે સફર કરશે એ માર્ગનો એ’તિબાર થશે. દા. ત. એક જ શહેર જવાનું છે. સડક માર્ગે તે નજીક પડે છે અર્થાત્ શરઈ મસાફતથી ઓછું અંતર છે અને ટ્રેન માર્ગે દૂર પડે છે. અર્થાત્ શરઈ મસાફત જેટલું અંતર છે યા એનાથી વધુ છે, તો હવે જો એ સડક માર્ગે જશે તો શરઈ મસાફતથી ઓછું અંતર હોવાથી ‘કસર’ કરશે નહિ; બલકે પૂરી નમાઝ પઢશે અને જો એ વ્યક્તિ ટ્રેન દ્વારા જશે તો શરઈ મસાફતને કારણે ‘મુસાફિર’ લેખાશે અને ‘કસર’ કરશે.

**મસ્જાલહ :** જો કોઈ માણસની સાસરી એના વતનથી શરૂ થઈ સફરની મસાફત જેટલું દૂર ન હોય તો પૂરી નમાઝ પઢશે અને જો શરૂ થઈ સફરની મસાફત જેટલું યા એથી વધુ અંતર હોય તો જો એ માણસ સાસરિયામાં સ્થાયી રૂપે પોતાની પત્ની સાથે રહેવા માંડે તો એ એનું વતનને અસલી થઈ જશે અને તે કસર કરશે નહિ, બલકે પૂરી નમાઝ પઢશે. જો તે માણસ સ્થાયી રૂપે કાયમી ઘોરણે પોતાની સાસરીમાં રહેતો ન હોય તો પછી એ એનું વતનને ઇકામત લેખાશે. એટલે કે જો તે પંદર દિવસથી ઓછું થોભવાની નિયત કરે તો કસર કરશે, નહિતર પૂરી નમાઝ પઢશે. જો તે માણસ સ્થાયી રૂપે રહેતો નથી, બલકે આવન-જાવન કરે છે અને પત્નીને પણ સ્થાયી રૂપે ત્યાં રાખતો નથી, તો એ સંદર્ભે ઊભાએ કિરામનાં બે મંતવ્યો છે. અમુકના મતે તે મુકીમ બની જશે અર્થાત્ તે પૂરી નમાઝ પઢશે અને અમુકના મતે તે મુસાફિર રહેશે, જેથી તે કસર કરશે; પરંતુ વધુ પસંદિત અને સાવચેતીભર્યું મંતવ્ય એ છે કે સાસરિયે પણ પૂરી નમાઝ પઢશે, કસર કરશે નહિ.

**મસ્જાલહ :** જો કોઈ માણસ એક દેશથી રોઝા રાખીને વિમાન પર સવાર થયો અને વિમાન બીજા દેશમાં ઊતર્યું ત્યારે ત્યાં ઇફતારનો સમય થઈ ચૂક્યો હતો અને જ્યાંથી સવાર થયો હતો ત્યાં હજુ ઇફતારનો સમય થયો ન હતો તો હવે એ માણસ જે દેશમાં છે તે દેશના સમય અનુસાર રોઝા ઇફતાર કરે. તે દેશના સમય અનુસાર રોઝા ઇફતાર ન કરે, જ્યાંથી તે વિમાનમાં સવાર થયો હતો.

**મસ્જાલહ :** જો કોઈ માણસ એક દેશથી રોઝા રાખીને સવાર થયો અને બીજા દેશમાં પહોંચ્યો તો ત્યાં ઇફતારનો સમય થયો ન હતો અને જ્યાંથી સવાર થયો હતો તે દેશમાં ઇફતારનો સમય થઈ ચૂક્યો હતો, તો હવે એ ઇફતાર ન કરે, જ્યાં સુધી કે એ બીજા દેશમાં ઇફતારનો સમય ન થાય.

**મસ્જાલહ :** રોઝાની હાલતમાં મિસ્વાક કરવું દુરુસ્ત છે; પરંતુ તાજું મિસ્વાક કરવું મકરૂહ છે.

**મસ્જાલહ :** જે વિસ્તારોમાં ૨૦ યા ૨૨ કલાકનો દિવસ હોય તો ત્યાં એટલા લાંબા રોઝા રાખવા પડશે. અલબત્ત, કમઝોર લોકોમાં રોઝા રાખવાની શક્તિ ન હોવાની પરિસ્થિતિમાં એમને રુખ્સત રહેશે કે જ્યારે દિવસ નાના



(ટૂંકા) થઈ જાય ત્યારે કઝા કરી લે. અલબત્ત, જે વિસ્તારમાં એક લાંબી મુદત સુધી દિવસ બાકી રહેતો હોય, દા. ત. છ (૬) મહિના સુધી દિવસ જ દિવસ રહેતો હોય, તો ત્યાં અંદાજા અને અનુમાનથી રોઝા રાખવા પડશે. પડોશી દેશમાં દિવસ જેટલો લાંબો હોય, તેના બરાબર રોઝા રાખે.

**મસ્જાલહ :** રોઝામાં ઈજેકશન લગાડવાથી અને ગ્લૂકોઝ ચઢાવવાથી રોઝો તૂટતો નથી, ચાહે નસમાં જ કેમ ન હોય. અલબત્ત, ગ્લૂકોઝને જઠર સુધી પહોંચાડવામાં આવે તો રોઝો તૂટી જશે.

**મસ્જાલહ :** આધુનિક સંશોધનો પછી એવું કહી શકાય છે કે કાનમાં દવા નાખવાથી રોઝો તૂટશે નહિ. અલબત્ત, આંખમાં દવા નાખવામાં આવે અને તે દવા પ્રવાહી હોય તો રોઝો તૂટી જશે. કાનમાં પણ પ્રવાહી દવા ન નાખવી જ બેહતર અને સાવધાનીભર્યું છે.

**મસ્જાલહ :** રોઝામાં બવાસીર (મસા)ના રોગીને પાઈપ દ્વારા દવા અંદર સુધી પહોંચાડવામાં આવે તો રોઝો તૂટી જશે, પરંતુ જો માત્ર બવાસીરની જગ્યાએ અથવા બાહ્ય સ્તરે મલમ લગાડવામાં આવે તો રોઝો તૂટશે નહિ. અલબત્ત, એ છતાંય સાવચેતી રાખવી બેહતર છે.

**મસ્જાલહ :** જો તપાસના હેતુસર જઠરમાં નળી (પાઈપ) નાખવામાં આવે અને તે પોતાની સાથે ગોશ્તનો ટુકડો લઈ આવે તો પણ રોઝો તૂટશે નહિ.

**મસ્જાલહ :** નાકમાં દવા નાખવાથી રોઝો તૂટી જશે.

**મસ્જાલહ :** રોઝાની હાલતમાં બાફ વરાળ લેવાથી રોઝો તૂટી જશે.

**મસ્જાલહ :** રોઝાની હાલતમાં ઑક્સિજન (પ્રાણવાયુ) લેવાથી રોઝો તૂટશે નહિ. અલબત્ત, જો ઑક્સિજન સાથે કોઈ દવા પણ ગળામાં ઊતરે તો રોઝો તૂટી જશે.

**મસ્જાલહ :** રોઝાની હાલતમાં ટૂથ પાવડર યા ટૂથ પેસ્ટ કરવું મકરૂહ છે અને જો ગળામાં એનો સ્વાદ મહસૂસ થાય અને ગળાની નીચે ઊતરી જાય તો રોઝો તૂટી જશે.

**મસ્જાલહ :** રોઝાની હાલતમાં પાન-તંબાકુ ખાવાથી રોઝો તૂટી જશે અને કફફારહ (પ્રાયશ્ચિત્ત) પણ વાજિબ થશે.

**મસ્જાલહ :** રોજાની હાલતમાં જો કોઈ બીમારીને કારણે હલાકતનો ભય હોય અથવા કોઈ અવયવ નષ્ટ થઈ જવાનો ભય હોય, તો કોઈ દયાનતદાર મુસ્લિમ ડૉક્ટરના કહેવાથી રુખ્સત આપવામાં આવશે.

**મસ્જાલહ :** જો ઈજેક્શન ગોશ્તમાં લગાડવામાં આવે અને એની અસર ગળામાં મહસૂસ થાય તો રોજો તૂટશે નહિ.

**મસ્જાલહ :** આયોડેક્સ અને સૂંઘવામાં આવતી કોઈ પણ દવાથી રોજો તૂટતો નથી, એ શરતે કે એ દવાનાં તત્વો ગળામાં ન જાય. એ છતાંય જરૂરત વગર, અકારણ આવી દવા સૂંઘવી જોઈએ નહિ.

**મસ્જાલહ :** કોઈ ઉઝર વગર રોજાની હાલતમાં કોઈ પણ ચીજ ચાખવી મકરૂહ છે. હા, જો પતિ કઠોર, બદ અખ્લાક અને ખ.ણું બગડવાની પરિસ્થિતિમાં મારજૂદ કરતો હોય તો ચાખવાની ઇજાઝત છે; પરંતુ એ છતાંય જો ગળામાં ઊતરી જશે તો રોજો તૂટી જશે.

**મસ્જાલહ :** ઇન્હેલરના ઉપયોગથી પણ રોજો તૂટી જાય છે. દમના ઉપચાર માટે આ સાધનનો ઉપયોગ કરવામાં આવે છે. એને મોઢા પાસે લઈ જઈને પિચકારી મારવામાં આવે છે, જેમાંથી સૂકો પાવડર નીકળે છે, જેને બીમાર નાક દ્વારા ખેંચે છે.

**મસ્જાલહ :** રોજાની હાલતમાં દાંત કઢાવવાથી રોજો તૂટતો નથી. અલબત્ત, જો લોહી ગળામાં ઊતરી જાય તો રોજો તૂટી જશે.

**મસ્જાલહ :** જો કોઈ વ્યક્તિ પાયોરિયાના રોગમાં સપડાયેલ હોય અને એનાં પેઢાંમાંથી ખૂન બરાબર વહેતું રહેતું હોય, તો માત્ર ખૂન નીકળવાથી રોજો તૂટશે નહિ. અલબત્ત, જો ખૂન ગળાની નીચે ઊતરી જાય અને ગળામાં ખૂનનો સ્વાદ મહસૂસ થાય તો રોજો તૂટી જશે. જો થૂંકની સાથે ખૂન ઊતરી જાય અને ખૂનનો સ્વાદ પણ મહસૂસ થાય તો રોજો તૂટશે નહિ.

**મસ્જાલહ :** રોજાની હાલતમાં ખૂન (બ્લડ) ચેક કરાવવાથી રોજો તૂટતો નથી.

**મસ્જાલહ :** રોજાની હાલતમાં હૃદય યા પેટના ઑપરેશનથી રોજો તૂટશે નહિ, કારણ કે રોજો તો જઠરમાં કોઈ ચીજ જવાથી તૂટે છે. આ હુકમ

ત્યારે છે, જ્યારે કે પેટ અને હૃદયના ઑપરેશનથી જઠરમાં કોઈ ચીજ ન જાય (જે જઠરમાં કોઈ ચીજ જશે તો રોજો તૂટી જશે).

**મસ્તખલહ :** રોજાની હાલતમાં કોઈ એવા અવયવની પ્લાસ્ટિક સર્જરી કરવામાં આવે કે જ્યાં દિમાગ યા જઠર સુધી દવા પહોંચવાનો માર્ગ હોય, તો જો હાથ-પગ વગેરેનું ઑપરેશન હોય તો રોજો તૂટશે નહિ અને જો કન, આંખ, નાક વગેરેની સર્જરી કરવામાં આવે અને દવા નાખવામાં ન આવે તો રોજો તૂટશે નહિ અને જો દવા નાખવામાં આવે તો રોજો તૂટી જશે.

**મસ્તખલહ :** જો પેટમાં જઠરના ઑપરેશન દરમિયાન કોઈ અવયવને બહાર કઢી ફરી નાખવામાં-રોપવામાં આવે તો રોજો તૂટી જશે.

**મસ્તખલહ :** ખૂનની નળી યા નસમાં ચરબી બાઝી જાય તો એવી પરિસ્થિતિમાં કરાતા ઑપરેશનથી રોજો તૂટશે નહિ. એ જ પ્રમાણે ખૂનની નસમાં કોઈપણ પ્રકારના ઑપરેશનથી રોજો તૂટશે નહિ.

**મસ્તખલહ :** જો કોઈ સ્ત્રી હૈઝરોધક (હૈઝને અટકાવનારી) દવાનો ઉપયોગ કરે અને એનાથી કશું નુકસાન ન થાય તો એવી દવાના ઉપયોગમાં કશો વાંધો નથી. જો સ્વાસ્થ્ય-તંદુરસ્તી માટે દવાઓ હાનિકારક હોય તો જાઇઝ લેખાશે નહિ.

**મસ્તખલહ :** એન્ડોસ્કોપી (ENDOSCOPY) દ્વારા તપાસ કે ચકાસણી કરાવવાથી રોજો તૂટતો નથી. એન્ડોસ્કોપી એક પાતળી નળી હોય છે, જેને પાછલા માર્ગે દાખલ કર્યા પછી નિરીક્ષણ કરવામાં આવે છે.

**મસ્તખલહ :** અંગૂઠા ખાવાથી રોજો તૂટી જાય છે.

**મસ્તખલહ :** જો ડાયાબિટીસ (મધુપ્રમેહ)ની ભારે બીમારી હોય અથવા ડાયાબિટીસ બહુ જ વધી ગયું હોય અને એના માટે રોજો રાખવાનું મુશ્કેલ હોય તો રોજા છોડી દઈ, ફિદ્યહ આપવું એના માટે જાઇઝ છે.

**મસ્તખલહ :** જો હૈઝના કારણે રોજો રાખ્યો નહિ અથવા રોજો તો રાખ્યો, પણ હૈઝ આવી ગયું તો ખાવું-પીવું જાઇઝ છે; પરંતુ સૌની સામે ન ખાય. જો દિવસે હૈઝથી પાક થઈ જાય તો બાકીનો દિવસ રોજાદારની જેમ રહેવું જરૂરી છે.

**મસ્જલહ :** ગર્ભાવસ્થામાં જો કમઝોરી હોય યા હલાકતનો ભય હોય તો રોઝો ન રાખે. એ જ પ્રમાણે દૂધ પિવડાવનારી સ્ત્રી જો બાળક કમઝોર યા હલાક થવાના ભયે રોઝો ન રાખે તો કઝા કરી લે.

**મસ્જલહ :** પોતાની પત્ની યા કોઈ અજનબી-પરાયી સ્ત્રીનો શહવતપૂર્વક સ્પર્શ કરી લીધો અને ઇન્જાલ (વીર્ય સ્ખલન) થઈ ગયો તો રોઝો તૂટી જશે અને જો ઇન્જાલ થયો નથી તો રોઝો મકરૂહ થશે.

**મસ્જલહ :** બેહોશ થઈ જવાથી અને બીમારી વધી જવાથી રોઝો તૂટતો નથી.

**મસ્જલહ :** ઝખમમાંથી વધુ પ્રમાણમાં લોહી કે પડુ નીકળવાથી રોઝો તૂટતો નથી.

**મસ્જલહ :** જો સારી પેઠે કોગળો કરી લીધો, પછી પાણીની કંઈક તરી (ભીનાશ) મોઢામાં ખેંચી એને થૂંક સાથે ગળી ગયો તો રોઝો તૂટશે નહિ.

**મસ્જલહ :** લોબાન, ઊંદ અને બીજી સુગંધી ચીજોથી રોઝો ફાસિદ થતો નથી. અલબત્ત, જો એમનો ઘુમાડો ગળામાં ઇરાદાપૂર્વક દાખલ કર્યો તો રોઝો ફાસિદ થઈ જશે.

**નોટ :** ફૂલ સૂંઘવાથી રોઝો ફાસિદ થતો નથી.

**મસ્જલહ :** જો રોઝાની હાલતમાં દાંતો દરમિયાનની ચણા જેટલી કોઈ ચીજને મોઢામાંથી બહાર કાઢી ખાય લીધી તો રોઝો ફાસિદ થઈ જશે.

**મસ્જલહ :** જો આપોઆપ આપ મેળે ઊલટી થાય તો રોઝો ફાસિદ થશે નહિ, ભલે મો ભરીને જ કેમ ન થાય.

**મસ્જલહ :** આલ-એ-તનાસુલ (શિશ્ન)થી ઇરાદાપૂર્વક વીર્ય કાઢવાથી રોઝો ફાસિદ થઈ જાય છે, ચ.હે ગમે તે હેતુથી જ કેમ ન કઢાયું હોય.

**મસ્જલહ :** માત્ર જોવાથી ઇત્તિલાન (સ્વપ્નદોષ) થઈ જાય તો રોઝો ફાસિદ થશે નહિ.

**સવાલ :** કસમનો કફ્ફારો શું છે ?

**જવાબ :** દસ (૧૦) ગરીબ મોહતાજોને બે વખત ખાવાનું ખવડાવે

અથવા કાચું અનાજ આપી દે. (દરેકને એટલું આપે જેટલું સદકએ ફિત્રમાં આપવામાં આવે છે) અથવા દસ ગરીબ મોહત.જોને દરેકને એટલું મોટું કપડું આપે જેનાથી પૂરું શરીર ઢંકાઈ જાય. એક એક જોડ કાપડ આપવાથી પણ કફકારો અદા થઈ જશે. અગર કોઈ માણસ એટલો ગરીબ હોય કે ગરીબોને ખાવાનું અથવા કપડું આપી શકતો ન હોય તો લગાતાર ત્રણ રોઝ રાખવાથી પણ કફકારો અદા થઈ જશે. (બેહિશ્તી એવર)

**સવાલ :** ખુબાના સમયે ખતીબે ખુતબો પઢતી વખતે હાથમાં અસો લેવો શું હુકમ રાખે છે ?

**જવાબ :** અસો હાથમાં લેવો પણ જાઈઝ છે અને ન લેવો બેહતર છે. લેનારને જરૂરી સમજવું અને ન લેનારને મહેણાં ટોણાં મારવું દુરુસ્ત નથી. એ જ પ્રમાણે લેનારને ટોકવું પણ દુરુસ્ત નથી. (ફિઝાયતુલ મુક્તી : ૩/૨૩૬)

**સવાલ :** મસ્જિદમાં બે વ્યક્તિ એક ઈમામ અને બીજો મુક્તદી નમાઝ પઢી રહ્યા હોય અને ત્રીજો મુક્તદી આવે તો કઈ જગ્યાએ ઊભો રહે ? શું ઈમામને ઈશારો કરીને આગળ મોકલીને ઈમામની જગ્યાએ ઊભો રહે ?

**જવાબ :** અગર આગળ જગ્યા હોય તો ઈમામને ઈશારો કરી દે, નહિ તો તેની સાથે નમાઝ પઢનારને પાછળ ખસવા માટે ઈશારો કરી દે. બેહતર એ છે કે ઈમામ પોતાની સાથેવાળા નમાઝીને પાછળ ખસવા ઈશારો કરી દે, મતલબ એ કે ઈમામને આગળ જવા માટે કહેવાને બદલે મુક્તદીને પાછળ હટવા માટે કહેવું બેહતર છે. (ઉમદતુલ ફિક્હ : ૨/૨૦૭)

**સવાલ :** મારો એક ગેર મુસ્લિમ દોસ્ત છે, તેના ભાઈના લગ્ન લેવાયા છે અને મને જમવાની દાવત આપેલ છે. તો મારાથી તેની દાવત કબૂલ કરાય કે કેમ ? અમારા બંનેની ઘણી સારી દોસ્તી છે. તે મારા ઘરે આવે છે અને હું એન. ઘરે જાઉં છું અને હું એન. ઘરે દાવત ખાવા ન જાઉં તો અમારી દોસ્તી બગડે એમ છે. તફસીરથી જવાબ આપવા વિનંતી.

**જવાબ :** કાફિરો સાથે દિલી મુહબ્બત તેમજ દોસ્તીનો સંબંધ રાખવો જાઈઝ નથી, ધંધાકીય સંબંધ રાખવો જાઈઝ છે. એવા ધંધાકીય સંબંધને લઈ તે દાવત કરે અને તેને સ્વીકારવામાં મસ્લિહત હોવાની સાથે તે ખાવું પાક હોય તો જાઈઝ છે. વિના કારણ તેઓથી મેળ-મેળાપ તેમજ સંબંધ મકરૂહ છે.

(ફતાવા : મહમૂદિય્હ : ૯/૩૬૯)

**સવાલ :** ઘણા લોકો કર્જ હસનાનો મતલબ એવો કરે છે કે અગર કર્જ લેનારના હાથમાં રકમ આવે તો આપવાની. અગર ન જ આવે તો માફી સમજે છે. (એટલે જે હસના શબ્દ આવે છે તેનો અર્થ આ રીતે લે છે) તો આ બાબત સહીહ હકીકત શું છે ?

**જવાબ :** કર્જ હસનાનો મતલબ એ કે કર્જ આપનાર તે કર્જ વહે સામે વાળાથી કોઈ લાભ ન ઉઠાવે. બીજા શબ્દોમાં એને બિનવ્યાજુ કર્જ કહી શકાય છે. બાકી લોકો જે મતલબ લે છે તે કોઈ જગ્યાએ જોવામાં નથી આવ્યો. કર્જ તો અદા કરવું જરૂરી છે, નહિ તો ગુનેહગાર ઠરશે. અલબત્ત, કર્જ આપનાર માફ કરી દે તો એની મરજી. (ફક્ત અહલાહ તઆલા વધુ જાણનાર છે.)

**સવાલ :** ૧. અહલે સુન્નત, ૨. અહલે સુન્નત વલ જમાઅત, ૩. હાફી મઝહબ, ૪. દેવબંદી, ૫. વહાબી, ૬. બિદઅતી, ૭. ઇસાઈ ધર્મ. આ સાત વિશે જાણાવશો કે કોને કહે છે ?

**જવાબ :** અહલે સુન્નત વલ જમાઅત : સુન્નતનો એ રસ્તો જેના ઉપર સહાબએ કિરામ (રદિ.) હતા, તેને અપનાવનારી જમાઅતને અહલે સુન્નત વલ જમાઅત કહેવામાં આવે છે. (કવાઈદુલ ફિકહ : પૃષ્ઠ ૧૯૭) અહલે સુન્નત એનું જ ટૂંકું નામ છે.

**હનફી મઝહબ :** શરીઅતન. બુનિયાદી ઉસૂલો (કુર્આન, સુન્નત, ઇજમાઅ અને કિયાસ)નું જે સ્પષ્ટીકરણ ઇમામ અબૂ હનીફહ (રહ.)એ કર્યું છે તેને હનફી મઝહબ કહેવામાં આવે છે.

**દેવબંદી :** અહલે સુન્નત વલ જમાઅતના તરીકાઓનો પ્રચાર અને પ્રસાર કરવા દેવબંદ નામના કસ્બામાં દારુલ ઉલૂમ નામી સંસ્થા કાયમ કરી જે ચળવળ ભારતીય ઉપખંડમાં ચલાવવામાં આવી, તેના હિમાયતીને દેવબંદી કહેવામાં આવે છે.

**વહાબી :** અરબસ્તાનના નજદ નામી ઇલાકામાં શૈખ મુહમ્મદ બિન અબ્દુલ વહાબ નામી એક સુધારક થઈ ગયા. તેમના અનુયાયીઓને વહાબી કહેવામાં આવે છે. અત્યારે હાલત એ છે કે જે મુજસ નબીએ કરીમ (સલ.)ના લાવેલ દીન ઉપર તેની મર્યાદાઓમાં રહી અમલ કરે અને સુન્નતની પૈરવી કરે છે અને બિદઅતોથી અળગો રહે છે તેને વહાબી કહેવામાં આવે છે અને બદનામ કરવામાં આવે છે કે આ માજસ આકાએ નામદાર (સલ.)થી મુહબ્બત નથી

કરતો, બલકે આપ (સલ.)ની પવિત્ર શાનમાં ગુસ્તાખી તેમજ બેઅદબી કરે છે.

**બિદઅતી :** જે વસ્તુ દીનમાં ન હોય તેને ઉપજાવી દીનમાં દાખલ કરનાર અને દીનનો એક ભાગ માનનાર બિદઅતી કહેવાય છે.

**ઇસાઈ ધર્મ :** હઝરત ઇસા (અલૈ.)ને માનનારા જે ધર્મ પાળે છે તેને ઇસાઈ ધર્મ કહેવામાં આવે છે.

### જરૂરી ગુઆરિશ

રસૂલે પાક (સલ્લલ્લાહુ અલયહિ વ સલ્લમ)ની સૌથી મોટી સુન્નત એ છે કે દીનની મહેનતના માટે પોતાની જાન, માલ અને વખત લગાવવામાં આવે.

### જમ્બએ દા'વત

છોળ દેના ફર્જ હૈ રાહે ખુદામૈ સબકો ઘર  
રસ્મે ઇમાં જિંદા કર જબ દહરમૈ બળહ જાએ શર

★ ★ ★

શર હી શર બાલાએ શર અંદર ભી શર બાહર ભી શર  
ગર ન સીખા દીન તૂને તેરી દુન્યા પુર ખતર

★ ★ ★

سُبْحَنَ رَبِّكَ رَبِّ الْعِزَّةِ عَمَّا يَصِفُونَ ﴿١٨٠﴾  
وَسَلَّمَ عَلَى الْمُرْسَلِينَ ﴿١٨١﴾ وَالْحَمْدُ لِلَّهِ رَبِّ  
الْعَالَمِينَ ﴿١٨٢﴾  
(الصُّفْتُ ٣: ١٨٠-١٨٢)

આપનો પરવરદિગાર જે મહાન ઇઝતવાળો છે, તે એવી વાતોથી પવિત્ર છે જેને તેઓ (કાફિરો) બયાન કરે છે અને સર્વે રસૂલો પર સલામ છે અને સઘળા વખાણ અલ્લાહ તઆલાને જ માટે છે, જે તમામ જગતોનો પાલનહાર છે.

(સૂ. સાફાત, ૧૮૦ થી ૧૮૨)

\* \* \*

**સૂરએ અન્આમની પ્રથમ ત્રણ આયતો  
પઢવાની મહાન ફઝીલતો :**

**યાળીસ હજાર (૪૦,૦૦૦) ફરિશ્તાઓ કયામત સુધી ....**

(૧) હદીસ: હઝરત જાબિર (રદિ.) થી રિવાયત છે કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું કે, જે માણસ સૂરએ અન્આમની શરૂઆતની ત્રણ આયતો પઢશે તો એના માટે યાળીસ હજાર ફરિશ્તાઓ કયામત સુધી ઇબાદત કરશે. એમની એ ઇબાદતનો બધો સવાબ આ આયતો પઢનારના નામ એ આ'માલ (કર્મપત્ર)માં લખવામાં આવશે. ઉપરાંત, એક ફરિશ્તો સાતમા આકાશમાંથી લોખંડની ગદા લઈને ઉતરે છે. જ્યારે શયતાન પઢનાર વ્યક્તિના દિલમાં વસવસા નાખે છે તો એ ફરિશ્તો એ ગદાથી શયતાનને બરાબર ફટકારે છે, જેથી એ પઢનાર અને શયતાનની વચ્ચે સિત્તેર (૭૦) પડદા આડ વાડ બની જાય છે. અલ્લાહ તઆલા કયામતના દિવસે એને ફરમાવશે : “તું મારા છાંયડા તળે ચાલ, મારા છાંયડા સિવાય બીજો કોઈ છાંયડો નથી. જન્નતનાં ફળ ખા, મારી હૈઝે કવષરનું પાણી પી, સલસબીલની નહેરમાં ગુસલ કર. તું મારો બંદો છે અને હું તારો રબ.”

(હાશિયતુસ્સાવી અલા તફસીરિલ જલાલૈન : ૨/૧૬૪)

(૨) આપ સલ્લલ્લાહુ અલયહિ વ સલ્લમએ ફરમાવ્યું કે જે કોઈ આ ત્રણ આયતો સવારના સમયે પઢશે તો અલ્લાહ તઆલા સિત્તેર હજાર ફરિશ્તા તેની હિફઝત માટે મુકર્ફર કરી આપશે અને સાતમા આસમાનથી એક ફરિશ્તો પોતાની સાથે લોખંડનો હથોડો લઈને ઉતરશે. જ્યારે પછી શયતાન તેના દિલમાં કોઈ બુરાઈ પેદા કરવા ઈશ્ક્રશે તો તે હથોડાથી તેને મારશે, તેમજ પઢનાર અને શયતાન વચ્ચે સિત્તેર હજાર (૭૦,૦૦૦) પડદા થઈ જશે. ઉપરાંત, કયામતના દિવસે આ પઢનારને કોઈ હિસાબ કે અઝાબ થશે નહીં.

(રૂહુલ બયન, ભાગ-૩)



સૂરએ અન્આમની શરૂઆતની ત્રણ આયતો આ પ્રમાણે છે :

بِسْمِ اللَّهِ الرَّحْمَنِ الرَّحِيمِ

الْحَسْدُ لِلَّهِ الَّذِي خَقَّ السَّمَوَاتِ وَالْأَرْضَ وَجَعَلَ الظُّلُمَاتِ  
وَالنُّورَ ثُمَّ الَّذِينَ كَفَرُوا بِرَبِّهِمْ يَعْدِلُونَ ۝ هُوَ الَّذِي  
خَلَقَكُمْ مِنْ طِينٍ ثُمَّ قَضَىٰ أَجَلًا ۖ وَأَجَلٌ مُّسَمًّى عِنْدَ اللَّهِ ثُمَّ أَنْتُمْ  
تُنْتَرُونَ ۝ وَهُوَ اللَّهُ فِي السَّمَوَاتِ وَفِي الْأَرْضِ ۖ يَعْلَمُ سِرَّكُمْ  
وَجَهْرَكُمْ وَيَعْلَمُ مَا تَكْسِبُونَ ۝

(الانعام ૧:૩, પાર ૮)

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا  
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ  
حَمِيدٌ مَّجِيدٌ اللَّهُمَّ بَارِكْ عَلَى مُحَمَّدٍ  
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ  
وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ

سُبْحَانَ اللَّهِ وَبِحَمْدِهِ، سُبْحَانَ اللَّهِ الْعَظِيمِ ط

جَزَى اللَّهُ عَنَّا مُحَمَّدًا مَا هُوَ أَهْلُهُ ط

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ فِي الْوَلِيِّينَ  
وَالْآخِرِينَ وَفِي الْمَلَأِ الْأَعْلَى إِلَى يَوْمِ الدِّينِ ط

અઘઘઘ... સવાબ

હઝરત હસન (રદિ.)એ રિવાયત કરી છે કે, માણસ  
કબ્રસ્તાન જાય અને આ દુઆ પઢે :

اللَّهُمَّ رَبَّ الْأَجْسَادِ الْبَالِيَةِ وَالْعِظَامِ النَّخِرَةِ  
الَّتِي خَرَجَتْ مِنَ الدُّنْيَا وَهِيَ بِكَ مُؤَمِّنَةٌ أَدْخِلْ  
عَلَيْهَا رُوحٌ مِّنْ عِنْدِكَ سَلَامًا مِّنِّي ط

અલ્લાહુમ્મા રબ્બલ્ અજસાદિલ્ બાલિયાતિ યલ્

ઈજામિન્નખિરતિલ્લતી ખરજત્ મિનદ્દુનિયા।  
વહિય-ઝિક-મુઅમિનતન્ અદખિલ્ અલય્હા રુહુમ્ મિન્  
ઈન્દિક સલામમ્ મિન્ની

તો હઝરત આદમ (અલૈ.)થી લઈને તે વખત સુધી જેટલા મુસલમાન મરણ પામ્યા હશે તે બધાં જ અલ્લાહ તઆલાથી એની બખ્શિશની દુઆ કરે છે અને ઈબ્ને અબી દુનિયાની રિવાયતમાં છે કે, હઝરત આદમ (અલૈ.)થી લઈ (એ દુઆ પઢે) તે વખત સુધી જેટલા મુસલમાનો મરણ પામ્યા છે અને મરણે તે બધાની સંખ્યા પ્રમાણે એને નેકી મળશે.

(હવાલી : મૌત-કબ્ર અને બરજખનો ખરો અહેવાલ)

(મૌ. મુફતી અહમદ બેગત સા. રહ.ની કિતાબ)

**ઘર અને સફરમાં ચોર-ડાકુઓથી  
ફિઝાઅત પામવાનું મુજરબ દુરુદ શરીફ**

اَللّٰهُمَّ صَلِّ عَلَى مُحَمَّدٍ النَّبِيِّ كَمَا اَمَرْتَنَا اَنْ  
نُصَلِّيَ عَلَيْهِ وَسَلَّمَ عَلَى مُحَمَّدٍ النَّبِيِّ كَمَا يَنْبَغِي  
اَنْ يُصَلِّيَ عَلَيْهِ وَسَلَّمَ عَلَى مُحَمَّدٍ النَّبِيِّ بَعْدَ  
مَنْ صَلَّى عَلَيْهِ وَسَلَّمَ عَلَى مُحَمَّدٍ النَّبِيِّ بَعْدَ  
مَنْ لَمْ يُصَلِّ عَلَيْهِ وَسَلَّمَ عَلَى مُحَمَّدٍ النَّبِيِّ كَمَا  
تُحِبُّ وَتَرْضٰى اَنْ يُصَلِّيَ عَلَيْهِ

અલ્લાહુમ્મ સલ્લિ અલા મુહમ્મદિનિન્ નબિયિય કમા અમર્તના અન્નુસલ્લિ-ય અલય્હિ, વ સલ્લિ અલા મુહમ્મદિનિન્ નબિયિય કમા ચમ્મગી અંચ્યુસલ્લા અલય્હિ, વ સલ્લિ અલા મુહમ્મદિનિન્ નબિયિય બિઅ-દદિ મન્ સલ્લા અલય્હિ, વ સલ્લિ અલા મુહમ્મદિનિન્ નબિયિય બિઅ-દદિ મલ્લમ્ ચુસલ્લિ અલય્હિ, વ સલ્લિ અલા મુહમ્મદિનિન્ નબિયિય કમા તુહિબ્બુ વ તદા અંચ્યુસલ્લા અલય્હિ.

[અર્થ : હે અલ્લાહ ! તું રહમત નાઝિલ ફરમાવ હઝરત મુહમ્મદ નબી (સલ્લલ્લાહુ અલય્હિ વ સલ્લમ) પર, જેમ કે તે અમને હુકમ ફરમાવ્યો છે કે અમે આપ (સલ.) પર સલાત મોકલીએ અને રહમત નાઝિલ ફરમાવ તું મુહમ્મદ નબી (સલ્લલ્લાહુ અલય્હિ વ સલ્લમ) પર, જેવી રીતે આપ (સલ.) પર રહમત મોકલવાનું મુનાસિબ હોય અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલય્હિ વ સલ્લમ) પર, તે લોકોની સંખ્યા અનુસાર, જેઓ આપ (સલ.) પર દુરૂદ મોકલે છે અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલય્હિ વ સલ્લમ) પર, તે લોકોની સંખ્યાના પ્રમાણમાં, જેઓ આપ (સલ.)ને દુરૂદ મોકલતા નથી અને રહમત નાઝિલ ફરમાવ તું હઝરત મુહમ્મદ નબી (સલ્લલ્લાહુ અલય્હિ વ સલ્લમ) પર, જેવી રીતે કે તું આપ (સલ.) પર દુરૂદ મોકલવાનું પસંદ કરે છે અને (જેવી રીતે કે તું) દુરૂદ મોકલવા ચાહે છે.]

ફાયદો : જો કોઈ માણસ ઘરેથી નીકળવા પહેલાં અથવા કોઈ મુસાફિર પોતાના સફરમાં ૧૧ (અગિયાર) વખત આ દુરૂદ શરીફ પઢીને પોતાનાં બદન અને માલ-સામાન પર દમ કરી લેશે, તો દરેક પ્રકારની ચોરી, લૂંટફાટ, મારઘાડ

અને ડાકાટીથી અલ્લાહ તઆલા હિફાઝત ફરમાવશે તથા ઝાલિમ, ડાકુ અને લૂંટારો એની તરફ નિગાહ પણ ઉઠાવી શકશે નહિ. તદ્દુપરાંત, રાતે સૂતા પહેલાં મકાનની ચારે તરફ આ દુરુદ શરીફને દસ વાર પઢીને ફૂંકી દેશે, તો ઈન્શા અલ્લાહ એ મકાન ચોરી, લૂંટફાટ અને ડાકાટીથી મહફૂઝ રહેશે અને કોઈ બદનિય્યત એની તરફ મુખ પણ કરશે નહિ. મુજર્બ (અનુભવસિદ્ધ) અમલ છે. (ઝરીઅતુલ્લુલુ...૧૫૮)

### મામૂલી ઈકરામે મુરિલમ કરવા બદલ તમામ ગુનાહ માફ

હઝરત અનસ ઈબ્ને માલિક (રદિ.) ફરમાવે છે કે, હઝરત સલ્માન ફારસી (રદિ.) હઝરત ઉમર ઈબ્ને ખતાબ (રદિ.) પાસે આવ્યા. હઝરત ઉમર (રદિ.) તકિયાને અડેલીને બેઠા હતા. હઝરત સલ્માન (રદિ.)ને નિહાળી તેમણે તે તકિયો હઝરત સલ્માન (રદિ.) માટે ગોઠવી દીધો. હઝરત સલ્માન (રદિ.)એ કહ્યું : અલ્લાહ અને તેના રસૂલ (સલ્લલ્લાહુ અલયહિ વ સલ્લમ)એ સાચું જ ફરમાવ્યું : હઝરત ઉમર (રદિ.)એ કહ્યું : હે અબૂ અબ્દુલ્લાહ ! અલ્લાહ અને રસૂલ (સલ્લલ્લાહુ અલયહિ વ સલ્લમ)નું તે ફરમાન જરા અમને પણ સંભળાવો. હઝરત સલ્માન (રદિ.)એ કહ્યું : એક વાર હું હુજૂરે અકરમ (સલ્લલ્લાહુ અલયહિ વ સલ્લમ)ની ખિદમતમાં હાજર થયો. આપ (સલ.)એ એક તકિયાને ટેક લગાવેલી હતી. હુજૂર (સલ્લલ્લાહુ અલયહિ વ સલ્લમ)એ તે તકિયો મારા માટે મૂકી દીધો. પછી મને ફરમાવ્યું : હે સલ્માન ! જો કોઈ મુસલમાન પોતાના મુસલમાન ભાઈ પાસે જાય છે અને તે મેઝબાન પોતાના મહેમાનના ઈકરામ અને સત્કાર માટે તકિયો મૂકી દે છે, તો અલ્લાહ તઆલા અવશ્ય એની મગફિરત ફરમાવી દે છે. (હયાતુસસહાબા : ૨/૫૬૧)

દરરોજ સાત (૭) વખત પઢી અલ્લાહથી  
જે પણ સવાલ કરશો અલ્લાહ પૂરો કરશે :

اَللّٰهُمَّ عَالِمَ الْغَيْبِ وَالشَّهَادَةِ اَعْصِنِيْ فِيْ هٰذَا  
الْيَوْمِ مِنْ شَرِّ كُلِّ مُصِيبَةٍ نَزَلَتْ مِنَ السَّمَاءِ  
وَاجْعَلْنِيْ فِيْ كُلِّ خَيْرٍ يَنْزِلُ مِنَ السَّمَاءِ ط

અર્થ : અય અલ્લાહ! ખુલી અને છુપી ચીજોના જ્ઞાનનાર, આજના  
દિવસે આસમાનથી જે મુસીબત નાઝિલ થાય, તેનાથી મારી  
હિફાઝત કર અને જે ખૈર (બલાઈ) આસમાન (આકાશ)થી નાઝિલ  
થાય તે મને અતા કર.

(અહુઆઉ લિસ્સુખૂતી : ૨/૯૫૮)

ફઝીલત: હઝરત હસન બસરી રહિમહુલ્લાહુ તઆલા ફરમાવે છે કે,  
હઝરત સમુરહ બિન જુન્દુબ રહિયલ્લાહુ તઆલા અન્હૂ ફરમાવે છે  
કે, હું તમોને એક હદીષ ન સાંભળાવું જે મૈં હુઝૂરેપાક (સલ્લલ્લાહુ  
અલયહિ વ સલ્લમ)થી વારંવાર સાંભળી છે, એવીજ રીતે હઝરત  
અબૂબક સિદીક રહિયલ્લાહુ તઆલા અન્હૂથી વારંવાર સાંભળી,  
એજ રીતે હઝરત ઉમર રહિયલ્લાહુ તઆલા અન્હૂથી વારંવાર  
સાંભળી છે ? મૈં કહ્યું : હાં. તેમણે કહ્યું : સવાર-સાંજ જે માણસ  
એને પઢશે, કોઈ દુઆ ન કરશે, પણ આ કે અલ્લાહ તબારક વ

તઆલા એની દુઆઓને કબૂલ ફરમાવશે. રાવી (સમુરહ)રદિ. એ કહ્યું કે મੈં અબ્દુલ્લાહ બિન સલામથી મુલાકાત કરી. મੈં કહ્યું : તમોને એક હદીષ ન સંભળાવું જે મੈં હુઝૂરે પાક (સલ્લલ્લાહુ અલયહિ વ સલ્લમ અને અબૂબક અને ઉમર ફારૂક રદિયલ્લાહુ તઆલા અન્હુમાથી વારંવાર સાંભળી છે? તેમણે કહ્યું: હાં, (સંભળાવો)મੈં હદીષે(મઝકૂરા) સંભળાવી. તેમણે કહ્યું: ખુદાની કસમ! મારા માં-બાપ કુરબાન થાય અલ્લાહના રસૂલ સલ્લલ્લાહુ અલયહિ વસલ્લમ પર, આ તે કલિમાત છે, જે અલ્લાહ તબારક વ તઆલાએ હઝરત મૂસા અલયહિસ્સલાતુ વસ્સલામને અતા ફરમાવ્યા હતા, તેઓ દરરોજ સાત વખત એને પઢતા હતા, પછી જે પણ સવાલ કરતા અલ્લાહ તબારક વ તઆલા એને પુર્ણ ફરમાવતા હતા.

### માં-બાપ (વાલિદૈન)નાં હક્ક અદા કરી દીધા

ફઝીલત : અલ્લામહ અયૂની રહિમહુલ્લાહુ તઆલાએ શર્હ બુખારીમાં એક હદીસ નક્લ કરી છે કે, જે માણસ એક વખત આ દુઆ પઢે અને ત્યાર પછી આ દુઆ કરે કે યા અલ્લાહ ! આનો સવાબ મારા વાલિદૈનને પહોંચાડી દે, તો તેણે વાલિદૈનનો હક્ક અદા કરી દીધો.

الْحَمْدُ لِلَّهِ رَبِّ الْعَالَمِينَ ط رَبِّ السَّمَوَاتِ وَرَبِّ  
 الْأَرْضِ وَرَبِّ الْعَالَمِينَ ط وَلَهُ الْكِبَرِيَاءُ فِي السَّمَوَاتِ  
 وَالْأَرْضِ وَهُوَ الْعَزِيزُ الْحَكِيمُ ط لِلَّهِ الْحَمْدُ رَبِّ  
 السَّمَوَاتِ وَرَبِّ الْأَرْضِ وَرَبِّ الْعَالَمِينَ ط وَلَهُ الْعِظَةُ  
 فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ط هُوَ  
 الْمَلِكُ رَبُّ السَّمَوَاتِ وَرَبُّ الْأَرْضِ وَرَبُّ الْعَالَمِينَ ط  
 وَلَهُ النُّورُ فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ ط

અર્થ : “તમામ વખાણો તે અલ્લાહ માટે છે, જે બન્નેવ જહાંનનો પાલનહાર છે. આસમાનનો રબ અને ઝમીનનો રબ અને બન્નેવ જહાંનનો રબ છે, અને એનાજ માટે મોટાઈ છે આસમાનમાં અને ઝમીનમાં, એજ ઝબરદસ્ત હિકમતવાળી ઝાત છે.

અલ્લાહના માટે વખાણો છે, જે આસમાનનો રબ છે અને ઝમીનનો રબ અને બન્નેવ જહાંનનો રબ છે.

એનાજ માટે મોટાઈ છે આસમાનમાં અને ઝમીનમાં, તે ઝબરદસ્ત હિકમતવાળો છે. તેજ બાદશાહ છે, આસમાનનો રબ અને ઝમીનનો રબ અને બન્નેવ જહાંનનો રબ છે. એનાજ માટે રૌશની (નૂર) છે આસમાનમાં અને ઝમીનમાં અને તે ઝબરદસ્ત હિકમતવાળો છે.”

(ફઝાઈલે સદકત : ૧/૨૬૮ હદીસ ૪)



### અલ્લાહથી અહદો-પૈમાન


اَللّٰهُمَّ رَبَّ السَّمٰوٰتِ وَالْاَرْضِ. عَالِمَ الْغَيْبِ وَالشَّهَادَةِ.  
 اِنِّیْ اَعْهَدُ اِلَيْكَ فِیْ هَذِهِ الْحَیْوةِ الدُّنْیَا اِنِّیْ اَشْهَدُ اَنْ  
 لَا اِلٰهَ اِلَّا اَنْتَ. وَحْدَكَ لَا شَرِیْكَ لَكَ وَاَنْ مُحَمَّدًا  
 عَبْدُكَ وَرَسُوْلُكَ. فَاتَّكُ اِنْ تَكُنِّیْ اِلٰی نَفْسِیْ  
 تُقَرِّبْنِیْ اِلٰی الشَّرِّ وَتُبَاعِدْنِیْ مِنَ الْخَيْرِ وَاِنِّیْ لَا اَتِیُّ  
 اِلَّا بِرَحْمَتِكَ. فَاجْعَلْ لِّیْ عِنْدَكَ عَهْدًا تُؤَفِّقُنِیْهِ یَوْمَ  
 الْقِیَامَةِ اِنَّكَ لَا تُخْلِفُ الْبِعَادَ

અય અલ્લાહ ! આસ્માન તથા જમીનના પરવરદિગાર !  
 છૂપી અને જાહેરી વાતો જાણવાવાળા ! બેશક, હું તારાથી આ  
 દુનિયાની ઝિંદગીમાં અહદ કરું છું કે હું (સાચા દિલથી) એના  
 પર ગવાહી આપું છું કે તારા સિવાય કોઈ મા'બૂદ નથી. તુ  
 (પોતાની ઝાત અને સિફાતમાં) એકલો છે. તારો કોઈ શરીક  
 નથી. અને એ કે મુહમ્મદ (સલ્લલ્લાહુ અલયહિ વ સલ્લમ)  
 તારા બંદા અને તારા રસૂલ છે. (આ અહદ) એટલા માટે (કરું  
 છું) કે બેશક, તો અગર મને મારા નફ્સે (અમ્મારહ)ના હવાલે  
 કરી દીધો (એટલે કે) તો તો મને શર (બુરાઈ)ના નજદીક કરી  
 દીધો અને ખૈરથી દૂર કરી દીધો (એટલે કે તુ આવું ન કરતો)  
 એટલા માટે કે હું તો તારી રહમતના સિવાય બીજી કોઈ ચીજ  
 પર ભરોસો નથી કરતો. એટલા માટે તુ મારાથી એવો અહદ  
 કરી લે જેને તુ કયામતના દિવસે પૂરો કરે (કે તુ મને જન્મતમાં

દાખલ કરી દેજે). બેશક, તુ પોતાના વાયદાથી નથી ફરતો.

હદીસ શરીફમાં આવે છે કે :

જે માણસ અલ્લાહથી ઉપરોક્ત અહદ તથા વાયદો કરી લે (અને પછી તેના ઉપર કાયમ રહે) તો અલ્લાહ પાક કયામતના દિવસે પોતાના (મુકર્રબ) ફરિશ્તાઓને ફરમાવશે કે “મારા આ બંદાએ મારાથી એક વાયદો લીધો છે, તમે તેને પૂરો કરો.” યુનાન-યે: અલ્લાહ તઆલા તેને (પોતાના ફઝલો કરમથી) જન્મતમાં દાખલ કરી દેશે. (રાવી હદીસ) : હઝરત (રહ.) કહે છે કે મેં કાસિમ બિન અબ્દુર્રહમાનને બતાવ્યું કે ઔફે મને એવી એવી (એટલે કે ઉપરોક્ત) હદીસ સંભળાવી છે. તો એના પર હઝરત કાસિમે ફરમાવ્યું : (એમાં તઅજજુબની શું વાત છે ?) અમારા ઘરમાં તો દરેક પદાવાળી (ખાલિગ) છોકરી પોતાના પદામાં (ઘરમાં) આ દુઆને પઢ્યા કરે છે.




❖ ❖ ❖ દુરુદે ઈબ્રાહીમ ❖ ❖ ❖



દુઆઓ ખેર

اللَّهُمَّ إِنِّي أَسْأَلُكَ إِيْمَانًا كَامِلًا وَيَقِيْنًا صَادِقًا  
وَرِزْقًا وَاسِعًا حَلَالًا طَيِّبًا وَقَلْبًا خَاشِعًا وَلِسَانًا  
ذَاكِرًا وَتَوْبَةً نَّصُوحًا وَتَوْبَةً قَبْلَ الْمَوْتِ وَرَاحَةً  
عِنْدَ الْمَوْتِ وَمَغْفِرَةً وَرَحْمَةً بَعْدَ الْمَوْتِ وَالْعَفْوَ

عِنْدَ الْحِسَابِ وَالْفَوْزَ بِالْجَنَّةِ وَالنَّجَاةَ مِنَ النَّارِ  
 بِرَحْمَتِكَ يَا عَزِيزُ يَا غَفَّارُ رَبِّ زِدْنِي عِلْمًا وَالْحَقُّنِي  
 بِالصَّالِحِينَ - آمِينَ يَا رَبِّ ط




શયતાનથી અને કિયામતના અઝાબથી  
 હિફાઝત માટે

﴿بِسْمِ اللَّهِ الرَّحْمَنِ الرَّحِيمِ﴾

أَلْحَدُ إِلَهُ الْزَيْ خَلَقَ السَّوَابِ وَالْأَرْضَ وَجَعَلَ الظُّلُمَاتِ  
 وَالنُّورَ ثُمَّ الْزَيْنَ كَفَرُوا بِرَبِّهِمْ يَعْدِلُونَ ① هُوَ الْزَيْ  
 خَلَقَكُمْ مِنْ طِينٍ ثُمَّ قَضَى أَجَلًا وَأَجَلٌ مُسَيَّءٌ لَكُمْ أَنْتُمْ  
 تَبْتَرُونَ ② وَهُوَ اللَّهُ فِي السَّوَابِ وَفِي الْأَرْضِ يَعْلَمُ سِرَّكُمْ  
 وَجَهْرَكُمْ وَيَعْلَمُ مَا تَكْسِبُونَ ③

(الأنعام ૧: ૩, ૫૨)

આ આયતોને પઢનારા પર અલ્લાહ તઆલા કિયામતમાં  
 કોઈ અઝાબ નહિ ફરમાવે. (‘રૂહુલ બયાન’, પૃષ્ઠ ૩૦)



દુઆએ નબવી (સલ.)

اللَّهُمَّ اقْذِفْ فِي قَلْبِي رَجَاءَكَ وَاقْطَعْ رَجَائِي عَمَّنْ سِوَاكَ  
 حَتَّى لَا أَرْجُو أَحَدًا غَيْرَكَ اللَّهُمَّ مَا ضَعُفَتْ عَنْهُ قُوَّتِي  
 وَقَصُرَ عَنْهُ عَمَلِي وَلَمْ تَنْتَهُ إِلَيْهِ رَغْبَتِي وَلَمْ تَبْلُغْهُ  
 مَسْئَلَتِي وَلَمْ يَجْرِعْ عَلَيَّ لِسَانِي مِمَّا أُعْطِيتَ أَحَدًا مِّنَ الْوَلَيْنِ  
 وَالْآخِرِينَ مِنَ الْيَقِينِ فَخَصِّنِي بِهِ يَا أَرْحَمَ الرَّاحِمِينَ ط

(‘નૂરુલ અબસાર’, ‘તારીખુલ ખુલફા’)



### દુઆ

اَللّٰهُمَّ اَحْسِنْ عَاقِبَتَنَا فِيْ اَلْاُمُوْر كُلِّهَا وَاَجِرْنَا  
مِنْ خَوْفِ الدُّنْيَا وَعَذَابِ الْاٰخِرَةِ ط

અલ્લાહુમ્મ અહસિન્ આકિ-બ-તના ફિલ્લિમૂરિ કુલ્લિહા  
વ અજિના મિન્ ખિમ્યિદુન્યા વ અઝાબિલ્ આખિરહ.

[અર્થ : હે અલ્લાહ ! અમારાં તમામ કામોનો અંજામ  
બેહતર ફરમાવ અને અમને દુનિયાના અપમાન અને  
આખિરતના અઝાબથી પનાહ અતા ફરમાવ.] (અલ્ હિજ્જબ : ૬૦)

યા અલ્લાહ મને એવો બંદો બનાવી લે

اَللّٰهُمَّ اجْعَلْنِيْ اَعْظَمُ شُكْرِكَ وَاَكْثَرُ ذِكْرِكَ  
وَاتَّبِعْ نَصِيْحَتَكَ وَاَحْفَظْ وَصِيَّتَكَ ط

અલ્લાહુમ્મજઅલ્લી ઉઅઝ્ઝિમુ શુક-ક વ ઉઝ્ઝિરુ ઝિક-ક  
વ અતઠિઉ નસીહ-ત-ક વ અહફઝુ વસિય્ત-ત-ક.

[અર્થ : હે અલ્લાહ ! મને તું એવો બંદો બનાવી લે કે તારો  
શુક કર્યા કરું, તારી યાદ (ઝિક) કર્યા કરું અને તારી નસીહતને  
માનું અને તારા હુકમને યાદ રાખું.] (અલ્ હિજ્જબ : ૭૬)

અલ્લાહુમ્મ ઈન્ન કુલ્-બના....

اَللّٰهُمَّ اِنَّ قُلُوْبَنَا وَنَوَاصِيْنَا وَجَوَارِحَنَا بِيَدِكَ لَمْ  
تَمْلِكْنَا مِنْهَا شَيْئًا فَاِذَا فَعَلْتَ ذٰلِكَ بِنَا فَكُنْ  
اَنْتَ وَلِيِّنَا وَاِهْدِنَا اِلَى سَوَاءِ السَّبِيْلِ ط

અલ્લાહુમ્મ ઈબ્ન કુલૂ-બના વ નવાસિ-યના વ જવારિ-હના  
બિ-યદિ-ક, લમ્ તુમલ્લિફના મિન્હા શય્યા. ફ-ઈમ્મા  
ફઅલ્ત માલિ-ક બિના ફ-ફુન્ અન્ત વલિય્યના વહ્દિના  
ઈલા સવાઈસ્સબીલ.

[અર્થ : હે અલ્લાહ ! અમારા દિલ, અમારી પેશાનીઓ  
અને અમારા તમામ અવયવો તારા જ અંકુશમાં છે. એમના  
પૈકી કોઈના પણ તે અમને માલિક બનાવ્યા નથી. બસ, જ્યારે  
તે અમને આવા લાચાર પેદા ફરમાવ્યા છે, તો હવે તું જ અમારો  
કારસાઝ (કાર્યસાધક) બની જા અને અમને સીધા રસ્તાની  
હિદાયત ફરમાવ.] (અલ્ હિજ્બ : ૭૭)

**પાંચ અહમ ચીજો માટે દુઆ**

اَللّٰهُمَّ اِنِّیْ اَسْئَلُكَ الصِّحَّةَ وَالْعِیَّةَ وَالْاَمَانَةَ  
وَحُسْنَ الْخُلُقِ وَالرِّضَا بِالْقَدَرِ

અલ્લાહુમ્મ ઈબ્ની અસ્અલુ-ક સિહ્દ-ત વલ્ઈફ-ત  
વલ્અમા-ન-ત વ હુસ્નલ્ ખુલુકિ વરિમ્મા બિલ્કદર.

[અર્થ : હે અલ્લાહ ! હું તારાથી તંદુરસ્તી, પાકદામની,  
અમાનતદારી, સારા અખ્લાક અને તકદીર પર રાજી રહેવાનો  
સવાલ કરું છું.] (અલ્ હિજ્બ : ૭૮)

**તપકકુલ, હિદાયત અને નુસરતની દુઆ**

اَللّٰهُمَّ اجْعَلْنِیْ مِمَّنْ تَوَكَّلَ عَلَیْكَ فَكَفَيْتَهُ  
وَاسْتَهْدَاكَ فَهَدَيْتَهُ وَاسْتَنْصَرَكَ فَنَصَرْتَهُ-

ફ-કફયતહૂ પરતહદા-ક ફ-હદયતહૂ પરતન્સ-ર-ક  
ફ-નસતહૂ.

**વસવસાઓને જોફે ઇલાહીમાં ફેરવવાની  
દુઆ**

اَللّٰهُمَّ اجْعَلْ وَسَلِّمْ قَلْبِيْ خَشِيْعَتِكَ وَذِكْرَكَ  
وَاجْعَلْ هِمَّتِيْ وَهَوَايَ فَيِّبَا تُحِبُّ وَتَرْضٰى-

અલ્લાહુમ્મજઅલ્ વસાવ-સ કલ્લા ખશય-ત-ક વ ડઝક-ક  
વજઅલ્ હિમ્મતી વ હવા-ય ફીમા તુહિબ્બુ વ તર્ઝા.

**રાતે ચા દિવસે આ કલિમાત જરૂર પઢે  
અને અલ્લાહથી પોતાની હાજતની  
દુઆ માંગે**

اَللّٰهُمَّ اِنِّیْ اَسْأَلُكَ صِحَّةً فِیْ اَیْمَانٍ وَّ اَیْمَانًا فِیْ  
حُسْنِ خُلُقٍ وَ نَجَاةً یَّتَبَعُهَا فَلَاحٌ وَ رَحْمَةً مِنْكَ  
وَ عَافِیَةً وَ مَغْفِرَةً مِنْكَ وَ رِضْوَانًا ط

અલ્લાહુમ્મ ઇન્ની અસ્અલુ-ક સિદ્દહતન્ ફિ ઇમાનિં વ  
ઇમાનન્ ફી હુસ્ન ખુલુકિં વ નજાતંચત્તબિહા ફલાહું વ  
વ રહ્મતમ્ મિન્ક વ આફિ-યતં વ મગ્ફિ-રતમ્ મિન્ક  
વ રિઝ્વાના.

[અર્થ : હે અલ્લાહ ! હું તારાથી સિદ્દહતનો ઇમાનની સાથે  
અને ઇમાનનો સારા અખ્લાક સાથે અને એવી નજાતનો જેની



સાથે (દુનિયા અને આખિરતની) ફલાહ હોય અને તારી રહમતનો અને આફિયતનો તથા તારી મગફિરત અને રજામંદીનો સવાલ કરું છું. (તું મને આ સઘળી ચીજો અતા ફરમાવી દે.)]

(હિસ્ન : ૮૫)

### ચાર (૪) કુઅને મજીદ પઢવાનો સવાબ

હુઝૂર રસૂલે કરીમ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ ફજરની નમાઝ પછી બાર (૧૨) વખત કુલ હુવલ્લાહુ અહદ... પઢશે તો (એનું આ કૃત્ય સવાબમાં એવું છે) જાણે એણે ચાર વાર કુઅને કરીમ પઢ્યું અને એ દિવસે પૃથ્વીના પટ પર વસતા લોકોમાં તે સૌથી અફઝલ માણસ હશે, એ શરતે કે તે ગુનાહોથી બચે. (કન્ઝુલ ઉમ્માલ : ૧/૫૯૯)

મુનાજાતે મકબૂલમાંની કેટલીક  
લાભકારક મૂળ અરબી દુઆઓ તથા  
નઝમમાં તેનો તરજુમો

فَاطِرَ السَّمَوَاتِ وَالْأَرْضِ أَنْتَ وَلِيَّ الدُّنْيَا وَالْآخِرَةِ  
تَوَفَّنِي مُسْلِمًا وَأَلْحِقْنِي بِالصَّالِحِينَ ۝ (سورة يوسف ١٢: ١٠١، پاره ١٣)  
اَللّٰهُمَّ اِنِّیْ اَسْأَلُكَ نَعِيْمًا لَا یَنْفَدُ وَقُرَّةَ عَیْنٍ  
لَّا تَنْقُطُ وَرِضًا بِالْقَضَاءِ وَبَرْدًا لِّلْعَیْشِ بَعْدَ الْمَوْتِ  
وَلَذَّةَ النَّظَرِ اِلٰی وَجْهِكَ وَالشَّوْقَ اِلٰی لِقَائِكَ مِنْ  
غَیْرِ ضَرَّاءٍ مُّضِرَّةٍ وَلَا فِتْنَةٍ مُّضِلَّةٍ ط

ફાલિરિસ્સમાવાતિ વલ્ અર્દિ અન્ત વલિસ્થિ ફિદ્ દુન્યા  
વલ્ આખિરદ્. તવફ્ફની મુસ્લિમંવ્ વ અલ્લિહ્ફની  
બિસ્સાલિહીન. અલ્લાહુમ્મ ઈન્ની અસ્થલુ-ક નઈમલ્ લા  
યન્ફદુ વ ફુર્-ત અય્નિલ્ લા તન્કતિઈ વ રિઝાઅમ્  
બિલ્ કઝાઈ વ બઈલ્ અયરુ બઅદલ્ મવ્તિ વ  
લગ્મતન્નગ્રિ ઈલા વજ્ફિક વશવ્ફિ ઈલા લિકાઈ-ક  
મિન્ ગયરિ દરૈઈમ્ મુદિર્તિ વ ફિત્તતિમ્ મુદિલ્લતિન્.

અય ખુદાએ ખાલિકે અદો સમા,  
અય ખુદાએ માલિકે રવઝે જઝા.  
હય તૂ હી દુન્યામેં મેરા કારસાઝ,  
ઔર તૂ હી હય આખિરતકા કારસાઝ.  
મૌત દે યા રબ મુઝે ઈસ્લામ પર,  
ઔર મુઝકો સાલિહોંકે સાથ કર.  
દે વહ ઠંડક આંખમેં અય ઝુલજલાલ,  
ઔર વહ નેઅમત દે ન હો જિસકો ઝવાલ.  
રબ રઝામંદ અપની ખ્વાહિશ પર મુઝે,  
કર ન દે હિસોં-હવા મુઝતર મુઝે.  
બાદ મરનેકે મુઝે રાહત મિલે,  
ઔર તેરે દીદારકી લગ્ગત મિલે.  
કર અતા અપના મુઝે શવ્કે લિકા,  
દીનો-દુન્યાકી ખરાબીસે બચા.

اَللّٰهُمَّ لَقِّنِيْ حُجَّةَ الْاِيْمَانِ عِنْدَ الْمَمَاتِ ۝ اَللّٰهُمَّ  
اغْفِرْ لِيْ ذَنْبِيْ وَاخْسَأْ شَيْطَانِيْ وَفُكَّ رِهَانِيْ وَثَقِّلْ  
مِيْزَانِيْ وَاجْعَلْنِيْ فِي النَّدِيِّ الْاَعْلٰى ۝

અલ્લાહુમ્મ લફ્કિની હુજ્જતલ્ ઈમાનિ ઈન્દલ્ મમાતિ.  
અલ્લાહુમ્મઝિફ્ લી ઝમ્મી વખ્સીય્ શય્તાની વ ફુફ્કિ  
રિહાની વ ષફ્કિલ્ મીઝાની વખ્અલ્ની ફિન્નદિયિયલ્  
અય્લા.

ઔર દલીલ ઈમાનકી દિલકો મેરે,  
યા ઈલાહી મરતે હમ સિખલા તૂ હે.  
મગફિરત મેરી કર અય રબ્બે ગફૂર,  
ઔર કર દે મુઝસે તૂ શયતાંકો દૂર.  
મુઝસે હર એક બંદ મેરા દે છૂળા,  
કર મુઝે કય્દે મઆસી સે રિહા.  
પલ્લા મેરી નેકીયોં કા ઔર સવાબ,  
કર દે ભારી ઔર બખ્ડા રોઝે હિસાબ.  
તબકએ અઅલામોં દે મુઝ કો જગા,  
મજલિસે બાલામોં દે મુઝકો જગા.

اَللّٰهُمَّ اِنِّیْ اَسْئَلُكَ الْفَوْزَ فِی الْقَضَاءِ وَنُزْلَ  
الشُّهَدَاءِ وَعَیْشَ السَّعْدَاءِ وَمُرَافَقَةَ الْاَنْبِیَاءِ  
وَالنَّصْرَ عَلَی الْاَعْدَاءِ اِنَّكَ سَبِیْعُ الدَّعَاۤءِ ط

અલ્લાહુમ્મ ઈન્ની અસ્અલુકલ્ ફવ્ઝ ફિલ્ કઝાઈ વ  
નુઝુલશ્શુહદાઈ વ અય્શસ્સુઅદાઈ વ મુરાફકતલ્  
અન્બિયાઈ વન્નસ્ર અલલ્ અઅદાઈ ઈન્નક સમીઉદ્દુઆઈ.

ચાહતા હું મેં યહ તેરે ફઝલસે,  
કામ્યાબી મેરી કિસ્મતમેં મિલે.  
ઔર શહીદોં કી તરહ અય મુસ્તઆન,  
કર મુઝે અપના મુઅઝ્ઝલ મેહમાન.

ખુશનસીબોં કા સા મુઝકો ઐશ હે,  
 ઝિંદગી મેરી ફરાગતમેં કટે.  
 ઔર મુઝે પયગમ્બરોં કે સાથ કર,  
 દુશ્મનોં પર હે મુઝે ફત્હો-ઝફર.  
 તૂ હી સુન લેતા હૈ બંદોં કી દુઆ,  
 કર લે મકબૂલ અય ખુદા મેરી દુઆ.

• • •

اَللّٰهُمَّ لَا عَيْشَ اِلَّا عَيْشُ الْاٰخِرَةِ ۝ اَللّٰهُمَّ اجْعَلْ  
 حُبَّكَ اَحَبَ الْاَشْيَاءِ اِلَيَّ وَاجْعَلْ خَشْيَتَكَ اَخَوْفَ  
 الْاَشْيَاءِ عِنْدِيْ ۝ واقْطَعْ عَنِّيْ حَاجَاتِ الدُّنْيَا  
 بِالشَّوْقِ اِلَى لِقَائِكَ ۝ اِذَا اَقْرَزْتَ اَعْيُنَ اَهْلِ الدُّنْيَا  
 مِنْ دُنْيَاهُمْ فَاقْرِ عَيْنِيْ مِنْ عِبَادَتِكَ ۝

અલ્લાહુમ્મ લા અય્શ ઇલા અય્શુલ્ આખિરત.  
 અલ્લાહુમ્મજઅલ્ હુબ્બ-ક અહબ્બલ્ અશ્યાઈ ઇલરય,  
 વજઅલ્ ખશયત-ક અખ્પફલ્ અશ્યાઈ ઇન્દી, વફ્તઅ  
 અન્ની હાજાતિદ્ દુન્યા ખિશાવ્કિ ઇલા લિકાઈ-ક વ  
 ઇમા અફરર્ત અઅયુના અહલિદ્ દુન્યા મિન્ દુન્યાહુમ્  
 ફ-અફરિર્ અય્ની મિન્ ઇબાદતિક.

ઐશ તો યા રબ હય ઐશે આખિરત,  
 હે મુઝે વહ ઐશ ઔર કર મગફિરત.  
 હે મુઝે અપની મુહબ્બત ઈસ કદર,  
 હર મુહબ્બત સે યહી હો બેશ્તર.

ઔર મુહબ્બત સે હી તેરી અય ગની,  
 સબસે બખ્શકર હો મુઝે દિલબસ્તગી.  
 દે મુઝે ખર્ફ અપના રબ સે બેશતર,  
 સબસે બખ્શકર હો મુઝે તેરા હી ડર.  
 તેરે મિલનેકા હો શૌક ઈતના મુઝે,  
 કર દે જો દુન્યાસે બેપરવા મુઝે.  
 ઔર હંય દુન્યાકી જિતની હાજતે,  
 ભૂલ બેઠું સબકો મેં ઈશ શૌકમેં.  
 જિસ તરહ દુન્યાસે દુન્યાદાર કી,  
 ઠંડી કરતા હય તૂ આંખે અય ગની.  
 કર મેરી આંખોંકો ભી ઠંડક અતા,  
 બંદગીસે અપની અય રબ્બુલ્ ઊલા.

اللَّهُمَّ اعْنِي عَلَى غَمَرَاتِ الْمَوْتِ وَسَكْرَتِ الْمَوْتِ  
 اللَّهُمَّ اغْفِرْ لِي وَارْحَمْنِي وَالْحَقْنِي بِالرَّفِيقِ الْأَعْلَى ط

અલ્લાહુમ્મ અઈન્ની અલા ગમરાતિલ્ મવ્તિ વ સકરાતિલ્  
 મવ્તિ અલ્લાહુમ્મઝિફ્ફર્લી વર્હમ્ની વ અલ્હિફ્ફની  
 બિરફીકિલ્ અઅલા.

મવ્તકી સખતીમેં ઔર સકરાતમેં,  
 જબ લગા રેહતા હય શયતાં ઘાતમેં.  
 હો ઈલાહી તૂ મદદગારો-મુઈન,  
 મુઝ પે ગાલિબ હો ન જાએ વોહ લઈન.  
 મરતે દમ યા રબ મેરી ઈમદાદ કર,  
 ઔર જહન્નમસે મુઝે આઝાદ કર.  
 કુલ ગુનાહોંસે મેરે તૂ દરગુઝર,  
 ઔર મુઝ પર રહમ અય રહમાન કર.

તબકએ અઅલામો જો બંદે તેરે,  
તેરે સબ બંદોમો હય ખાસ ઔર યુને.  
મુઝકો ભી યા રબ હો સાથ ઉન્કા નસીબ,  
ઉનસે કર દે અય ખુદા મુઝકો કરીબ.

حَسْبِيَ اللَّهُ عِنْدَ الْمَوْتِ. حَسْبِيَ اللَّهُ عِنْدَ الْمَسْأَلَةِ فِي الْقَبْرِ.  
حَسْبِيَ اللَّهُ عِنْدَ الْمِيزَانِ. حَسْبِيَ اللَّهُ عِنْدَ الصِّرَاطِ. حَسْبِيَ  
اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ

હસ્બિયલ્લાહુ ઇન્દલ્ મવ્તિ, હસ્બિયલ્લાહુ ઇન્દલ્ મસ્અલતિ  
ફિલ્ કબ્રિ, હસ્બિયલ્લાહુ ઇન્દલ્ મીઝાનિ, હસ્બિયલ્લાહુ  
ઇન્દલ્ સિરાતિ, હસ્બિયલ્લાહુ લા ઇલા-હ ઇલ્લા હુ-વ  
અલયહિ તવક્કલુ વ હુ-વ રબુલ્ અર્શિલ્ અઝીમ.

મરતે દમ ઔર કબ્રમો વક્તે સુવાલ,  
હસ્બિયલ્લાહ બસ હય ફઝલે ઝુલજલાલ.  
તોલે જાએંગે અમલ મીઝાં મો જબ,  
પુલ પે જબ ચલને લગેંગે લોગ સબ.  
હર જગહ હર હાલમો ઔર હર નફસ,  
હસ્બિયલ્લાહ હય મુઝે અલ્લાહ બસ.  
ફઝલ તેરા હી હય મેરે વાસ્તે,  
ઔર તેરી ઈમદાદ કાફી હય મુઝે.  
બસ હય મુઝકો ફઝલો-ઈમદાદે ખુદા,  
ઔર નહીં કોઈ ઈલાહ ઉસકે સિવા.  
હય વોહી મઅબૂદે બરહક ઔર ખુદા,  
ઔર ઉસી પર બસ ભરોસા હય મેરા.  
ઔર વોહી હય સાહિબે અર્શો અઝીમ,  
યહ વોહી ગફારો-સત્તારો-હલીમ.

(“આખિરતનો શવક” મૌ. અશરફઅલી ધાનવી રહ.)

એકવાર બિસ્મિલ્લાહિર્રહમાનિર્રહીમ  
પઢવાની મહાન ફઝીલત :

بِسْمِ اللَّهِ الرَّحْمَنِ الرَّحِيمِ ○

એકવાર બિસ્મિલ્લાહ... પઢવા બદલ છોતેર હજાર (૭૬૦૦૦) નેકીઓ મળશે, છોતેર હજાર (૭૬,૦૦૦) ગુનાહ માફ થશે, છોતેર હજાર (૭૬,૦૦૦) દરજાત બુલંદ થશે.

બિસ્મિલ્લાહ ની તિલાવત કરવા બદલ મળતા અજર-સવાબનું વર્ણન કરતાં મશહૂર સહાબી હઝરત અબ્દુલ્લાહ ઇબ્ને મસ્ઊદ (રદિ.) ફરમાવે છે કે :

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ قَرَأَ  
”بِسْمِ اللَّهِ الرَّحْمَنِ الرَّحِيمِ“ كَتَبَ اللَّهُ لَهُ  
بِكُلِّ حَرْفٍ أَرْبَعَةَ آلَافٍ حَسَنَةً وَمَحَا عَنْهُ أَرْبَعَةَ  
آلَافٍ سَيِّئَةً وَرَفَعَ لَهُ أَرْبَعَةَ آلَافٍ دَرَجَةً ط

(અર્થ : રસૂલુલ્લાહ સલ્લલ્લાહુ અલયહિ વ સલ્લમએ ફરમાવ્યું : જે માણસ “બિસ્મિલ્લાહિર્રહમાનિર્રહીમ”ની તિલાવત કરે છે, તો અલ્લાહ તઆલા બિસ્મિલ્લાહના દરેક હર્ફ (અક્ષર)ના બદલામાં તેના નામ-એ આ’માલ (કર્મપત્ર)માં ચાર હજાર નેકીઓ લખી દે છે અને તેના ચાર હજાર ગુનાહ માફ કરમાવી દે છે અને તેના ચાર હજાર દરજાત બુલંદ કરમાવી દે છે.)

(તફસીરે ફતુહ કદીર : ૧/૧૮, સંદર્ભ : મવલાના મુહમ્મદ રૂહુલ્લાહ નફ્શબદી કૃત

“બિસ્મિલ્લાહ કે ફઝાઇલ વ બરકાત”, ૧૨૬)

**સૂરએ આલિ ઈમરાનની એક  
આયતની મહાન ફઝીલત :**

وَالْعَالَمِينَ وَالْجَنَّةِ وَالْجَنَّةِ وَالْجَنَّةِ

بِسْمِ اللَّهِ الرَّحْمَنِ الرَّحِيمِ

شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَكَةُ وَأُولُو الْعِلْمِ قَائِمًا  
بِالْقِسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ ﴿١٨﴾ (آل عمران ૧૮)

હદીસ : હઝરત અબૂ વાઇલ (રહ.)એ હઝરત અબ્દુલ્લાહ ઈબ્ને અબ્બાસ (રહિ.)થી રિવાયત કરીને બયાન કર્યું કે રસૂલુલ્લાહ (સલ્લલ્લાહુ અલયહિ વ સલ્લમ)એ ફરમાવ્યું : જે માણસ સૂરએ આલિ ઈમરાનની ઉપરોક્ત આયત “શહિદલ્લાહુ અન્નહૂ લા ઈલાહ-હ...” પઢયા કરતો હોય તો એને કિયામતના દિવસે બારગાહે ઈલાહીમાં લાવવામાં આવશે. પછી અલ્લાહ તઆલા ફરમાવશે : મારા બંદાએ મારાથી અહદ કર્યો હતો-તે વચનબદ્ધ થયો હતો- અને હું વચનપાલનનો સૌથી વધુ હકદાર છું. મારા બંદાને જન્મતમાં દાખલ કરી દો.

(અલ્લામહ ઈબ્ને અબ્દુલ બર (રહ.) કૃત “જામિઉ બયાનિલ ઈલ્મિ વ ફદલિહ” ૧/૯૯, સંદર્ભ : મવલાના મુફતી મુહમ્મદ તકી ઉસ્માની સા. કૃત “તરાશે” પૃષ્ઠ : ૫૪/૫૫)

**અતિ ટૂંકા સમય (સરેરાશ પાંચ મિનિટ) માં કિયામત સુધી  
એક અબજ અને અડસઠ કરોડ (૧,૬૮૦૦૦૦૦૦૦)  
નેકીઓ મેળવવાનો મસ્નૂન અમલ**

હદીસ : હઝરત અબ્દુલ્લાહ ઈબ્ને અબ્બાસ (રહિ.)થી રિવાયત છે કે હુઝૂર નબીએ કરીમ (સલ્લલ્લાહુ અલયહિ વ સલ્લમ)એ ફરમાવ્યું :



હઝરત મૂસા ઈબ્ને ઈમરાન (અલૈ.) હઝરત જિબ્રઈલ (અલૈ.)ને મળ્યા. હઝરત જિબ્રઈલ (અલૈ.)એ હઝરત મૂસા (અલૈ.)ને કહ્યું : જો કોઈ માણસ આયતુલ કુર્સી આટલી આટલી વાર પઢશે, તો તેને આટલો અજર-સવાબ મળશે. હઝરત મૂસા (અલૈ.)એના પર અમલ કરવાની શક્તિ ધરાવતા ન હતા, જેથી હઝરત મૂસા (અલૈ.) એ પોતાના પરવરદિગારની બારગાહમાં દુઆ ગુઝારી કે, તે એમને આ (અજર-સવાબ)થી કમઝોર (મહરૂમ) ન કરી દે. પછી હઝરત જિબ્રઈલ (અલૈ.) બીજી વાર આવ્યા અને હઝરત મૂસા (અલૈ.)ને કહ્યું : આપનો રબ ફરમાવે છે કે, જે માણસ દરેક ફર્જ નમાઝ પછી એકવાર આ પ્રમાણે (દુઆ) પઢે :

اَللّٰهُمَّ اِنِّیْ اُقَدِّمُ اِلَیْكَ بَیْنَ یَدَیْ کُلِّ نَفْسٍ  
وَلَمَحَةٍ وَلَحْظَةٍ وَكَرْفَةٍ یَّطْرِفُ بِهَا اَهْلُ السَّمَوَاتِ  
وَاَهْلُ الْاَرْضِ فِیْ کُلِّ شَیْءٍ هُوَ فِیْ عِلْمِکَ کَاثِرٌ اَوْ قَدْ  
کَانَ. اُقَدِّمُ اِلَیْكَ بَیْنَ یَدَیْ ذٰلِکَ کُلِّهِ۔

(અને) ત્યાર બાદ “આયતુલ કુર્સી” પઢે, તો રાત-દિવસના ચોવીસ કલાક થાય છે, દરેક કલાકમાં તે માણસ તરફથી મારી પાસે “કિયામત સુધી સાત કરોડ (૭૦૦૦૦૦૦૦) નેકીઓ” આવતી રહેશે અને ફરિશ્તાઓ તે નેકીઓને લખવામાં મશગૂલ રહેશે.

(અલ હાકિમ, સંદર્ભ : કન્ઝુલ ઉમ્માલ : ૨/૧૩૧-૧૩૨, હદીસ ક્રમાંક : ૩૪૬૮)

ઉપરાક્ત દુઆનો અર્થ : હે અલ્લાહ ! હું દરેક શ્વાસ, દરેક ક્ષણ, દરેક પલક અને દરેક એવા સમયમાં કે જેમાં આકાશો અને પૃથ્વીવાસીઓ પોતાની આંખોને એવી ચીજોની મશગૂલીમાં પલકાવે છે કે જે તારા ઈલ્મ અનુસાર અસ્તિત્વમાં આવી ચુકી છે અથવા ભવિષ્યમાં અસ્તિત્વમાં આવશે, (બલકે) હું તો ઉપરોક્ત ચીજોથી આગળ વધીને તારી સમક્ષ આયતુલ કુર્સીને પેશ કરું છું.

### આયતુલ કુર્સી

﴿بِسْمِ اللَّهِ الرَّحْمَنِ الرَّحِيمِ﴾

اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ  
سِنَةٌ وَلَا نَوْمٌ ۚ لَهُ مَا فِي السَّمَوَاتِ وَمَا فِي  
الْأَرْضِ ۚ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۚ  
يَعْلَمُ مَا بَيْنَ أَيْدِيهِمْ وَمَا خَلْفَهُمْ ۚ وَلَا يُحِيطُونَ  
بِشَيْءٍ مِّنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ  
السَّمَوَاتِ وَالْأَرْضَ ۚ وَلَا يَئُودُهُ حِفْظُهُمَا ۚ وَهُوَ  
الْعَلِيُّ الْعَظِيمُ ﴿٢٥٥﴾

(البقرة: ૨૫૫)

بِسْمِ اللَّهِ الرَّحْمَنِ الرَّحِيمِ ○

﴿وَلِلَّهِ الْأَسْبَاءُ الْحُسْنَىٰ فَادْعُوهُ بِهَا﴾

(الأعراف: ٤: ١٨٠)

અર્થ :

“ અલ્લાહ તઆલાનાં સર્વશ્રેષ્ઠ નામો છે, એ નામો વડે તમે  
એને પુકારો.” (કુઆન શરીફ)

અસ્માઉલ્ હુસ્ના

## [૧] યા અલ્લાહુ

(હે મા'બૂદ !)

يَا اللَّهُ

ખાસિયત : (૧) જે માણસ જુમ્હાના દિવસે જુમ્હાની નમાઝ પહેલાં પાક—સાફ થઈ એકાંતમાં ૨૦૦ વાર આ નામને પઢશે તો તેની દરેક મુશ્કેલી આસાન થઈ જશે અને જે બીમારના ઈલાજથી હાકિમો આજિઝ થઈ ગયા હોય તેવા માણસ પર પઢવામાં આવે તો તે સારો થઈ જશે.

ખાસિયત : (૨) જે પોતાના રહેવાના મકાનને મથાળે ત્રણ જગ્યાએ “યા અલ્લાહ” લખશે તો જ્યાં સુધી નામ મુબારક લખેલ કાયમ રહેશે કદીયે તે મકાનમાં દબાઈ જઈ મરણ પામશે નહિ. કદી ઊંધતા કે જાગતાં એ મકાન માણસો ઉપર પડશે નહિ. કાં તો એ મકાન સ્વેચ્છાએ તોડી પડાશે અથવા તો જ્યારે ખાલી હશે ત્યારે તૂટશે. કોઈ ઈન્સાનની અચાનક મૌત આ મકાનના અકસ્માતથી ન થશે.

## [૨] યા રહમાનુ

(હે રહમત નાઝિલ કરનાર !)

يَا رَحْمَنُ

ખાસિયત : (૧) જે માણસ “યા રહમાનુ” ને સવારની નમાઝ પછી ૨૯૮ વખત પઢશે તો તે અલ્લાહ તઆલાની ખાસ રહમતમાં દાખલ થઈ જશે ને દુનિયામાં તેની કોઈ મુશ્કેલી ન રહેશે, દરેક કારોબારમાં બરકત હાસિલ થશે.

ખાસિયત : (૨) સવારની સુન્નત અને ફર્જ નમાઝ દરમિયાન જે માણસ ૧૨૧ વખત “યા અલ્લાહુ, યા રહમાનુ” કોઈ બીમારના પાસે ઊભો રહી પઢશે તો ગમે તેવો બીમાર હશે તો પણ તંદુરસ્ત થઈ જશે. ને જો મૌત તકદીરમાં હશે તો ખાતિમા બિલ ખેર થશે. મુશ્કેલી આસાન થશે. આ અમલ મુજર્બ (અનુભવસિદ્ધ) છે.

ખાસિયત : (૩) બપોરના ટાઈમે જેને ઝવાલનાં વખત કહેવામાં આવે છે વુજૂ સાથે ૪૧ વાર “યા રહમાનુ” પઢશે અને પાણી ઉપર દમ કરી જેની આંખો દુઃખતી હોય તેની આંખોમાં સલાઈને એ પાણીમાં ભીજવી લગાડશે તો તેની આંખો ઈન્શાઅલ્લાહ સારી થઈ જશે ને એક વર્ષ સુધી કદી આંખો

દુઃખવા ન પામશે. સાત વાર સલાઈ ભીંજવી રોજ ત્રણ દિવસ સુધી લગાડવી જોઈએ.

### [૩] યા રહીમુ

(હે ઘણો મહેરબાન !)

يَا رَحِيمُ

ખાસિયત : (૧) જે કોઈ “યા રહમાનુ, યા રહીમુ” આ બન્ને નામો મેળવીને દરેક નમાઝ પછી ૨૧ વખત પઢશે તો અલ્લાહ તઆલા ગફલત અને ભૂલચૂક તેના સ્વભાવમાંથી દૂર કરશે તથા નમાઝની મુહબ્બત પેદા થશે.

ખાસિયત : (૨) “અર્હમાનુર્હીમ” લખીને અથવા પાણીથી ઘોઈને તે પાણી વૃક્ષની જડોમાં રેડવું. એ વૃક્ષનાં ફળોમાં બરકત થશે.

ખાસિયત : (૩) કોઈને ઘોળીને પીવડાવાશે તો એનાં દિલમાં લખનારની મુહબ્બત ઉત્પન્ન થશે. (એ શર્તે કે એ જાઈઝ મુહબ્બત હોય.)

### [૪] યા મલિકુ

(હે હકીકી બેનિયાઝ બાદશાહ !)

يَا مَلِكُ

ખાસિયત : (૧) ફજરની નમાઝ પછી આ નામ ૧૨૦ વખત પઢવાથી અલ્લાહ તઆલા બેનિયાઝી અને નિઃસ્પૃહતા અર્પણ કરશે, ગની બનાવશે.

ખાસિયત : (૨) આ નામનો કાયમી વઝીફો પઢનારનાં માન-મરતબામાં અલ્લાહ તઆલા વૃદ્ધિ કરશે.

ખાસિયત : (૩) દરરોજ લાગલગાટ ઝવાલ (મધ્યાહન)ના ટાઈમે આ નામ પઢનારનું દિલ નૂરવંત બનશે.

### [૫] યા કુદુસુ

(હે સઘળી ઐબો-ઉણપોથી પવિત્ર ઝાત !)

يَا قُدُّوسُ

ખાસિયત : (૧) જે માણસની પત્નીને હમલ (ગર્ભ) રહેલો છે એમ જણાય તો તે દિવસથી બચ્ચું પેદા થાય ત્યાં સુધી દરરોજ ૪૧ વાર “યા કુદુસુ”

પાણી અથવા દવા ઉપર દમ કરી ગર્ભવતીને પીવડાવે તો બચ્ચું ઘણું સદ્ગુણી-પાક બાતિન, નેક અને મા-બાપનો ત.બેદાર થશે. આખી ઉંમર કદીય માં-બાપની નાફરમાની અને રંજાડવાને પસંદ કરશે નહિ.

**ખાસિયત :** (૨) જે માણસ જુમ્માના દિવસે જુમ્માની નમાઝ પછી રોટલી ઉપર આ શબ્દો “સુબ્બુલુન કુદ્દુસુન રબ્બુલ મલાઈકતિ વર્ઈહ” લખીને ખાશે તો એના દિલમાં ઈબાદતનો શોખ ઉત્પન્ન થશે અને અલ્લાહ તઆલા એને આપત્તિઓથી સુરક્ષિત રાખશે.

**ખાસિયત :** (૩) જે માણસ “યા મલિકુલ કુદુસુ” ફજર અને મગરિબની નમાઝ પછી ૧૧-૧૧ વખત પઢવાથી ઈન્શાઅલ્લાહ કદીયે બવાસીર-નાસૂર વગેરે રોગનો ભોગ ન બનશે. તેને કદીયે ગૃહભાગ કે શર્મગાહની કે પદ્દાની જગ્યામાં કોઈ ઝખ્મ કે બીમારી ન થશે. કદી તેને કોઈ શર્મ કે પદ્દાની જગ્યા પારકાને દેખાડવાની જરૂર ન પડશે. આ અનુભવસિદ્ધ અમલ છે.

**ખાસિયત :** (૪) જે મુસાફરને સફરની હાલતમાં જાન કે માલનો અંદેશો હોય અથવા મુસાફર થાકી જાય તો જેટલું બને તેટલું “યા મલિકુ યા કુદુસુ” પઢે. ઈન્શા અલ્લાહ, જે કંઈ ભય હશે તે જલ્દી દૂર થઈ જશે. જે ગભરાટ-પરેશાની હશે તે ટળી જશે ને તે મુસાફર સહીસલામત પોતાની મંઝિલે પહોંચી જશે.

**ખાસિયત :** (૫) કોઈ મીઠી વસ્તુ પર આ મુબારક નામને ત્રણ સો વીસ (૩૨૦) વખત પઢીને કોઈને ખવડાવવાથી તે દોસ્ત બની જશે.

## [૬] યા સલામુ

(હે બે-ઐબ જાત !)

يَا سَلَامُ

**ખાસિયત :** (૧) બીમારના માથે હાથ મૂકીને એક સો ત્રીસ (૧૩૦) વખત ઊંચી અવાજે આ નામ મુબારકને પઢવામાં આવશે તો ઈન્શાઅલ્લાહ એને શિક્ષા નસીબ થશે.

**ખાસિયત :** (૨) જો કોઈ બીમાર બેશુદ્ધ થઈ ગયો હોય તો તેના પાસે બેસી ત્રણ સો (૩૦૦) વખત “યા રહમાનુ યા સલામુ” પઢવામાં આવે તો પઢતાં જ ઈન્શા અલ્લાહ ઘણો જ જલ્દી બેશુદ્ધ માણસ શુદ્ધિમાં આવી જશે.

**(૭) યા મુઅ્મિનુ**

[હે અમન-શાંતિ આપનાર !]

**يَا مُؤْمِنُ**

ખાસિયત : (૧) આ નામને પઢવાથી અથવા લખીને પાસે રાખવાથી ઝાહિર અને બાતિન બાદ્લાતર અલ્લાહ તઆલાના અમાનમાં રહેશે.

ખાસિયત : (૨) જે માણસ આ નામને વધુ પ્રમાણમાં પઢશે તો પ્રજા એની આજ્ઞાધીન બની જશે.

**[૮] યા મુહય્મિનુ**

[હે નિગેહબાન-સુરક્ષક !]

**يَا مُهَيِّمُ**

ખાસિયત : (૧) જે માણસ ગુસલ કરીને બે રકાત નમાઝ અદા કરે અને એકાંતમાં દિલી ખુલૂસ અને સંપૂર્ણ ધ્યાન સથે આ મુબારક નામની સો (૧૦૦) વખત તિલાવત કરે તો અલ્લાહ તઆલા તેના ઝાહિર અને બાતિન બાદ્લા અને અંતરને સાફ કરમાવશે અને એની સામે ઈલાહી અસરાર (ગુપ્ત વાતો) ખુલવા માંડશે.

**[૯] યા અઝીઝુ**

[હે સૌ ઉપર ગાલિબ !]

**يَا عَزِيزُ**

ખાસિયત : (૧) ચાલીસ દિવસ સુધી દર રોજ ચાલીસ વખત આ નામનો વિદ પઢવાથી અલ્લાહ તઆલા પઢનારને દુનિયામાં ઈઝઝતવાન કરશે અને તે કોઈનો મોહતાજ રહેશે નહિ.

ખાસિયત : (૨) જે માણસ ફજરની નમાઝ પછી એકતાલીસ (૪૧) વખત આ નામને પઢશે તો ઈન્શા અલ્લાહ તે કોઈનો મોહતાજ બનશે નહિ અને અપમાન પછી સન્માન પામશે.

**[૧૦] યા જબ્બારુ**

[હે સૌથી ઝબરદસ્ત !]

**يَا جَبَّارُ**

ખાસિયત : (૧) જે માણસ ચાંદીની વીંટી પર આ નામ મુબારકને કોતરાવીને પહેરશે તો એની હેબત-દબદબો અને પ્રતિભા લોકોના દિલોમાં

ઈન્શા અલ્લાહ પેદા થશે.

**ખાસિયત :** (૨) જેનું માથું દુઃખતું હોય તેના માથા ઉપર સાતવાર “યા જબ્બારુ” આંગળી વડે લખવામાં આવે. ફરી ત્રણ વાર માથું પકડી “યા જબ્બારુ યા સલામુ” સત્ત વાર પઢીને દમ કરે તો ઈન્શા અલ્લાહ દર્દ મટી જશે. જો અર્ધા માથાનું દર્દ હોય તો સૂર્ય ઉગતાં પહેલાં એ અમલ કરે, ઘણી જ જલ્દીથી શિક્ષા હાસિલ થશે.

### [૧૧] યા મુતકબ્બિરુ

[હે અતિ મહતાવાળા અને મહાન !]

يَا مُتَكَبِّرُ

**ખાસિયત :** (૧) જે કોઈ માણસ પોતાની પત્ની સાથે સંભોગ (સોહબત) કરવા પહેલાં ૧૦ (દસ) વખત “યા મુતકબ્બિરુ” પઢશે તો અલ્લાહ તઆલા તેને પરહેઝગાર અને નસીબદાર ઔલાદ અર્પણ કરશે.

**ખાસિયત :** (૨) જે માણસને મીઠી ઊંઘ ન આવતી હોય અથવા ઊંઘમાં ઠરી જતો હોય તો સૂવા પહેલાં એ મુબારક નામને એકવીસ (૨૧) વખત પઢી ચુપચાપ સૂઈ રહે, ઈન્શા અલ્લાહ ફરી કદી એવું બનશે નહિ.

### [૧૨] યા ખાલિકુ

[હે સર્જનહાર !]

يَا خَالِقُ

**ખાસિયત :** (૧) જે માણસ અર્ધી રાતે આ નામનો વઝીફો પઢશે તો અલ્લાહ તઆલા એના દિલને ઈમાનનાં નૂરથી નૂરવંત કરમાવશે.

**ખાસિયત :** (૨) જે માણસ “યા ખાલિકુ”ને સાત દિવસ સુધી ૧૦૦ (સો) વાર લગાતાર પઢશે તો ઈન્શા અલ્લાહ એ તમામ પ્રકારની આફતોથી સુરક્ષિત રહેશે.

### [૧૩] યા બારિ

[હે પેદા કરનાર !]

يَا بَارِي

**ખાસિયત :** (૧) જે માણસ જુમ્હાની નમાઝ પછી આ નામ મુબારકને સો (૧૦૦) વાર પઢશે તો અલ્લાહ તઆલા તે માણસને કબરમાં દફન



થવા પછી “રિયાઝુલ કુદુસ” તરફ ઉઠાવી લેશે, કબરમાં ન રાખશે.

**ખાસિયત :** (૨) બેઔલાદ સ્ત્રી લાગલગાટ સાત રોઝા રાખે અને પાણીથી ઈફતાર કરે અને ઈફતાર પછી એકવીસ (૨૧) વાર “અલ બારિઉલ મુસવ્વિરુ” પઢે તો ઈન્શા અલ્લાહ એને નેક ફરજંદ અર્પણ થશે.

**[૧૪] યા મુસવ્વિરુ**

يَا مُصَوِّرُ

[હે ઈન્સાન અને પશુની શકલ-સૂરત બનાવનાર !]

**ખાસિયત :** (૧) બેઔલાદ સ્ત્રી સાત રોઝા રાખે અને રોઝા ઈફતાર કરતી વખતે “યા મુસવ્વિરુ” ૨૧ વાર પઢી પાણી ઉપર દમ કરે અને એ જ પાણીથી રોઝો ઈફતાર કરે તો અલ્લાહ તઆલા તેને સાલેહ ફરજંદ અર્પણ કરશે.

**[૧૫] યા ગફ્ફારુ**

يَا غَفَّارُ

[હે દરગુઝર કરનાર !]

**ખાસિયત :** જે માણસ જુમ્હૂઆની નમાઝ પછી આ નામ મુબારકને સો (૧૦૦) વાર પઢશે તો ઈન્શા અલ્લાહ એના પર અલ્લાહ તઆલાના મગફિરતનાં લક્ષણો પ્રગટ થવા માંડશે અને હરેક તંગી દૂર થશે તથા વિશાળ રોઝી નસીબ થશે તથા અલ્લાહ તઆલા તે માણસનું નામ બખ્શિશ થયેલ લોકોમાં દાખલ કરશે.

**ખાસિયત :** (૨) જો કોઈ માણસ કોઈ કેસમાં માંડવાળ કરવા માંગતો હોય અને સામો પક્ષ ન માનતો હોય તો ઝોહરની નમાઝ પછી ત્રણ હજાર (૩૦૦૦) વાર “યા ગફ્ફારુ” પઢે અને ફરી દુઆ કરે તો ઈન્શા અલ્લાહ તરત મક્સદ હાસિલ થશે. દુશ્મન પોતે જ વિનંતી કરશે.

**[૧૬] યા કહ્હારુ**

يَا قَهَّارُ

[હે સૌ ઉપર ગાલિબ અને બળવાન !]

**ખાસિયત :** (૧) જે દૂધપીતું બચ્ચું ઘણું દુર્બળ બની સૂકાઈ ગયું હોય જેમ કે ઘણીવાર બચ્ચાને સુકતાન થઈ જાય છે. અર્ધો શેર સરસિયાનું તેલ લઈ

સામે રાખી વુઝૂ સાથે કિબ્લારૂખ બેસી ૧૦૦૦ (એક હજાર) વખત ‘‘યા કહહારુ’’ પઢી તેલ ઉપર દમ કરે. એ તેલ સવાર-સાંજ ૨૧ દિવસ બચ્ચાનાં શરીર પર માલિશ કરે. ઈન્શા અલ્લાહ બચ્ચું જલ્દી તંદુરસ્ત બની તાકાતવાન બનશે.

ખાસિયત : (૨) જે માણસ અલ્લાહ સિવાય અન્યોની મુહબ્બતમાં જકડાયેલો હોય તે આ નામનો વધુ પ્રમાણમાં વિદે રાખે. ઈન્શા અલ્લાહ એનાથી દુન્યાની મુહબ્બત વિદાય થઈ જશે, અલ્લાહની મુહબ્બત વાસો કરી જશે. ખાતિમો ખૈરની સાથે થવા માટે આ નામ ‘‘ઈસ્મે આઝમ’’ની અસર રાખે છે.

### [૧૭] યા વહ્દાબુ

[હે ઘણું અતા કરનાર !]

يَا وَهَّابُ

ખાસિયત : (૧) ચાશતની નમાઝના અંતિમ સિજદામાં હંમેશા ૪૦ વખત પઢવાથી ગરીબાઈ અને ભૂખમરાથી છૂટકારો મળશે.

ખાસિયત : (૨) ફજરની નમાઝ પછી આ નામને ત્રણ સો (૩૦૦) વખત પઢે અને આગળ-પાછળ ૧૧ વખત દુરૂદ શરીફ પઢીને દુઆ કરે તો અલ્લાહ તઆલા રોઝીનાં દરવાજા ખોલી આપશે.

ખાસિયત : (૩) જે માણસ એ મુબારક નામને કાગળ ઉપર લખી પોતાની પાસે રાખશે તો રોઝીની તંગી ન થશે, ઈન્શા અલ્લાહ.

### [૧૮] યા રઝઝાકુ

[હે રોઝી આપનાર !]

يَا رَزَّاقُ

ખાસિયત : (૧) જે કોઈ ફજરની નમાઝ પહેલાં ઘરના ચારે ય ખૂણાઓમાં દસ-દસ વખત આ નામને પઢીને દમ કરશે તો ઈન્શા અલ્લાહ રોઝીના દરવાજા ખુલી જશે અને બીમારી અને નાદારી એ ઘરમાં કદી ન આવશે, પરંતુ એ અમલ એ મુજબ પઢે કે મકાનમાં જમણા ખૂણાથી શરૂ કરે અને મુખ કિબ્લા તરફથી ન ફેરવે.

**[૧૯] યા ફતાહુ**

[હે રહમતનાં દરવાજા ઉઘાડનાર !]

**يَا فَتَّاحُ**

ખાસિયત : જે કોઈ ફજરની નમાઝ પછી બેઉ હાથ છાતી ઉપર મૂકીને આ નામને ૭૦ (સિતેર) વાર પઢશે તો પઢનારનું દિલ હિદાયત અને ઈમાનનાં નૂરથી તેજોમય બનશે.

**[૨૦] યા અલીમુ**

[હે વિશાળ ઈલ્મ-જ્ઞાન ધરાવનાર !]

**يَا عَلِيمُ**

ખાસિયત : જે માસ્રસ ૪૦ દિવસ સુધી બચ્ચાને સવારમાં ખાધા-પીધા પહેલાં ૨૧ (એકવીસ) વખત “યા અલીમુ” પાણી ઉપર દમ કરી પીવડાવશે તો બચ્ચું વિદ્વાન (અકલમંદ) બનશે અને તેની મગજશક્તિ અને યાદશક્તિ તેજ થઈ જશે.

**[૨૧] યા કાબિરુ**

[હે કબ્જ કરનાર !]

**يَا قَابِضُ**

ખાસિયત : (૨) રોટીના ચાર ટૂકડા પર આ નામને લખીને ૪૦ દિવસ સુધી ખાવાથી ભૂખ-તરસ, ઝખમ અને દર્દ વગેરેની તકલીફથી હિફાઝત થશે.

**[૨૨] યા બાસિતુ**

[હે વિશાળ રોઝી કરનાર !]

**يَا بَاسِطُ**

ખાસિયત : (૧) જે ઔરતનો શીહર બદલ્યલન હોય અને ખરાબ સ્વભાવનો હોય તે સ્ત્રી ૩૦૦ વખત “યા બાસિતુ” પઢી પાણી ઉપર દમ કરી ખાવિંદને પીવડાવશે અથવા ખાવા ઉપર દમ કરી ખવડાવશે ને ત્રણ દિવસ સુધી એ અમલ કરશે તો બદમિજાઝ ખાવિંદ ઔરતની સાથે બૂરી વર્તણૂક ન આદરશે.

ખાસિયત : (૨) ચાશતની નમાઝ પછી આસમાન તરફ હાથ ઉઠાવીને દરરોજ ૧૦ વખત આ નામ મુબારકને પઢશે તો અલ્લાહ તઆલા તેને

બેનિયાઝ બનાવી દેશે. એ કોઈનો પણ મોહતાજ અને ઓશિયાળો થશે નહિ.

[૨૩] યા ખાફિઝુ

يَا خَافِضُ

[હે અભિમાનીઓને પતિત કરનાર અને પડતી લાવનાર !]

ખાસિયત : દર રોજ ૫૦૦ વખત આ નામને પઢવાથી હાજતો પૂરી થશે અને મુશ્કેલીઓ દૂર થશે, ઈન્શા અલ્લાહ.

[૨૪] યા રાફિઊ

يَا رَافِعُ

[હે દરજજા બલંદ કરનાર !]

ખાસિયત : (૧) ૭૦ (સિત્તેર) વાર આ નામ મુબારક પઢનાર શત્રુઓથી સુરક્ષિત રહેશે.

ખાસિયત : (૨) જે માણસ દરેક માસ (મહિના)ની ચૌદમી રાતે અર્ધી રાતના સમયે ૧૦૦ (સો) વખત આ નામને પઢશે તો ઈન્શા અલ્લાહ એ તવંગર (માલદાર) બની જશે અને મજ્બૂકથી બેનિયાઝ બનશે.

[૨૫] યા મુઈમ્મુ

يَا مُعِزُّ

[હે ઈઝઝત આપનાર !]

ખાસિયત : જે માણસ શુક્રવારે કે સોમવારે મગરિબની નમાઝ પછી ૪૦ વખત આ નામ મુબારકને પઢશે તો ઈન્શા અલ્લાહ એ માણસ લોકોની નજરોમાં દબદબાવાન અને ઈઝઝતવાન બનશે અને અલ્લાહના સિવાય કોઈથી ન ડરશે.

[૨૬] યા મુઝિલ્લુ

يَا مُذِلُّ

[હે ઝિલ્લત આપનાર !]

ખાસિયત : જે માણસ ૭૫ (પંચોતેર) વખત આ નામ મુબારકને પઢી સિજદામાં પડી દુઆ ગુઝારશે તો હાસિદો, દુશ્મનો અને ઝાલિમોની બુરાઈથી ઈન્શા અલ્લાહ, સુરક્ષિત રહેશે.